

UNIVERSAL
LIBRARY

OU_192949

UNIVERSAL
LIBRARY



यत्र योगेश्वरः कृष्णो यत्र पार्थो धनुर्धरः ॥
तत्र श्रीविंजयो भूतिर्घुवा नीतिर्मतिर्मम ॥
भगवद्रीता १८७८.

समुद्रमंथन

पुण्य १ लें

दिलरबा प्रकाशन

प्रथमावृत्ति

१९४१

प्रस्तावना:—

प्राध्यापक न. र. फाटक,
रामरुइया कॉलेज, माटुंगा.

मकर संकात,;
शके १८६२. :]

किंमत १। रुपया

[१० जानेवारी
लन १९४१.

प्रकाशकः—

रामचंद्र गणेश जोग, M. A., S. T. C.

दिलखा प्रकाशन, दादर, मुंबई १४.

संपादक मंडळ

रामचंद्र गणेश जोग
पांडुरंग अनंत वेलणकर
सदाशिव वामन जोग
लक्ष्मण त्र्यं करंदीकर.

(रूपांतरादृश्म इक प्रकाशकांचे स्वाधीन आहेत.)

मुद्रकः—

कृष्णाजी नारायण सापले,
रामकृष्ण प्रिन्टिंग प्रेस,
ज्युडेन्स बिल्डिंग, त्रिभुवनरोड मुंबई ४.

प्रस्तावना

मराठी नियतकालिकांकडे पाठविल्या जाणाऱ्या पुष्कळशा
लघुकथा सामार परत केल्या जातात. परंतु त्या सगळ्याच्या टाकाऊ
 नसतात, अशा अनुभवाच्या अनुरोधाने ‘सामार परत’ आलेल्या
 लघुकथांपैकी निवडक लघुकथा छापाव्या असें योजून दिलहबा
 प्रकाशन मंडळाने ‘समुद्र-मंथन’ या नावाने चौदा कथांचा
 एक हप्ता प्रसिद्ध केला आहे. त्या कथांची आश्रयदात्यांना
 सामिग्राय औलख करून देण्याची कामगिरी सदर मंडळाचे एक
 योजक श्री. रा. ग. जोग, एम. ए., एस. टी. सी. यांनी माझ्या-
 कडे सोंपविली आहे. अशी कामगिरी एखाद्याकडे येणे हा
 मानाचा विषय असला तरी लघुकथांच्या शास्त्रांतील माझ्या
 अनभिज्ञतेची जाणीव माझ्या मनात कायम आहे. लघुकथांचे
 हल्दी शाख बनले आहे व त्या शाखाच्या कसोटीवर लघुकथांची
 परीक्षा करणारे विद्वानसुद्धां महाराष्ट्रात अनेक दाखवितां येतील.
 त्यापैकी मी नसल्याची मला खात्री असून लघुकथांचा एक सामान्य
 वाचक या नात्याने ‘समुद्र-मंथनांतील’ लघुकथा वाचून मला
 काय वाटले त्याचा आढावा सादर करण्याचे मी ठरविले आहे.

समुद्रमंथनांतील कथा वाचीत असतां जो पहिला मुद्दा उत्पन्न
 होतो, तो कथांच्या विषयांचा. तीन कथा वगळल्यास बाकीच्या
 साम्या कथांचा आधार विवाहपूर्व किंवा विवाहोत्तर प्रेम हाच
 दिसतो. बहुतेक सर्व लेखकांनी स्त्री-पुरुषांच्या तारुण्योन्मुख
 स्थितींतील परस्परांच्या आकर्षणाचा धाग घेऊन त्याच्या सहाय्याने
 आपल्या कथा गुंफल्या आहेत. सध्यां साक्षर जनतेमध्ये याच

विषयाला प्राधान्य असल्याचें दिसून येते. स्त्री—पुरुषाचा एकमेकां-बदल विवाहापूर्वी किंवा विवाहबद्ध स्थिरीत ओढा वाटणे अगदी स्वाभाविक असून त्यामध्ये रुढ नीतिनियमाप्रमाणे कांहीं तळे-वाईकपणा असला तरी त्याचा समाजाकडून सहानुभूतीने विचार व्हावा अशी याबदल कथा लिहिणारांची अपेक्षा आढळते. या विषयाला एकांतिक महत्त्व देण्याची अभिरुचि अलीकडे आहे. त्याला मानवी जीवनांत महत्त्व निःसंशय आहे, परंतु हर्लीच्या प्रचलित वाढ़मयांत जीवनसर्वस्वाची योग्यता देण्यांत येत असल्यामुळे त्या संबंधांत खोल विचार करावयास लावण्याला समुद्रमंथनांतील बन्याच कथा उपयोगी पडतील असा भरंवसा वाटतो.

लघुकथेचा रोख ज्या भावनेवर असेल ती भावना अस्पष्ट ठेवणे हा लघुकथा लेखनाचा नवा प्रकार समुद्रमंथनासाठी निवड-लेल्या लेखकांनी चांगलाच साधला आहे. कथेचें तात्पर्य, बुद्धि शिणवूनसुद्धां न उलगडण्याची कित्येकांची हातोटी चिंतनीय आहे. कित्येक कथांचा संकेत आपल्या अस्पष्टतेने रम्य वाटतो. नामनिर्देशाच करावयाचा झाल्यास देव—दगड कीं खडक १ या कथेचा करतां येईल. अशाच आणखी तीन चार कथा आहेत. कथांची भाषा बहुतेकांनी साधी, सोपी व भावनांचा सहज परिपोष होईल अशी वापरली आहे ! मनुष्य बोलतांना व्याकरणशुद्ध प्रयोग करीत नाहीं. लघुकथा लेखकहि सांप्रत बोलण्याच्या झोकाची भाषा वापरूं लागले आहेत. त्यामुळे दोषां-ऐवजीं एक प्रकारे कथेची सहजता उत्पन्न होत असते. पंचवीस नव्हे पंधरा वर्षांमार्गाल लघुकथांची या दृष्टीने हर्लीच्या लघु-कथांशीं तुलना केल्यास विषय आणि भाषा या दौन्ही

बाजूनीं हल्लीच्या लघुकथा – वाढूमयाची कितीतरी प्रगति आल्याचे दिसून येते. विशेषतः मनाचे सूक्ष्म व्यापार स्पष्ट करण्याची कुशलता हल्लीच्या लेखकांत पूर्वीच्या मानानें जास्त आढळते. ही कुशलता, भाषेची समृद्धि व लेखकांची मार्मिक निरीक्षण पद्धति या दोन्ही गुणांवर प्रकाश टाकणारी नाही असें कोण म्हणेल ? समुद्रमंथनांतील बहुतेक सान्या कथातून या कुशलतेचा व तदंगभूत गुणांचा अनुभव येतो.

सध्यांचे युग लघुकथांचे आहे. त्या युगानुसार समुद्रमंथनाच्या कथात्मक चौदा रत्नांकडे पहातां त्यांच्या योगानें लघुकथांमध्ये चांगल्या प्रतीची भर पडल्याशिवाय रहाणार नाही असा भरंवसा आहे. नियतकालिकाच्या संपादक-व्यवस्थापकांनाही प्रस्तुत कथासंग्रहाच्या प्रकाशनाचा उपयोग होण्यास हरकत नाही. नव्या कथालेखकांनाही समुद्र – मंथनाच्या उपक्रमानें प्रोत्साहन वाटावें असा त्याचा हेतु आहे. मोठे नांव किंवा छापण्यासाठी कथा निवडतांना त्या त्या वेळीं असणारी संपादकादिकांची अनुकूल वृत्ति, यांच्या अभावी अनेक लघुकथा लेखकांचा उत्साह गारठून जात असला पाहिजे हें या संप्रहांतील कथांवरून सहज लक्षांत येणारे आहे. यांतील कांहीं कथा नव्यानेंच लिहिल्या गेल्या आहेत परंतु बन्याच कथा ‘साभार परत’ द्वा छाप बसून बारगळण्याच्या पंथास लागलेल्यांपैकीं आहेत, दिलरुबाप्रकाशन मंडळाच्या संस्थापकांनी त्या कथा निवडून जगापुढे ठेवण्याचे साहस केल्याबदल ‘लघुकथाप्रेमी महाराष्ट्र’ त्यांना धन्यवाद देईल यांत संशय नाहीं.

राम रुद्या कॉलेज (माडुंगा) }
४-१-४१ }

न. र. फाटक.

- ગુજરોષી -

રસિક વાચકાંચ્યા મનરંજનાસાઠી હેં દિલ્હુબા પ્રકાશન જન્માલા આલે આહે. રસિકવર્ગાચ્યા હાર્તી ત્યાચ્યા પાલળણાચી દોરી દિલી આહે. ત્યાંની માતૃભાવનેને ત્યાલા ચાંગલે ઝોકે દિલે તર હેં વાલ્સેદાર વાલ આપલ્યા વાઢત્યા આયુષ્યાવરોબર આપલ્યા પ્રેમલ માતાપિત્યાંના આનંદસૌખ્ય દેર્ઝિલ.

લઘુકથાંચા અનુક્રમ વાચતાંચ, ત્યા નિરનિરાળ્યા લેખકાંની નિરનિરાળ્યા ટિકાણી બસૂન લિહિલ્યા આહેત, હી ગોષ્ટ સુજ વાચકવર્ગાચ્યા ચાણાક્ષ નજરેંતુન સુટણાર નાર્હીં. તસેંચ ગોષી વાચલ્યાવર, સથ્યાં તરણ લેખકાંચ્યા લેખણીચી દિશા કોણત્યા દિશેને વહાત આહે હેંહી ધ્યાનીં આલ્યાવાંચૂન રહણાર નાર્હીં. હા સંગ્રહ ‘રસિક’ વાચકાંના આવડલા તર, અસાચ કિંબહુના યાહૂનહી સરસ સંગ્રહ આમ્હી લવકરચ આશ્રયદાત્યાંચ્યા હાર્તી દેઝ અશી આમ્હાંલા ઉમેદ આહે.

લેખકવર્ગાને આમચ્યા વિનંતીલા માન દેઝન આપલ્યા લઘુકથા આમચ્યા-કડે પ્રકાશનાર્થ પાઠવિલ્યા યાબહદ્લ આમ્હી ત્યાંચે આભારી આહોંત. પ્રાધ્યાપક-શ્રી. ન. ર. ફાટક યાંની પ્રસ્તાવના લિહુન દેઝન યા નૂતન બાલકાલા નુસ્તે ગૌરવિલેંચ નવે તર ત્યાલા શુભાશિર્વાદહી દિલા આહે, અસે મહણાયલા આમ્હાંલા તિલમાત્ર પ્રત્યવાય નાર્હીં. ત્યાચપ્રમાણે પ્રાધ્યાપક શં. વા. દાણદેકર યાંની આપલેપણાને હસ્તલિખિતે વાચુનચ અભિપ્રાય લિહુન દિલા. મુખાગૃષ્ણાલા સૌંદર્ય-શાલીનતા આણાયલા, આમચે મિત્ર શ્રી. નાગેશ આત્મારામ નારકર યાંચે મિત્ર ચિત્રકાર શ્રી. બાબુલનાથ વિ. ગોવેકર યાંની અતિશય મેહનત ધેતલી. યાંતીલ આઠવી ગોષ્ટ તારકા હી ‘યુવક’ હસ્તલિખિત માસિકાંત વ ચૌદાવી ગોષ્ટ દેવ-દગડ કોં ખડક હી નૂ. મ. હાયસ્કૂલ પુણે, યાંચ્યા માસિકાંત પૂર્વી પ્રસિદ્ધ પાવલેલી આહે. ત્યા ગોષી આમચ્યા સંગ્રહાંત પુન્હા પ્રસિદ્ધ કરાયલા ત્યા સંપાદકદ્વારાને ઉદાર અંતઃકરણાને પરવાનગી દિલી. પ્રકાશનાચ્યાવાબત શ્રી. બાબુરાવ સાપણે યાંની આમ્હાંલ હાતાર્શી ધર્લન આમચી આકાંક્ષા પુસ્તકરૂપાને ફલદ્ધુપ કરાયલા મનાપાસૂન મદત કેલી. યાશીવાય આમચ્યા ઇતર વાઙ્મયમિત્રાંની આમ્હાંલ હસ્તોપરહસ્તે મદત દેઝન આપલે કૃણાઈત કર્લન ટેવલે આહે. ત્યા સર્વોંચે આભાર માન્દુન હી ગુજરોષી સાંગાયલા ઉચલલેલી લેખણી ખાલીં ટેવતોં.

દિલ્હુબા પ્રકાશન, દાદર, }
સુંબર્દ નં. ૧૪ તા. ૭-૧-૧૯૪૧. }

સંપાદક.

कथानुक्रम

---*---

			पृष्ठ
१	योग्य निवड—ग. गं. जतकर	...	माटुंगा ९
२	अरविंद—अविनाश M. A.	...	राजापूर १२
३	दुध्याभौंपल्याचें भांडण—द. के. बेंवे B. A.	...	वेंगुलें २०
४	अतिथीची सेवा—पी. शांतराम	...	कर्जत २७
५	नीरा—प्र. वि. माचवे	...	संगमनेर ३०
६	अपूर्णा—कु. शरद् गणेश जोग	...	सुंबई ३४
७	चंदनी पेटीतील झगा—ह. भी. वाधोलीकर	...	पुणे ४२
८	तारका—विश्वबंधु	...	दादर ४८
९	सलणारे शल्य—आ. नी. साधले	...	दादर ५१
१०	निर्मला—कु. प्रभा	...	जैतापूर ६०
११	दोन डोळे—पी. एम. निमदेव	...	अमरावती ६८
१२	तिची मुलगी—व्ही. जी. खांडेकर B. SC; B. SC; (Ind; Che.)	...	इंदूर ७५
१३	कालप्रवाह—एस. जोग	...	नांदिवडे ८७
१४	देव-दगड कीं खडक ? श्री. न्यं. आठल्ये	...	पुणे ९५

-१-

योग्य निवड

एका राजाला आपल्या राज्यांतील कांहीं महत्वाच्या जागा भरावयाच्या होत्या.
त्याकरितां अनेक उमेदवारांनी दाटी केली होती.

कांहीं कलाबंतहि होते त्यांत.

त्यांतच दोन चित्रकार होते.

चित्रकारांचे चातुर्य पाहून राजानें दोघांनाहि पसंत केले.

दोघेहि अगदीं सगळ्या दृष्टीनें सारखे होते.

त्यांतु योग्यांची निवड करावी याचा राजाला पेंच पडला.

दोघांची परीक्षा पाहण्यांचे त्यानें ठरविले.

दोघेहि आपले कौशल्य दाखविण्यास तयार होतेच.

राजानें एक महिन्याची मुदत दिली व दोघांना आपल्या कलाकृतीचा ताजा
नमुना करून आणण्यास सांगितले.

दोघेहि कामाला लागले.

एक महिन्यानें त्यांच्या कलाकृति तयार झाल्या.

मखमलीच्या आच्छादनाखालीं शांकून दिवाणखान्यांत एका प्रशस्त जार्गी
त्या ठेवण्यात आल्या होत्या.

मोठ्या थाटानें राजेसाहेबांनी त्यांचे अनावरण केले.

पहिल्या चित्राकडे ते टक लावून पाहात राहिले.

पाहणारांचे अंतःकरण आकर्षून घेण्याइतकी उच्च कलाकृति होती ती !
कलेच्या दृष्टीनें रतिभरहि वैगुण्य काढण्याइतकी तीत जागा नव्हती.

एका गुहेच्या तोंडारीं हरिण-युगुलांचे प्रणयाराधन चालले आहे, त्यांच्यावर
झडप घालण्याकरितां एक वाघ टपला आहे, हरिण-युगुलाला याची जाणीव
नसल्यानें एकमेकांच्या सहवासांत तीं अगदीं निमग्न आहेत, निरपराधी हरि-

समुद्रमंथन

णांचा या संकटांतून बचाव करण्याकरितां एका शाढावरून एका शिकान्यानें आपली बंदूक वाघावर रोखली आहे, असा प्रसंग दाखविणारे तें एक कमालीचे सुंदर चित्र होते. त्याखालीं लिहिले होते—**रक्षण—**

—चित्र पाहून राजानें स्पित हास्य केले.

—चित्रकाराचा चेहरा खुलला.

—राजेसाहेब दुसऱ्या चित्राकडे वळले.

—त्यांचा चेहरा जरा गंभीर दिसला.

—चित्रांतील प्रसंग खालीलप्रमाणे होता—

शाढावर पांखरे बसलीं आहेत, एक शोतकरी खालील शोतांत दाणे टाकून खाण्याकरितां पांखरांना बोलावित आहे, निर्भयपणे खालीं उतरून कांहीं पाखरे दाणे ठिपित आहेत, असा देखावा होता तो ! खालीं लिहिले होते—**पालन—**

या चित्रांतहि चित्रकारांचे चातुर्य जागजारीं दृष्टीस पडत होते. कला ओत-प्रोत भरली होती त्यांत !

चित्र पाहून राजेसाहेबांनी किंचित् मान हलविली. पण त्यांच्या चेहऱ्यांत विशेष बदल झालेला दिसला नाही.—निदान दुसऱ्या चित्रकाराला तसें वाटले. तो जरा नाराज झाला.

‘निकाल मागाहून कळवूं’ असें सांगून राजेसाहेबांनी दोघांना निरोप दिला. दोघांनाहि आपापल्या परीनें निकाल कळव्यासारखे वाटत होते.

पहिल्याचा चेहरा आनंदित झाला.

दुसऱ्याचा चेहरा पडला. तो गांवीं जाण्याच्या तयारीने बांधाबांध करू लागला.

दुसरे दिवशी राजाकडून त्यालाच बोलावणे आले.

भीतभीतच तो दरबारांत गेला.

हातांत ‘नारळ घेण्याच्या’ तयारीनेच गेला होता तो.

राजेसाहेबांनी त्याच्या चित्राची फारच स्फुति केली आणि शेवट शेवट निकाल जाहीर केला “—तुमची प्रधानपदावर नेमणूक करण्यांत येत आहे”

रत्न १ लें

नारळाएवजीं पुष्पमालाच त्याच्या गळ्यांत पडली.

पहिल्या चित्रकाराला ही बातमी कळली.

मोठेंच आश्र्वय वाटले त्याला !

राजाला अरसिकांच्या सदरांत टाकण्यासहि त्याने कमी केले नाहीं.

असल्या राजाचें तोंड पाहण्यापेक्षां निरोप न घेतांच निघून जावें असें त्याला वाटले.

आणि तो करणारहि होता तसेंच !

इतक्यांत त्यालाहि राजाकळून बोलावणे आले.

औपचारिक निरोप घेण्याच्या हेतूने गेला होता तो !

आपल्या मेहनतीबद्दल पांचदहा रुपड्या देऊन राजेसाहेब औदार्य प्रकट करतील अशी त्याला खात्री होती.

—पण तेवढ्याकरितां हात विघडविण्याची त्याची तयारी नव्हती.

अशा धुश्यांतच तो दरबारांत येऊन दाखल झाला.

दुसरा चित्रकार राजाच्या उजव्या बाजूला बसलेला पाहून त्याच्या तळ-पायाची आग मस्तकाला गेली.

त्याचा लाल झालेला चेहरा पाहून राजेसाहेब रागावण्याएवजीं उलट खूप झालेले दिसले.

राजेसाहेबांनी बोलण्यास सुरवात केली.

—‘ काय बोलणार वाहांत तें कळलं ’ तो मनांत म्हणाला.

इतक्यांत राजेसाहेबांनी आपले शेवटचें वाक्य पुरें केले—“ तुम्हांला सैन्याचे सेनापति नेमण्यांत येत आहे.”

—प्राण गेलेला मनुष्य खाडकन् उटून बसावा तसें त्याला झाले.

केवढा आनंद झाला त्याला !

—राजाने त्याला आपल्या डाव्या बाजूला स्थान दिले.

चित्रकारांतून प्रधान आणि सेनापति निवडण्याची राजेसाहेबांची रीत पाहून प्रजेला आश्र्वय वाटले.

पण ती अयोग्य होती का !

-२-

अ र विंद

पूना एकस्पेस ठाणा स्टेशनांत शिरली. अविनाशकाका सेकंड झासन्या डब्यांत चढले.

गाडी सुरु झाली.

‘फोन करा हं बाळला,’ मी पुण्याला गेलें म्हणून.

गाडी स्टेशनच्या बाहेर जाईपर्यंत अरविंद तिच्याकडे पहात होता. तसें पाहिले तर अरविंदला अविनाशकांच्या वियोगाचें दुःख होण्याचें कारण नव्हते. त्याच्या मनांत येतांच त्याला काकांची भेट घेणे शक्य होते. ते माडुं-ग्याच्या कॉलेजमध्यें तत्वशानाचे प्राध्यापक होते. व तो परेलच्या एका खाजगी शाळेत मास्तर होता. आठवड्यांतून एकदोन वेळां तरी त्यांची गांठ पडत असे. पण काकांच्या सहवासाचं जबरदस्त आकर्षण होतें त्याला. गुलाबाच्या वासाला कंटाळतो का कुणी कधी! अगदीं तशीच अवीट गोडी काकांच्या सहवासांत होती, आणि त्यामुळेच ते गार्डीत चढतांच त्याला चमत्कारिक झाले.

माणसाच्या मनांत आति आनंदाच्या वेळीच दुःखाचे विचार यावेत असा मानसशास्त्राचा नियमच आहे कीं काय कुणाला ठाऊक. अरविंद काल्पासून काकां-कडेच होता. पुष्कळ गोष्टी त्याला बोलावयाच्या होत्या व त्या काकांना सांगून त्यानें आपले विचारानें भारावलेले मन हलकें केले होते. काकांनीहि त्याला योग्य तो उपदेश केला होता. बाकी, अरविंदला त्यांनी कांहींहि सांगितलें असते तरी त्यानें तसें करायला नाकारले नसते, पण त्यालाहि एवढी खात्रीच होती कीं स्वप्रांतहि काका आपणाला वाईट मार्ग दाखविणार नाहीत.

आणि आज सकाळीं ते पुण्याला जाण्याकरतां व तो मुंबईला जाण्याकरतां ठाणा स्टेशनांत आले त्यावेळीं त्याचें मन अगदीं प्रसन्न होते. कांहींतरी नवीन दृष्टि आपणाला मिळाली असें त्याला बाटले. आपल्याला बरोबर मार्ग दाखविणाऱ्या काकांबद्दल त्याचें अन्तःकरण भरून आले होते व म्हणूनच गाडी

दिसेनाशी होतांच त्याच्या मनांत आले, याहि थोर व्यक्तीला निर्दय काळ आपल्यापासून दुरावणार !

अरविंदला कांहीं सुनेनासें झाले. कितीतरी निरनिराळ्या संमिश्र भावनांनीं गर्दीं करून सोडली होती त्याच्या मनांत. अरविंदच्चा स्वभावच अलिकडे चमत्कारिक बनत चालला होता. Inferiority complex कीं काय, त्याची त्याला बाधा झाली होती. आणि त्यांतच अरविंदच्या सुदैवाने काकांसारखे थोर पुरुष त्याला मार्ग दाखवायला तयार. मग काय अरविंदच्चे रिकामें मन निष्कारण स्वतःच्या जीवनाची व काकांच्या जीवनाची तुलना करू लागले.

अरविंदला वाटले केवढे थोर अविनाश काका आणि कुठं आपण ! शाळेत नजे-खालून जाणारे दोनचारदों विद्यार्थी व कॉलेजांत असतांना झालेले २०१२५ मित्र एवढेंच आपले जग. उलट काकांच्या जगसागराच्या पलीकडील किनारा तर राहोच, पण अगदीं अलीकडील किनाराहि आपल्या पुरता ओळखीचा झाला नाहीं. मोठमोठ्या सभांतून होणारीं त्यांचीं धार्मिक, सामाजिक, आध्यात्मिक विषयांवरील व्याख्याने व प्रवचने, कॉलेजमध्ये अद्यावत् पोषाख न करतांहि त्यांच्याबद्दल सर्वत्र निघणारे प्रशंसोद्धार, फ्राईडन्चे तत्त्वज्ञान पाठ करूनहि काकांच्या सहवासांत गेल्यावर Sublimation of instincts शक्य आहे असें पद्धून काकांच्या जीवनाकडे अत्यादराने पाहाणारे लोक, अरविंदला माहीत होते. व म्हणूनच अशा थोर पुरुषाची व आपली, आपल्यामध्ये विशेष कांहींहि नसतोनासुद्धां अगदीं जवळून झालेली ओळख त्याला अभिमानास्पद वाटत होती.

अरविंद तशांच मनःस्थिरतीत कल्याण लोकलमध्ये चढला. गाडीत तशी गर्दीं नव्हती. वरींच बाके रिकार्मीं होतीं. अरविंद एका बाकावर बसणार इतक्यांत एकदम मोठ्याने हसण्याचा आवाज आल्याने त्याने मार्गे वळून पाहिले.

त्याच्यांच वयाचा एक इसम नवयुग वाचीत होता. व वाचतां वाचतां कांहीं तरी विनोदी बातमीने त्याला हंसायला लावले असेल असें अरविंदला वाटले. कां कुणाला माहीत अरविंदला त्याला कुठे तरी पाहिले असावै असें वाटले. पण कुठे तै मात्र आठवेना. अरविंद जसजसा त्याला निरखून पाहूं लागला तस्तशी त्याची खात्री झाली कीं, त्या इसमाला आपण कुठे तरी पाहिले. एवढेंच नव्हे

समुद्रमंथन

तर त्याचें व आपले कुठें तरी बोलणेहि ज्ञाले आहे. त्यानें आपल्या डोळ्यापुढे पुष्कल प्रसंग आणले पण त्याची खात्री ज्ञाली कीं कॉलेजमध्यें, बोर्डिंगमध्यें, हॉटेलमध्यें, कूबांत कशांतहि याची आपली ओळख जमलेली नाही, पण मग आपणाला असें कां वाटतें, याची अरविंदला कांहींच कल्पना येहीना. आगगाडीच्या वेगापेक्षां कितीतरी अधिक वेगानें तो आपली स्मृति गतकाळांतून फिरवून आणीत होता, पण व्यर्थ. त्याला एकदां वाटले ‘कजाला हवा हा न्रास—न कां आठवेना आपणाला त्याची ओळख’ पण स्वभावापुढे अरविंदचें कांहीं चालेना—त्याला राहवेना, तो चटकन त्याच्या जवळ गेला.

‘माफ करा हं, पण एक प्रश्न विचारूं का ?’

‘विचार कीं’ नवयुगांतून डोके काढीत त्यानें म्हटले.

अरविंद चपापला. त्यानें आपणाला एकेरी नावानें कां संबोधावें हें त्याला समजेना. त्यानें ओळखलें तर नसेल आपल्याला. अरविंदला वाटले उगाच उपद्रव्याप केला हा. आतां न विचारणेहि शक्य नव्हते.

अरविंदनें चांचरतच म्हटले “कुठंतरी पाहिलं वाटतं तुम्हांला ”

“मी नुसतं पाहिलं नाहीं तर राहिलो आहे तुझ्याशेजारीं सहा वर्षे”

—अरविंद पक्का गोंधळला. त्याला वाटलं पुढचें स्टेशन आले तर उत्तरावें नि मागच्या गाडीनें जावें. चक्रव्यूहांत सांपडलेल्या अभिमन्यूसारखी स्थिति ज्ञाली होती त्याची. ओळख करण्याचा मार्ग सांपडला पण—

जास्त ताणून धरण्यांत अर्थ नाहीं असें वाढूनच कीं काय सुरेशानें एकदम अरविंदच्या पाठीवर थाप मारून म्हटले “अरे अरु तुझा जुना दोस्त मी सुरु. शाळेतील वार्षिक समेलनांत गायनांत तुझ्या बरोबरीनें बक्षिस मिळविणारा मी तुझा दोस्त. कां? पटते कीं नाहीं ओळख ?”

अरविंदला सर्व आठवलें.

त्याला आश्रय वाटले तें-आपल्या विस्मृतीचें व त्याच्या स्मरणशक्तीचें. संस्कृत धातू व रूपें पाठ होत नाहींत म्हणून मराठी घेणारा सुरु, दहा वर्षांत एकदांहि गांठ न पडतां इतक्या सहजासहर्जीं ओळखं शकतो. अरविंदच्या डोळ्यांपुढे बाळणणचे दोनतीन प्रसंग उमे राहिले व तो त्यांत रंगूनहि गेला असता पण—

सुरेशनें चटकन त्याला खालीं बसवले.

अरविंदला वाटले सुरेशनें आपला पराभव केला. पण त्याला कुठे माहीत होतें कीं जीवनाच्या लढाईत याहीपेक्षां मोठा विजय त्यानें आपणावर मिळवला होता.

कांहींतरी बोलायचे म्हणून अरविंद म्हणाला “काय करीत असतोस हळीं”?

‘काय करीत असेन असं वाटत’ प्रश्नाचे उत्तर प्रश्नानेच देण्यांत सुरेशनें आपणाला चित् मारले असें कारण नसताहि अरविंदला वाटले. त्याच्या मनांत आले, ‘खरंच काय करीत असेल हा !’

दहा वर्षांपूर्वीचा एक प्रसंग जसाच्या तसा त्याच्या डोळ्यासमोर उभा राहिला. सुरेशाची व आपली मैट्रिकच्या निकालाची तार एकदमच आली. केवढा आनंद झाला होता आपणाला. आतां १०।१५ दिवस तरी नुसती मजाच मजा असें आपल्या मनांत येते न येते तोंच एक तासाच्या आंत सुरेशाच्या बडिलांच्या हातीं त्यांच्या बदलीचा हुक्कम पडला.

सुरेश व आपण केलेले बेत त्या हुक्कमापुढे तोंड काढूं शकले नाहीत, तरी पण हुक्कमावराहि शक्कल लढवून आपण चार दिवस सुरेशला आपल्याकडे ठेवून घेतला होता.

सुरेशचे बडील दुसऱ्या दिवशी सकाळीच मोठार मार्गे मंडळीसह बदलीच्या गांवीं गेले. सुरेश आपला पाहुणा होता.

सहजासहजीं गप्पा निघाल्या. आणि विषय कुठे लागतो गप्पाना? गप्पांची गाडी ‘पुढे काय’ या ठराविक विषयावर आली.

सुरेशला आपण विचारले “काय करणार तूं पुढे॑ ?”

“व्यासांच्या विद्यालयांत पाठविणार आहेत आपणाला दादा” आपण त्या उत्तरानें चकित झालीं होतीं.

सुरेशनें आपली पाळी चुकविली नव्हती. त्यानें आपणाला विचारले होतें— “तूं येणार का गायन शिकायला ?”

आपली तयारी असूनहि बडिलांच्या शब्दापुढे न बोलतां आल्यानें “आपण कॉलेजमध्ये जाणार” असें उत्तर दिले होतें.

समुद्रमंथन

तो विषय कशावरून तरी तेवढ्यावरच राहिला.

चार दिवस राहून सुरेश बडिलांकडे गेला.

आणि आपण बडिलांच्या प्रेमळ सक्तीने कॉलेजांत नांव घातले.

अरविंदच्या स्वप्रांतून जागें करण्याचें काम सुरुलाच करावें लागले. ‘काय !
नाहीं सांगतां येत ना !’

‘ एक तर, मास्टर सुरेश म्हणतात तो मीच. रेडिओंत प्रोग्रेम आहे आज
माझा.’ अरविंदच्या चकित शालेल्या चेहन्याकडे पाहून सुरेश म्हणाला ‘ खरं
नाहीं वाटत ! ’

गाडी माटुंगा स्टेशनांत शिरली. सुरेशने चटकन कातडी बँग काढून त्यांतील
आपल्या नांवाचें काढ काढून अरविंदच्या हातांत दिले व ल्योच तो खाली
उतरला. ‘ ये हां या पत्त्यावर. दोन दिवस आहें मी. पुष्कळ बोलायचंद्र मला.’

गाडी चालू झाली. अरविंद, सुरेश दृष्टिआड होईपर्यंत सारखा त्याच्याकडे
पहात होता.

अरविंदच्या मनांत आले, ‘ कसला दिवस उजाडला आज कुणाला माहीत.
कालच काकांबरोबर आपलं बोलणं झालं. आपलं म्हणणसुद्धां त्यांनी कुठं
अमान्य केलं ? Man is the creature of circumstances असं
आपलं म्हणणं होतं. त्यांनीहि त्याला दुजोरा दिला. पण खरंच का ते म्हणतात
त्याप्रमाणे ‘It is no use crying over spilt milk’ !

अरविंदला वाटले, ‘ काकांच्या पुढे ठेवलेला तो प्रसंग त्यांनी थोड्या
निराळ्या रीतीने सोडवला पण अत्तांच्या प्रसंगाचं उत्तर ते काय देतील ? ’

सुरेश व आपण सारखेच हुषार व कलाप्रेमी. अगदीं तसंच पाहिलं तर
आपणच जास्त हुषार होतों. आणि आपला आवाज नेहमीं आपणाला
पहिलं बक्षिस मिळवून देई. सुरेश दुसऱ्या बक्षिसाचा मालक पण आवाजाला
शाळीय शानाचा आधार कुठं आपणाला मिळाला ? बडिलांनी पैसा खर्च-
करूनहि आपणाला आपल्या जीवनांतला आनंद मिळवूं दिला नाहीं. सुरेश
कमी पैसा खर्चूनहि जीवनांत रंग भरू शकला.

आज सुरेश मुंबईतील हजारों लोकांच्या आवडीचा गायक आणि आपण

रत्न २ रे

एम. ए. होऊन 'bit on a mat' सारंग 'you read again' म्हणत शाळेतील निर्बुद्ध जीवन घालवीत आहोत.

कोर्टापुढे केस मांडावी तशी आपली परिस्थिति अरविंद मनांतल्या मनांतच काकांच्यापुढे मांडीत होता.

तो म्हणाला 'काय याचं उत्तर आहे काकांजवळ ?'

गाडीने दादर स्टेशन गांठलें. अरविंदचें विचारचक्र बंद पडलें.

झटकन तो खाली उत्तरला. सकाळचा उत्साह बराच मावळला होता. मनांतल्या मनांत आशावादी बनून भावी आयुष्याचे थोडेफार रचलेले मनोरेहि भंगले होते. त्याच्या मनावर परिणाम करण्याचा प्रयत्न काकांनीच केला होता म्हणून ठीक, नाहीतर अरविंदाच्या स्वभावाने त्याला स्वस्थ बसविलें नसते. उपदेशकालाच पत्राने उपदेश करायला त्याने कमी केलें नसते.

घरी अरविंदची तीन पत्रे वाट पहात होतीं.

क्षणभर अरविंदला वाटले 'मुर्लींच फोडूं नयेत तीं पत्रं' पण दुसन्याच क्षर्णी पत्रानीं त्याला मोह पाडला.

टेबलावरचें एक पत्र उचलतांच त्याला चमत्कारिक झालें. साभार परत असा चौकोनी कागद चिकटवलेली आपली 'परिस्थिती' ही लघुकथा परत आली होती. त्याच्या मनांत आलें यालाहि परिस्थितीच जबाबदार नाहीं का ? वशिला कुठे आहे आपला ?

अरविंदला वाटले-कोसळू देत काय दुःखाचे डोंगर आपणावर कोसळणार आहेत ते आज !

एक क्षणाचाहि विलंब न लावतां त्याने दुसरे पत्र फोडलें.

त्याचा मित्र देशपाणे याने पाठवले होते तें.

त्याने लिहिले होतें. "खरंच केवढा फरक आहे शाळा आणि कॉलेजच्या वातावरणांत. कुठं तें कॉटट कुजलेलं Narrow minded असलेलं शाळेचं वातावरण व कुठं कॉलेजचं बौद्धिक, विशाल व रम्यतम जीवन. जन्माला यावं आणि प्रोफेसर व्हावं. खूप खूप गमती सांगायच्या आहेत तुला. येना आठ दिवस इकडे. हो, पण विसरलें. शाळेत आहेस ना तुं ! तुला कुठली रजा मिळायला मीच—

समुद्रमंथन

पुढचे पत्र अरविंदनें न वाचतांच फैकून दिले.

त्याच्या मनांत आले 'याला कारण कोण !' ड्रॉपइअर घेऊन कॉम्पिटिशन नसतांना सेकण्डक्लास घेऊन पदक मिळविणारा देशपाण्डे आज प्रोफेसर होतो आणि आपल्या दुर्दैवानं पुरते सहामहिनेहि धड अभ्यास न करतां आल्यानं थर्डक्लास पास होऊन आपण एका शाळेत शिक्षक होतों—कोण याला जबाबदार !

तिसरं पत्र तरी उफाळलेल्या ज्वाला शामविण्याकरतां, 'आपणाला आशेचं जीवन दर्हेल ' असं वाढून त्यानं तें फोडलं.

पण मानवी आशा म्हणजे मृगजळ. दिसायला सुंदर पण कुणाची तहान भागते का त्यानें ?

तिसरे पत्रहि त्याच्या भित्राचेंच होतें. "लगाची आमंत्रण पत्रिका पाठ्यून परकेपणाचा भाव उत्पन्न करू इच्छित नाहीं. ललिता व मी उद्दइक लग्बद्ध होणार आहोत. चांगलीशी भेट घेऊन ये. ललिताहि तुझ्या भेटीची वाट पहात असेल. "

आगीत तेल ओतले गेले.

त्यानें पुन्हां वाचले 'ललिता व मी उद्दइक विवाहबद्ध होणार आहोत. '

ललिता पहिल्यानें आपल्या जीवनांत आली तो प्रसंग त्याला आठवला.

आपण कॉलेजच्या गार्डनमध्ये सहन बसलो होतों. स्वभावानुसार तोण्डानें 'होईल केव्हां' हें पद सुरु केले होतें. कल्पनाहि नव्हती आपली, पण—

'सत्य' कादंबरीपेक्षांही अधिक चमकूतिपूर्ण असतें !

अगदीं तसेच शाळे.

आपल्या 'होईल केव्हां'ला बागेच्या दुसऱ्या कोपन्यांतून उत्तर आलं 'होईल हं !' चटकन आपण उठलों. एक गोरीपान कॉलेज कन्यका आपणाकडे पाढून हंसत होती. आपण थक शाळो होतों. कधीहि कॉलेजमध्ये कोणत्याच गोष्टीत भाग न घेतां मुर्लीशीं होतां होईतों बोलण्याचा प्रसंग टाळूनहि आपणावर हा प्रसंग यावा याचें त्याला आश्रय वाटलें.

'आपण विचारलं होतं, कुठं राहतां आपण ? '

'तिनें उत्तर देऊन आपणाला चकित केलं होतं '

आपल्या घरासमोरच्याच बंगल्यांत ती रहात होती.

खाण्डेकर म्हणतात तितक्या लवकर नाही पण, आपण ओळख—स्नेह—दोन मजले तर सहजच चृदून गेलो होतों.

कांहीं टवाळ मुलांनी ‘आहे बुवा करामत’ असं आम्हां दोघांना पाहून म्हणायला कमी केलं नव्हतं.’

अरविंदच्या डोळ्यासमोरील तो प्रसंग दूर झाला व त्याची जागा दुसऱ्यानें घेतली.

ललिता इंटर व आपण एकदमच बी. ए. झालों. कांहीं नाही म्हटलं तरी दोन वर्षांत तिच्याकडे आपलं जाण येण वाढलं होतं—तिलाहि आपण आतां गांवाला जातो म्हणून सांगितलं त्यावेळीं चमत्कारिक झालं होतं.

आपण तिला मोठ्या आवडीमें रेशमी रंगाची छोटी गीता दिली होती. केवढा आनंद झाला तिला.

पण तिनें दिलेली भेट निर्जीव नव्हती. अगदीं प्रेमळ स्वरांत ती म्हणाली होती, ‘खरं प्रेम रूपावर भुलतं हा भ्रम आहे’ ही गोष्ट माझ्याप्रमाणं आपणहि लक्षांत ठेवा.

किंती कष्टानं आपण एकमेकांपासून दुरावलों होतों.

अरविंदच्या मनांत आलं कालसागराच्या प्रवाहांत आपण एका दिशेकडे वाहवलों—ललिता दुसऱ्या दिशेनें गेली.

अरविंदच्या मनांत आलं, ‘याला तरी कोण जबाबदार ! ललितेच्या हातांत असो अगर नसो आपल्याशीं दोन वर्षे निर्मळ मैत्री ठेवणारी ललिता आपल्याच म्हावासुळं प्रभाकरचीहि मैत्रीण झाली होती पण—’

प्रभाकरच्या श्रीमन्तीच्या किरणांनी ललिता त्याची झाली.

‘श्रीमंत अगर गरीब असणं हा माणसाचा गुन्हा आहे का ? ’

एकच क्षण त्याला वाटले, आतांच्या आतां काकांना लिहावं—

‘केवळ तुम्ही बोलतां म्हणूनच It is no use crying over spilt milk हें लक्षात ठेवून वागायचं. पण मला अजून वाटतं मनुष्य परिस्थितीचा दास आहे, गुलाम आहे.’

-३-

दुध्या भोपळ्याचे भांडण

खुंटीवरची टोपी नानांनी पांढऱ्याशुभ्र डोक्यावर ठेवली. कोपन्यांतील काठी हातांत घेतली आणि सावकाशपैये पलीकडल्या खोलीत डोकावत ते म्हणाले, “बनू, मी अम्मळ फिरून येतो हे बाहेर !”

घाण्या डोळ्यांची अन् नीटस चेहन्याची एक मोहक तरुणी दिव्याशेजारीं कसलीशी एक काढंबरी वाचित बसली होती. पुस्तकांतून मान किंचित् वर करून ती उत्तरली, “काय, बाबा रात्र तर बरीच होऊन गेली ?”

“होय, पण पिठासारखं कसं छान चांदणं पडलं आहे नाहीं ?”

“शेताकडे जाऊन तुमचा गोजिरा ‘दुध्या’ पाहून येणार आहां वाटतं ! बरं जा तर”

बनूने पुनः पुस्तकांत डोके खुपसले. नाना काठी टेकीत टेकीत घराबाहेर पडले. करारी आणि स्वाभिमानाची-वृत्ति त्यांच्या चेहन्यावर दिसून येत होती. त्यांचे सगळे लक्ष आपल्या बाळसेदार आणि नजर लागणाऱ्या दुध्या भोपळ्याकडे होते. आज इतके दिवस जिवापाड जतन करून त्यांनी त्याला वाढविले होते. रात्रीं अंथरुणावर पडल्या पडल्या, केवळ केवळ ‘दुध्या’ विषयीं त्यांच्या मनांत विचार येऊन त्यांना चैन पडेनासे होई ! वाटे कीं कोणी अचूक छापा घालून तें रल्य दिरावून तर नाहीं ना नेणार ? आज रात्रीही असाच विचार त्यांच्या मनांत आला, म्हणून ते सुद्धाम एकदां शेताकडे केंदी करण्याकरितां बाहेर पडले.

पावसाची सर नुकतीच येऊन गेल्यासुळे काळसर शेतजमीन थोडीशी चिकचिकीत झाली होती. पहिल्या मेर्दींत नानांचे बटाठ्याचे हिरवेन्तार रोप आणि मेढीवरचे हिरवट पांढरे टपोरे कॅविज गड्डे चांदप्यांत चकाकत होते, ती मेढ ओलांडून नाना दुध्या भोपळ्याच्या वेलीकडे वळले. मध्येंच चंद्राभाड ढग येऊन कांहीं दिसेनासे होई. पण लगेच थोड्या वेळांत शुभ्र चंद्रप्रकाश पडे.

नानांनीं दुध्याच्या वेलीकडे येऊन आपल्या बाल्सेदार, लंबसडक 'पेहळवान' दुध्याकडे प्रेमभरानें पाहिले. त्यांनीं त्यावरून कौतुकानें हात फिरविला. एक प्रकारच्या स्वाभिमानाची छटा त्यांचे चेहऱ्यावरून चमकून गेली.

"माझा दुध्या भोपळा यंदा खात्रीनें पहिले बक्षिस मिळविणार!" थोड्या वेळानें त्यांची नजर दूर पसरलेल्या सगळ्या शेतवाडीकडे गेली.

सुमारे दहा हातांवर नानांच्या शेताची हद दाखविणारा एक उंचवटा होता; व त्या पलीकडल्या शेतांत दुसरी एक दुध्याभोपळ्याची वेल एका आंब्याचे झाडावर ढुलत होती. आणि तिजवरही एक लळ व लंब 'दुध्या' लैंबत होता.

नानांचे त्याच्यावर लक्ष गेले.

"माझ्या दुध्याहूनही तो कदाचित् सरस नसेल ना?" नानांची निश्चिती होईना.

"ती कुणाची बरें शेतवड?—त्या बंडुकाकाची!"

दरवर्षी खानापूरला शेतकी प्रदर्शन भरे. त्यांत गेल्या तीन वर्षी काकांच्या दुध्यालाच पहिले इनाम मिळालें होतें; पण त्या पूर्वीच्या तीनही वर्षी मात्र नानांनीं पाहिले इनाम सोडलें नव्हते. म्हणजे, दोघांची समान वांटणी झाली होती. पण ह्या वर्षाच्या इनामावर नानांची आणि काकांची खरी चुरस होती. नानांची खात्री होती कीं यंदा आपल्या पहेलवान दुध्याला पहिले बक्षिस खास मिळणार.

पण काकांच्या फळाकडे लक्ष जातांच त्यांना शंका येऊ लागली.

तितक्यांत त्यांच्या पायाला कांहीतरी लागले म्हणून त्यांनी खाली वांकून पाहिले. तो एक दोरीचा तुकडा होता. कांहीतरी विचार मनांत येऊन त्यांनी तो उचलला व आपल्या दुध्याची लांबी त्यांनीं दोरीने अजमावून पाहिली.

"साडेचार हात होईल सरसरी!" ते पुटपुटले.

त्याबरोबरच त्यांच्या मनांत विचार चमकून गेला कीं 'काकांच्या दुध्या-भोपळ्याचीही लांबी पहावी एकदां अजमावून! म्हणजे संशय नको उगीच!' त्यांनीं चारीकडे वळून पाहिले जिकडे तिकडे सामसूम होतें. दूरवर कसली

समुद्रमंथन

तरी पक आकृति दिसल्याचा त्यांना एकदां भासही झाला. पण तर्कवितर्क करण्यांत वेळ न दवडतां हलुहळू तो मातीचा उंचवटा ओलांळून ते काकाच्या शेतवाढींत शिरले त्यांनी एकदांही मागें वळून पाहिले नाही. पण त्यांच्या मागेमाग मात्र एक व्यक्ति त्यांचा जलदीने पाठलाग करीत होती.

थोड्याच वेळांत त्यांनी काकांच्या दुध्याची लांबी दोरीने अजमावली. एक दीर्घ उसासा टाळून ते पुटपुटले, “ साडेचार हाताच्याही वर ? ऊं १ १ १ .

घरी परतण्याकरितां त्यांनी पाठ फिरविली तोंच ‘दत्त’ म्हणून काकांची घिप्पाड मूर्ती नानांच्या समोर उभी ! भीति आणि आश्र्वयमिश्र स्वरानें नाना गुळमुळले, “ कोण, काका ! ”

“ होय काका. पण इतक्या रात्रीं काय काम होतं माझ्या शेतांत नाना ! ”

“ सहज फिरायला आलें होतों. ”

“ अस्संड. छान आहे हे सहज फिरण ! दुसऱ्याच्या शेतांतला ‘दुध्या’ चोरायचं पुण्य इतक्या म्हातारपणीं हवं नाही का ? चोर कुठचा ! ”

आपल्याला ‘चोर’ म्हणतांच नाना खवलले.

“ कोण चोर ? मी चोर ? काक्या संभाळून बोल.”

“ होय, तू पक्का चोर हे उघड आहे. दुध्याभोपळ्याला हात लावून काय पहात होतास ? ”

“ सहज त्याची लांबी पाहिली ”

“ छान केलंस ! ”

अशाप्रकारे नानांचा आणि काकांचा त्या रात्रीं चांगलाच खटका उडाल आणि लहानपणचे लंगोटीयार दोस्त एकमेकांवर दांत विचकून लाखोल्या वहात घरीं फिरले.

नाना घरांत परत आले तेव्हां ‘स्टोव्ह’चा ‘फररर’ आवाज त्यांच्या कार्णी पडला.

“ बने, अजून तूं जागीच आहेस ना, अन् हे काय चाललंय इतक्या रात्रीं ? चहा ? ”

“ हो ना. बाबा परीक्षा आलीना जवळ, चहाशिवाय अभ्यासाला हुशारी येत नाहीं, बाबा. तुम्ही पण घेतां का थोडा ! ”

रत्न देरे

‘ छेः इतक्या रात्रीं नको बाळ, नाहींतर मला झोप नाहीं यायची शिंची ! ’

X X X X

थोड्या वेळानें एका जुनाटशा आरामखुर्चीवर नाना अंमळ कलंडले.

बनू त्यांच्या जवळ आली. तिच्या त्या घोटाळण्यावरून तिला कांहीं तरी बोलायचं आहे हें त्या बिलंदर म्हातान्यानें तेव्हांच जाणले.

“ बनू, तुला कांहीं बोलायचं आहे का माझ्यारी ! ”

तरी ती घोटाळूं लागली.

“ अग बोलना सपष्ट. अशी घोटाळतेस कां ? ”

आतां तिला जरा धीर आला.

अांवढा गिळत ती म्हणाली,

“ बाबा, मी जें विचारीन त्याला हो म्हणाल ! ”

“ अरेच्या, पण काय विचारणार ते समजल्याशिवायच ! ”

“ बाबा तुम्हांला ठाऊकच आहे तें ! ”

“ मला नाहीं ठाऊक काय तें तुझें. नीट बोल ना ! ” जरा खणखणीतपणें नाना बोलले.

थोडा वेळ थांबून बनू हक्कूच म्हणाली, “ बाबा, काकांच्या विनायकरावांना... ”

“ पुरे, पुरे ” तिला जास्ती बोलण्याची तसदी न देतां तावातावानें नाना कडाडले,

“ समजलों, सारं कांहीं समजलों. बने अल्लड पोरी, ही काय तुं कुच्या-मांजरांचीं लंगं समजतेस ? खबरदार इतःपर त्या हराम काक्याचं आणि त्याच्या पाजी पोराचं नांव माझ्यासमोर काढवील तर ! ”

बनूनें तेव्हांच जाणलें कीं नाना आणि काकांच्या मैत्रीत वितुष्ट आणणारी एकादी गोष्ट खास घडली असली पाहिजे.

पुढे ती एक शब्दही बोलली नाहीं.

त्या रात्रीं उशीत डोके खुपसून ती मनसोक्त रडली. आणि मनांतल्या मनांत तिनें स्वतःला कितीतरी शिव्याशाप वाहिले.

X X X X

समुद्रमंथन

दुसरे दिवशी सकाळचा चहा आल्यावर नाना आपल्या पेहळवानी दुध्याची पहाणी करण्याकरितां घरबाहेर पडले. आणि बनू आपल्या खोलीच्या खिडकीत दोन्ही हातांचे तळव्यावर हनवटी ठेवून विशेष मनानें, समोरच्या रहदारीचे रस्त्यावर आणि पलीकडल्या काकांच्या छोट्या हवेलीकडे पहात होती.

थोड्या वेळानें खिशांत हात धालून तिच्याकडे येत असलेल्या एका तशूण व्यक्तीकडे तिची नजर खिल्ली. तोंच काकांचा विनू रहदारीच्या रस्त्याकडून वळण घेत तिच्या खिडकीच्या अगदीं जवळ आला. त्याच्या हातांत सुंदर रंगी-बेरंगी रानफुलांचा एक गुच्छ होता.

“आज इकडे कां आलांत आपण !” तिनें स्मित करीत विचारले.

“माझ्या लाडक्या जिवाकरितां !” दोन क्षणांनी तो उत्तरला.

“पण इतःपर इकडे येऊ नका आपण !”

“कारण ?”

“कारण मी कुमारिका ! नानांची संमती नाहीं ह्या गोष्टीला !”

तो हंसत उद्घारला, “ऑ, असं ? मी ही कुमार अन् माझ्या काकांचीही पण संमती नाहीं तुला भेटायला !”

“झणजे मी नाहीं समजले ?” आपल्या धाऱ्या बाहुल्या मोहकपणे खेळ-बीत ती म्हणाली.

“बनू, मला काकांनी सारं कांहीं सांगितलं आहे, याला कारण...दोन दुध्या भोपळ्यांचं भांडण—”

“पण त्याचा परिणाम मात्र आम्हां तशूण कोहळ्यांना चांगलाच भोगावा लागणार !”

तिनें त्याच्यावर मात केली.

पुढे ती हलूच गुणगुणली, “मला किडनई—एक गंमत सुचली आहे !”

“कसली बोवा ?” तिच्या हनवटीवर तो टिचकी मारीत हंसला.

“छे ! इथं नाहीं सांगायची. आंत या ना आपण ?” पलीकडल्या दारां-तून तो तिच्या खोलीत शिरला.

“इनामदार...त्यांना आपण सांगू...सुरक्षीत होईल.” वौरे तुटक वाक्ये कानावर येत होतीं. बराच वेळ त्या प्रणयीयुगमाच्या कानगोष्टी सुरु होत्या.

कांहीं वेळानें त्यानें तिचें एक गोडसे तिच्या मूळच्या गौर चेहन्यावर गुलाब फुलले—मान फिरवीत ती म्हणाली, “ हशा ८८८ ! ”

उत्साही चेहन्यानें विनू खोर्लीतून बाहेर पडला.

X X X

आसुरी विचारांनी नानांच्या मनांत काहूर माजवून सोडले. एकच बेत ठरला ‘सूड’! —“ काक्याचा सूड ! ! लेकाचा, मला चोर म्हणतो नाही का ? पाहून घेर्ईन. आजची शेवटची रात्र ! उद्यां प्रदर्शनाचा दिवस. आजच्या रात्रीं काम साधून घ्यावयाचेच. बस्स-ठरले. ”

—आणि बनूच्या कालच्या प्रश्नानें ते मुलीवरही चांगले चिडल्यामुळे तिच्याशीं सान्या दिवसांत ते एक चकार शब्दसुद्धां बोलले नाहीत—पण ती मात्र स्वतःशीं उत्साही दिसत होती.

रात्र बरीच उलझून गेली तरी नाना निजले नाहीत. बनूही कांहीं वाचित बसली होती.

“ बनू, मी जरा फिरून येतों हं बाहेर ! ”

बनूने सम्मति दिली.

पण नाना बाहेर पडले नाहीत तोंच घराची कडी लावून घेऊन तीही त्यांच्याच वाटेकडे हळुहळू वळली.

थोऱ्याच वेळांत नाना आपल्या वेलाजवळ आले. मनांत विचार घोळत होते—आपल्या पेहलवानी दुध्याकडे एकवार नजर टाकून मग काक्याच्या दुध्या भोपळ्यावर गुपचुप हळा चढवून त्याचा नायनाट करून सोडायचा.

पण आपल्या वेलाजवळ येऊन नाना पहातात तों नानांचा पेहलवानी भोपळाच कुठे दिसेना. निराशेने नाना मटकन् खालीं बसले. पोटच्या पोराप्रमाणे जतन केलेले फळ नाहीसैं झालेले पाहून नानांच्या ढोऱ्यांतून अश्रू आले. पण किती ? एक क्षण !—दुसऱ्या क्षणीं सूडाच्या निकराचा जय झाला. दांतओढ खात उठून पलीकडल्या काक्याच्या शेताकडे चालूं लागले.

“ काक्या ” ते पुढपुट्ट होते, “ माझा भोपळा चोरून नेलास होय ! थांब, तुशाही ठेवीन का आतां शिळक ! ”

बेभान होऊन ते चालत होते. तोंच समोरून कोणीतरी येऊन त्यांचा हात घडू पकडला. त्यांनी मान वर करून पाहिले तों ‘ काका ’ !

समुद्रमंथन

“कोण तूं हराम काक्या ?”

बेशरम नाना, माझ्या शेतांतला भोपळा चोरून नेलास कीं नाहीं बोल आधीं !”

“काक्या चूप, चोराच्या उल्ट्या ×× हेच खरं. माझा भोपळा चोरून पुनः माझ्यावर ताण !”

आतां दोघेही म्हातारे एकमेकांकडे अतिशय संतापानें पाहूं लागले. आणखी एकच क्षण गेला असता तर मात्र तें भांडण कोणत्या विकोपास गेलें असतें कोणास ठाऊक—पण तितक्यांत—दोन व्यक्तीर्नी मागून हवूच येऊन काकांचा हात धरला. काकांर्नी मारों वळून पाहिले आणि ते ओरडले, “कोण ? कोण विन्या, आणि हें कोण ?” चंद्रांआड ढग आल्यानें त्या दुसऱ्या व्यक्तीचा चेहरा काकांना ओळखतां आला नाही.

“मी, मी इनामदार !” ती व्यक्ति उत्तरली.

“इनामदार साहेब माफ करा मला”

राजाप्रमाणे असणाऱ्या इनामदारांना पाहून दोन्ही म्हातारू नरमले. आणि तितक्यांत बनूनें येऊन नानांना हाक मारली, “बाबा, बाबा”

थोडा वेळ सर्वच स्तब्ध होतीं. शेवटीं विनू म्हणाला, ‘दोन्ही दुध्याभोपळ्यांचा चोर मीच. माझ्या भावी आयुष्याकरितां मला ही ‘शर्विलकणिरी’ करावी लागली.’

“आणि याच्यापुढे मी सांगतों” इनामदारांनी सुरवात केली, “दोन्ही भोपळे माझ्या प्रदर्शनांत केब्हांच येऊन पोहोचले, माझा मित्र विनू याच्याकरितां मुद्दाम इतक्या रात्री इथं येऊन मला तुम्हांला सांगायला मोठा आनंद वाटतो कीं, यंदाचं पहिलं बक्षिस मी तुम्हां दोघांना सारखं वांदून द्यावयाचं ठरवलं आहे !”

दोन्ही म्हातारे कृतज्ञतेनें इनामदारांकडे पहात होते.

“पण ही सगळी गम्मत माझी म्हणून तुमच्या बक्षिसाचं सारं ब्रेय मला वरं का ?” बनू काका—नानांच्याकडे पाहून हसंत म्हणाली.

“तुम्ही तरुण मुलं म्हणजे मूर्तिमंत सैतान आहांत !” दोघेही म्हातारे उद्घारले. विनू चटकन् पुढे म्हणाला, ‘पण या मूर्तिमंत सैतानांना,’ ‘नांदा तुम्ही सौख्य भरे’ एवढा मात्र आशीर्वाद असावा.”

-४-

अतिथीची सेवा.

आकाशांत मेघ जमा झाले होते. थोडाफार वाराही सुट्ला होता. माझा फिरावयास जाण्याचा बेत डळमळून लागला. पण अखेर मनाचा हिय्या करून मी बाहेर पडलोंच. सुमारे अर्धा मैल गेलों असेन नसेन मी-तोंच पाऊस सुरु झाला. यांत अनेपेक्षित असं कांहींच नव्हत. मी छत्री उघडली व चालून लागलों. एकाएकीं भयंकर वारा सुरु झाला ! माझ्या हातांतील छत्री खालवर होऊ लागली. अडदांड वाऱ्यापुढे माझ्या चिमुकल्या छत्रीला हारच खावी लागली. मी छत्री मिटली व एका झाडाखालीं आश्रयास उभा राहिलों आणि वाटलं सुटलों मी.....

पण तिथंही माझ्या मनाला स्वस्थता नव्हती ! म्हणतातना, मन चिंती तें वैरीहि न चिंती ! आकस्मिक हैं झाड कोसळून पडलं तर.....! माझ्या मनांत भीतियुक्त छटा चमकून गेली. सुदैवानें वारा लवकर कमी झाला. पण पाऊस कांहीं केल्या थांबेना. तरीसुदां छत्री उघडण्यास आतां कोणतीच अडचण नव्हती. पुढं जाण्यांत आतां अर्थ नाहीं हैं जाणून मी घरी येण्यास निघालों. वांकड्यातिकड्या पावसामुळे माझा लेंगा भिजून चिंब झाला होता. अगदीं गारठूनच गेलों होतों मी. तोंच माझी दृष्टि समोरील दृश्यावर स्थिर झाली !

एक घोडघवर्षी बाला रस्त्याच्याकडेस उभी राहून छत्री दुरुस्त करण्यांत गुंतली होती. मला वाटतं मधांच्या अडदांड वाऱ्याचैच कृत्य हैं. साधं खी-दाक्षिण्य नसावं ह्या दांडग्याला, मी मनांत म्हणालों, पण निसर्गाच्या साम्राज्यांत खी-पुरुष या भेदाला वाव नसतोच मुळीं ! ती पाठमोरी असल्यामुळं माझ्या अस्तित्वाची जाणीव तिला नसावी. “छत्री मोडली वाटतं ? मधांच्या वाऱ्याचा प्रताप दिसतोय.” मी जवळ जातांच म्हटलं. त्याबरोबर केवळ्यांदा दचकली ती ! “ताड्याच खिळखिळ्या झाल्या” मंदस्मित करीत ती उत्त-

समुद्रमंथन

रली. ‘पाहूं काय ज्ञालय् तें’ असें म्हणून मी तिच्या हातांतील छत्री घेतली, अर्थात माझी छत्री मी तिच्या हातांत दिली.’ मी छत्री दुरुस्त करूं लागले.

मी भिजत आहें हें पाहून ती म्हणाली, “अव्या ! हें काय ? भिजतांहात ना तुम्ही ? मी तरी काय वेडी, तुम्हाला भिजत ठेवून तुमचीच छत्री मी दडू पून बसले ! खासा न्याय !” व असें म्हणून ती हसली. मीही हंसल्यासारखं केल. जंग जंग पछाडले तरी छत्री चांगली होण्याचं चिन्ह दिसेना. बिचारीचा आजार फारच विकोपास गेला होता ! माझ्यासारख्या गांवठी डॉक्टर (?) च्या ‘ट्रीटमेन्ट’ ने ती सुधारणार असें कांहीं वाटेना ! “राहूं द्या बाईं ती, घरी गेल्यावर पाहीन मी” तिनें मला त्या प्रसंगांतून सोडवून म्हटल. पडत्या फळाची आशा घेऊन मी छत्री तशीच तिच्या हातांत दिली. मग मात्र मला पंचाईत पडली. एका अनोळवी सुलीबरोबर एका छत्रीतून जाणे थोडं चमक्कारिकच वाढूं लागलं. मी तें टाळीत आहें असें पाहून ती म्हणाली, “इतकं कांहीं नको बाईं भ्यायला. प्रसंग पडला म्हणजे सर्व कांहीं करावं लागतंच माणसाला. मला थोडा धीर आला तिच्या भाषणानं. मी थोडा अंग चोरूनच चाललो होतों छत्रीतून ! एकादा संस्कृति संरक्षक मंडळांतील पेन्शनर याच रस्त्यानें आला तर ! माझ्या मनांत शंका येऊन गेली. ती मात्र निर्भांडपणे मला-धक्के देत चालली होती. प्रत्येक धक्क्याबरोबर कसला तरी अनुभूत आनंद होत होता मला-माझं सर्व शरीर रोमांचकांनीं पुलकित होत होतं !

थोड्याच वेळांत आम्ही एका ओळ्याजवळ आले, पाऊस अद्याप पडतच होता. पाणी थोडंच होतं पण खळखळाट फार होता त्या ओळ्याला. इतक्यांत पाय निसटल्यामुळे तिनं सपशेल लोटांगणाच घातलं पाण्यांत ! आतां मात्र मला ‘यसुना जळी...’ ची आठवण ज्ञाली ! बरंच लागलं होतं तिच्या गुडध्याला. तिला तर उठतांच येईना; माझी स्थिति फार शोचनीय ज्ञाली होती. ती पाण्यांतच बसून राहिली. तिचं पातळ भिजून चिंब ज्ञालं होतं. कसं तरी मोठ्या प्रयासानं वर उठविलं मी तिला. माझ्या अंगावर भार टाकून चालू लागली ती ! हो, तिला जर चालतांच येईना... तर ती तरी करणार काय ? थोड्याच वेळांत आमच्या स्वान्या तशा केविलवाण्या (!) स्थितींत गांवांत

दाखल झाल्या ! ओळखीच्या माणसांच्या नजरा चुकवीत चाललो होतों मी ! पाठीमागून “आहे बुवा ८८८” चे आवाज ऐकू येतच होते. त्या सर्व गोंधळांत मी तिचें नांव स्थळ इ. विचारण्यास विसरलों. माझं घर जवळच होतं. आतां घरावरून हिंच्यावरोबर अशा स्थितीत जावं लागाणार हें मनांत येऊन मी लज्जेने चूर झालों ! त्यांत तिच्या वर्तनानें तर जास्तच बुचकल्यांत पडलों ! तिन माझ्या घराकडे बोट दाखवीत म्हटलं, “आलं माझं घर. जातें मी आतां. फार त्रास पडला तुम्हांला माझ्यामुळे, अच्छा. I am very much obliged to you हं उद्यां सवड काढून चहाला या आमच्याकडे. अनायासं ओळख होईल आमच्या घरांतल्या मंडळीशीं तुमची.....”

मला तिच्या या बोलण्याचा कांहीच अर्थ—बोध होईना ! मी आपला पहातच राहिलों तिच्याकडे वेड्यासारखा ! माझ्या घराला आपलं घर समजून पुढ्हा मलाच चहाचं निमंत्रण...! हिला गारठल्यामुळे भ्रम तर झाला नाहीं ? ओळख ना देख ? अर्धा मैल लोढण्यासारखी हिला गांवांत आणली, तरी हिचा गळेपङ्क-पणा संपेना !

एकाएकीं नांव वैगेरे विचारणं असभ्यपणा होईल म्हणून मी तसं कांही विचारलं नाहीं. मात्र आतां मला राहवेना ! ‘आपलं नांव ?’ मी पृच्छा केली. मी, ‘मिसू लीलावती गुसे’ उत्तर आलं. ‘कोण ! गुसे ?’ माझ्या तोंडून आश्वर्योद्धार बाहेर आले. आतां मात्र माझ्या डोक्यांत चक्र प्रकाश पडला ! पण अजूनसुद्धां थोडी शंका होतीच. ‘विनायकराव गुसे आपले वडील ?’ मी विचारलं. ‘हो, हो, तेच माझे वडील. आम्ही इथं प्रभाकरपंतांकडे पाहुणे म्हणून आलों आहोत.’ विनायकराव माझ्या वडिलांचे बालपणचे स्लेही. ते दुपारीं दोनच्या गाडीनं आले तें माहीत होतं मला. परंतु त्या वेळीं मी घरीं नसल्यामुळे त्यांच्यावरोबर दुसरं कोणी आहे हें मला कळलं नाहीं ! व विनायक-रावांचाही भेट झाली नव्हती. बाहेरून आल्यावर चहा येऊन मी लगेच फिरावयास गेलों होतों ! कोणत्याही प्रकारे ओळख न देतां मीं सहजगात्या म्हणालों, ‘चला मलाही त्यांच्याकडे यायचं आहे !’

—५—

नीराट

हातांतलें पुस्तक मिठून, आरामखुर्चीवर बसल्याबसल्याच मीं तें मिरकावून दिलें. तें फरपटत टेबलाच्या दुसऱ्या कडेला गेलें—पानांची फडफड झाली. माझ्या हुदयाचीही तशीच फडफड चालली होती !

—काय बुवा, विरंगुळा म्हणून वाचनाचा तोडगा काढला अन् तोही फसला अंड ! मी मनाशीं पुटपुटलों.

—हाताचीं बोटं मोळून मीं अंगाला मोठा पिळोखा दिला. मला एक जांभई आली.

—रविवारचा सुटीचा दिवस म्हणजे माझ्यापुढें एकादा सैतान उभा जाणू !

—अन् तो सुटीचा दिवस म्हणजे एकादा सण !

—दसऱ्याचे दिवशीं मनुष्य निर्विकारपणे सोनें लुटील. दिवाळीचा आनंद फिका पडेल, संक्रान्तीचे दिवशीं ‘तिळगूळ घ्या गोड बोला’ असें मनुष्य वेळी कडू तोंडानें म्हणेल आणि अशा प्रसंगीं आसेष्टांच्या भेटीसुद्धां औपचारिक वाटतील त्याला.

—पण या सुटीचे दिवशीं मनुष्याचे हालचालींत जिवंतपणा असतो.

—साडेपांच दिवस नोकरी करून दमलेल्या जिवांना एकादा क्षण सिंहस्थ पर्वणी देखलील महत्वाची वाटायची नाहीं या रविवारचे सुटीपुढें !

—शिवाय सबंध आठवड्यांत न होणारे विशिष्ट प्रकार या दिवशीं होत असतात. आपल्या प्रियपलिं आणि मुलाबाळांवरोबर गांवांत हिंडून कांहीं जिन्नस खरेदी करावयाचे म्हणजे कोण मौज. रोज खरेदली जाणारी भाजी खरेदी करतांनासुद्धां एकप्रकारे गम्मत वाटते. त्यांचे समवेत फिरावयास जावयास एक प्रकारे नवचैतन्य येते. ती मोकळी हवा, त्या नानाविषयावरील गप्पासप्पा ! दसऱ्याचे दिवशीं सीमोळंघनाचा आनंद सुदां याच्यापुढें कःपदार्थ ! आणि त्यांतुन सिनेमाला जाण्याचे ठरलेले असावे !

- मी तर या सर्व गोर्धना पारखा ज्ञाले होतों।
 —नीरेच्या अकस्मित् मृत्युने मला जवर घक्का बसला.
 —हृदयाला चटका देऊन गेली बिचारी.
 —महात्माजीं ना ‘नीरा’ एकबेळ अप्रिय वाटेल, पण माझी नीरा मला सदोदीत प्रिय होती. जाऊ या—प्रेमाच्या गोर्धी बोलून कुठं कळत असतात !
 —तसा तिचा माझा प्रीतिविवाह ज्ञाला नव्हता—आपला नेहमीसारखा !
 —‘प्रेमोत्तर विवाह कीं विवाहोत्तर प्रेम’ हा प्रश्नच मला पडला नाही.
 —मुलगी पाख्याला गेलों.....पसंत पडली.....लग्न ज्ञाले.
 —लग्न ज्ञाले अन् तिची न् माझी मैत्री जडली जणू !
 —मी अगदी अलीकडचे पद्धतीने विवाह केला नाही म्हणून कोणत्याही बाबतीत दुःखी—कष्टी नव्हतों. म्हणजे मी प्रतिगामी विचारसरणीचा आहें असें नव्हे, तसं म्हटलं तर माझा जुन्या गोर्धीवर आणि देवावर तितका विश्वास नव्हता.
 —तिने हृषी घेतला, म्हणे मला आपल्या बंगलीमागें संगमरवरी तुळशीवृद्धावन बांधून द्या !
 —आणि मी बांधून दिलेही !.....विरोधाला जागाच नव्हती. माझा देवावर विश्वास नव्हता. पण म्हटलं आपलं काय जातंय !.....आम्ही मुळीं मैत्रीच्या नात्यानेंच वागत होतों !.....असेना तिचा देवावर भाव !
 —तुलशीपूजन करीत असतां कधीं कधीं मी हक्कूच गॉलरींत जाऊन उभा राहीं अन् खालीं पूजनांत गद्दून गेलेल्या नीरेस न्याहाळीं !
 —मुखावरील पावित्र्याच्या त्या रेषा !
 —जगांतील सर्व काव्य जणू त्या मुखकमलावर ओतलंय !
 —आणि मग, संसार असार आहे !...तो कष्टमय, दुःखमय आहे.....संसार एक माया आहे...मृगजळ आहे !...वगैरे प्रतिपादणाच्या तत्त्वशान्त्यांची मला फार कीव येई.
 —कधीं कधीं अशा प्रसंगीं मी छायाचित्र घेई. त्याला नांव द्यावै ‘तुलसी पूजन’
 —तर्शी आमचीं वारंवार भांडणंही होत.
 —ती मजवर रागवे.

समुद्रमंथन

—मीही तिचेवर रागवावें

—“ अगो S वा S ई S, रागतर एका माणसाचे नाकाच्या शैऱ्यावर असतो अं S ! ” नीरेने मग म्हणावें अन् एक गोडसा अभिनय करावा.

मग आम्ही दोघेही इसं !

मला एक प्रसंग आठवतो—

—मी तिला ‘ तुलसी पूजन ’ चें छाया चिन्न दाखविलें.

—“ म्हणजे, हे काय ” ती मिस्कील हास्य करीत म्हणाली, “ म्हणजे एका C. I. D. ची आमच्यावर पाळत असते म्हणायची ! पण हाच C.I. D त्या C. I. D ला बेडी घालून बंदिवान् करील अं S S !

—अन् मला बंदिवान् करून तिनें आपल्या ताब्यांतही घेतलें !

—या विचारांनी तर आणखीन् बेचैन केले मला.

—मी ताङ्गदिशीं उठलो.

—कोटाच्या एका बाहीत हात घातला अन् अंगावर पांघरला.

—टोंपी हातांतच घेतली.

—अन् रस्ता फुटेल तिकडे निघालो.

—मी एका बांगेत शिरलो. इकडे तिकडे थोड्या चकरा मारल्या अन् एका सोनचाप्याच्या बुंधाशीं हिरवळीवर बसलो.

—हृदयाच्या शब्दशः चिन्ध्या शाल्या.

—याच वृक्षाखालीं मी अन् नीरा तासन्तास गप्पा मारीत बसत असं, आमची ही जागा जणू वहिवाटीचीच. आज मात्र नीरा नव्हती !...क्षितिजाकडे शून्य दृष्टि लावून मी वेळ्यासारखा बराच वेळ बसून राहिलो.

—माझ्या पुढ्यांत एक फूल पडले.

—फुलानें माझें लक्ष वेधून घेतलें.

—अगदीं अलगाद उचलून घेतलें मीं तें.

—नीरेचा शिररस्ता होता. ती नेहमीं सोनचाप्याचें एकच फूल अंबाच्यावर खोंवी अन् ते एकच फूल तिचें सौंदर्य बेसुमार खुलवी.

—मी धरीं आलों.

रत्न ५ वै

—भक्तिभावानें तें फूल नरिन्या छायाचित्राला बाहिले.
—आरामखुर्चीवर मी पडलों. टक लावून पाहात होतों मी छायाचित्राकडे.
फिरून आल्यापासून मला किती हुशारी वाटत होती !...मला एक अभिनव
कल्पना सुचली. ती लगेच अमलांत आणावयाची मी ठरविले.

X X X

—आज एक नवी चीज माझ्या 'दिवाणखान्यांत' विराजत होती.
—मुद्दाम बागेंत जाऊन एक सोनचाफ्याचें फूल घेऊन आलों.
—एका कलावंत मित्रानें 'तुलसी पूजना' वरून एक छोटा बस्ट-पुतळा
तयार करून दिला होता. अंबाढ्यावर फूल खोवतां येईल अशी व्यवस्था
केली होती.
—मी तें फूल अंबाढ्यावर खोवले.
—हुवेहूब, साक्षात् नीरा.
—तुलसी पूजनाचे वेळची पाविन्याची रेषान-रेषा स्पष्ट उमटली होती
चेहऱ्यावर.
—“नीरा !” मी विदीर्ण अंतःकरणानें तिला हांक मारली.
—मल ‘ओ’ मिळाली नाही.
—घाड्यादिशीं मी कॉटवर अंग टाकले.

—६—

अपूर्णा

चांगलं ऐसपैस माळरान होतं तें. सभोवतीं बारीक खुरटीं क्षुडपं. एका बाजूला

इनामदारांची लांबलचक बाग हंसत असे. कोंकणांतला भाग नि त्यांत वसंताचा बहर. शहरांतल्या उद्यानासारखी कापून सारखी केली नव्हती ती हिरवळ. पण स्वातंत्र्याचं पाणी लागलं होतं तिला. माळरानावरून कितीतरी वेळां वारा गात येई, अन् हिरवळीचं ओझरतं चुंबन घेऊन पळे. किती लाजे ती ! मान लव्ही व सामोरी जाई. चैत्रवैशाखाचे दिवस ते. कुठं एकादा मेघ आकाशांत फिरत होता. सूर्यांने नावडतीच्या महालाकडे पाऊल टाकलं. आकाशांत नवरंग उधळले. रजनी व चन्द्रकांत हातांत हात घालून हांसत खिदळत आलीं.

जवळच एक तळं होतं. तळं कसलं ! डबकंच तें. थोडं पाणी सांचलं होतं म्हणून तळं म्हणायचं. इनामदारांच्या बांगेतील नारळीपोफळींचे शेंडे आपला शोंक पहात नाचतातना त्या तळ्यांतून...

रजनी अन् चंद्रकांत दोघं तळ्याजवळ येऊन बसलीं. त्यांच्या त्या काळ्या छाया पाण्यांत प्रतिबिंबित शाल्या होत्या.

उगाच्च एकमेकांकडे पहात रजनी अन् चंद्रकांत तळ्याजवळून उडून एका झाडाखालीं जावून बसलीं. दोन पक्षी भर्कन् उडून गेले. एक जोडी आली. दुसरी विहारासाठीं उडाली.

प्रतिदिनी येत तीं दोघं जणं तेथें हांसत खेळत. झाडाच्या आड रजनीनं लपायचं नि चंद्रकांतानं शोधून काढायचं. नेहमींचा खेळ. पण कस्तुरी सारखी जवळ ठेवली म्हणून काय दुःख होतं ! कविवर्यांची कविता सतत वाचली म्हणून काय आपलं समाधान होतं ! प्रत्येक वेळां नवनवीन. प्रेमाचे लपंडाव होते ते त्यांचे. त्या दोघांचे आनंदी चेहरे कितीतरी उडत जाणाऱ्या पक्षांनीं पाहिले होते. रजनीची सवत, निशा खेळायला आली कीं दोघं परत फिरत घराकडे.

रजनी अतीशय सुंदर होती. संध्याकालीन मेघांत नसेल इतकी गुलाबी छटा तिच्या त्या गाळांवर उमटत असे. भव्य पण आटोपशीर कपाळ, नाक अगदीं सरळ होतं तिचं. पडणारी खळी तळ्यांत मारलेल्या खळ्याच्या भाकरी-सारखी वाटे. काळ्या पातळांत अतीशय खुल्दून दिसायची ती. अलीकडे ती खेड्यांत आली होती, तरी मूळची शहरांतलीच. तेव्हां ‘स्वस्तिकच्या’ शुभचिन्हांची ‘इयररिंग्ज’ मानेवर रुक्त होतीं. हंसतांना ओंठावर बोट ठेवायची खोड होतीं तिला पण त्यामुळेच ती चंद्रकांताला अतिशय आवडायची.

त्याचं असं झालं—

कॅलेजला सुटी झाली. मुंबईहून धर्दी जाण्यासाठीं ती बोटीवर चढली. ‘होल्ड ऑल’ पसरला अन् पोंचवायला आलेल्या मैत्रीणीजवळ बोलत बसली. हमालांची धांवपळ, उतारुंची धडपड चालू होती. बोटीने भोंगा कुकळा. मैत्रीणी पत्र पाठवायला सांगून निघून गेली. तेवढ्यांत काचा मारलेला, केस नीटनेटके बसविलेला एक तरुण हातांत एक पिशवी घेऊन आंत आला. रजनीला कसली तरी आठवण झाली. तो तरुण न ती लहानपणीं एकाच वर्गात होतीं. मध्येच त्याच्या बडिलांची बदली झाली—तो निघून गेला. त्यानंतर ही पहिलीच भेट. त्यालाहि ती सृष्टि झाली असावी असं वाटलं रजनीला. तो क्षणभर हंसून तिथं जागा नाहीं असं समजून तो दुसरीकडे निघून गेला.

त्या तरुणाच्या हातांत फक्त एक पिशवी होती. रजनीचं लक्ष त्याच्यावरून उढून काढंबरीच्या नायकावर बसलं. पण चारपांच मिनिटांनी तिने साहजिकच वर पाहिले तर तो तरुण परत तिथंच उभा होता. तिला वाटलं कीं आपणच द्यावी ओळख. चारदोन मिनिटं तशीच गेलीं तो मनाशीं कांहींतरी ठरवीत होता. रजनीच्या वरच्या बाजूला थोडी जागा होती. तिला बरं वाटलं. तो तिच्याजवळ गेला.

“मला जरा बसायला जागा देतां का?” त्यानं मंदस्मित करून प्रश्न केला.
“हो बसा ना” आपला ‘होल्ड ऑल’ जरा खालीं ओढून त्याला जागा करून देऊन रजनीनं उत्तर दिलं.

बस्स! एवढंच संभाषण. तिच्याशीं एक चकार शद्दसुदां काढला नाहीं त्यानं..

समुद्रमंथन

तिला आश्चर्य वाटलं अन् रागहि आला त्याचा. तो विचारी मुद्रेनै पहात होता.
इतक्यांत तो बोलला “तुम्ही × × × ला उतरणार वाटतं ?”

“ हो ”

“ तिंथं कुणाकडे ! ”

“ आपलं नांव काय ? ” थोडासा अनिच्छेन पण वेगानं तो प्रश्न रजनीच्या
तोऱ्हन बोहेर आला.

“ माझं नांव चंद्रकान्त भावे ”

“ तुम्ही मला ओळखतां का ? ” वाक्य तोऱ्हांतून गेल्यावर स्वतःचा राग
आला रजनीला अन् जीभदेखील डाव्या वाजूला नेली तिनं.

“ तुमचं नांव रजनी आपटे ना ? ”

“ हो. चवथीपर्यंत एका वर्गात होतो आपण. आठवतं का ? ”

“ हो ” तो जरासा हंसला.

रजनीहि खुद्कन हंसली. तेवढ्यांत गालावर खळी पडली. गोड आठवण
शाली तिला. मुलंडुतिला अन् चंद्रकान्ताला खूपखूप चिडवीत असत.

“ आपण असे सामानाशिवाय कसे ? अन् हल्दी करतां काय ? ” रजनीचा
धीर चेपत चालला.

“ विल्सनला J.B A. ला आहें. बहीण आजारी आहे माझी— ”

“ कोण विमलाताई का ? ”

“ हो. तिच्या नवज्याची तार आलीय म्हणून हा असाच निघालेय ” सर्व
हकीकित त्यानं सांगितली.

जुन्या आठवणी काढीत बसलीं दोघं. आजूबाजूला लोकांनासुद्धां जरा
आश्चर्यच वाटलं. आत्तां हा गृहस्थ येतो काय ! ल्योच इतकी ओळख शाली
तरी कशी !

लाटा निर्माण करून त्यांमधून डुलत जाणाऱ्या बोटीसारखी शाली होती
तिची स्थिति. ‘माश्तीप्रमाणे आपली कुणी शंका घेतली तर ! आपल्या
अंतरांतली मूर्ति दाखवूं जगाला.’

“ चला, चहा तर पिऊं या.” त्यानें एवढं बोलून चपला घातल्या पायांत.
तिनंहि तसंच केलं. पण त्यांचे पाय सहजच ‘डेक’कडे वळले. चमत्कारिक

रत्न ६ वें

फेसानं त्या अग्निनैकेला हंसणारा सागरराज. कडक तळपणारा तो दिनमणी.. सभांवतीं चमकणारं वरुलाकार क्षितिज. डाव्या बाजूला डॉगर. सारंच विचित्र होतं.

भर दुपारचा सूर्य ढोक्यावर तळपतांना ही शोभा पहाणारांची 'हौस' मोठी विचित्र खरी.

मागच्या कठड्यावर दोन्ही कोंपरं ठेवून रजनी उभी होती. अन् चंद्रकांत तिच्या डाव्या बाजूला रेलिंगमध्ये चप्पल नि पाय अडकवीत होता.

दोन तीन वेळां दृष्टिभेट झाली. तिचे डोळे पायाकडे वळत व चंद्रकांताचे क्षितिजाकडे जात.

शेवटीं त्यानं एकदां हेतुपूर्ण दृष्टीनं तिच्याकडे पाहिलं. अन् तीच दृष्टि रजनीच्या नेत्रांत प्रतिबिंबित झाली होती.

रजनीनं लाजून खालीं पाहिलं.

नि खालीं येतांना—

भावनोमि इतक्या उचंबळत्या कीं क्षणभर तिचा हात त्याच्या हातांत आला..

एका अभूतपूर्व आनंदांत दोघांनीं गोड चहा घेतला.

* * * *

खालीं उतरून दोघं गाढी करून आपापल्या घरी गेलीं. दुसऱ्या दिवशी रजनी चंद्रकांताच्या बहिणीकडे गेली. त्याची ओळख होतीच घरीं.

चंद्रकांतानं कानाशीं तोड नेत म्हटलं बहिणीच्या “त्या बघ रजनीबाई आल्यात्”

“कोण ह्या रजनीबाई” विमलाबाईंनी मार्गे पाहिलं “कोण पोरी तु होय ! म्हणे रजनीबाई.”

सर्वोंनीं पळापळ करून ताईंना मृत्युलोकांतून मृत्युलोकावर आणलं पण तेब्बांपासून चंद्रकांत जाप्याच्या गोष्ठीच बोलेना. सांगे ‘ज्युनिअर’ आहे.

त्याचं हैं असं झालं—

म्हणूनच चंद्रकांत अन् रजनी दोघंजणं फिरायला जात. माळवान म्हणजे त्यांचं आवडतं ठिकाण, कारण दुसरं कुणीच जात नसे तिकडे. भूतवाधेचीं दंतकथा होती त्यांत. मधून मधून समुद्रावरहि जात तीं कधींकधीं.

समुद्रमंथन

आज ती नेहर्मीच्या ठिकाणी येऊन बसली होती.

“ किती सुंदर आहे नाही ? ” प्रेमिकांना बोलण्याची कर्धांच वाण पडत नाही.

“ त्यांत काय आहे विशेष ! नेहर्मीच्यांच ” खट्याळपणे हंसत त्यांन उत्तर दिलं.

“ उं ” हातांतला खडा तळ्यांत टाकला रजनीनं. तिला वाटत होतं की आतां म्हणेल.

“ चुकले मी. ” पण छे त्याचं लक्ष्यच नव्हतं तो प्रत्यक्ष तिच्याकडे च पहात होता. रजनीनं भराभर खडे मारायला सुरवात केली. तरीसुद्धां तो लक्ष देईना, म्हणून रागानें ती दूर निघून गेली. एका आंब्याच्या झाडाखालीं आली.

अन् मागून धांवत येणाऱ्या चंद्रकांताला पाहून ती झाडाआड झाली.

“ रजनी ए रजनी ” तिचा पाठलाग करून त्यांन तिला पकडले.

“ रजनी ” निश्चयी दृष्टीनं तिच्याकडे पहात चंद्रकांत म्हणाला “ मासं अतिशय प्रेम आहे तुम्ह्यावर.”

तिची कल्पनाच नव्हती. ती दच्कली. पण सांवरून घेत ती म्हणाली,

“ चंद्रकान्त, काय उत्तर देऊ मी तुम्हाला ! मीहि तुम्ह्यावर प्रेमच करते पण—”

हताश रजनीच्या पणाला त्यांन पुन्हा प्रश्न केला “पण काय ? घरची माणसं का विश्वद्ध आहेत ? ”

“ छे ! मी कुणालाहि फसवलं तरी त्यांची त्याला सम्मती आहे ”

“ म्हणजे तूं अपवित्र—पण छे सात्विक सौंदर्य अपवित्र असतच नाही ”

अंतःकरण पिलवद्धून आल्यामुळे तिचा आवाज दुहेरी येऊ लागला होता.

“ रजनी माझी रजनी—”

“ चंद्रकान्त नाही हो. तें अशक्य आहे ”

“ कां ? कोण आपल्यामधें येत आहे ? ”

“ निसर्ग ” आंब्याच्या बुंध्यावर डोकं टेकीत ती बोलली. बोलली कसली ! तोंडावाटे शब्द आले ते बाहेर.

झपक्षप पावलं टाकीत दोघं उतरूं लागलीं. नेहर्मी परततांना त्यांच्या प्रेमाच्या

रत्न ६ वें

भाषेत काळे पांढरे ढग, किलबिलणारीं पाखरं मूर्तिमंत निसर्ग असे. पण आज त्या निसर्गनिंच त्यानां अडवल होतं. गृह विचारांत होतीं दोघं.

नेहमींचीच वेळ अन् नेहमींचंच ठिकाण. त्या ठिकाणाहून दोघं दोन दिशांना जायचीं. दोघांचे हात धरण्यास नी नेत्रांजनं ओवळण्यास विसरत नसत ती पण आज — !

सहाजिकच दोघांचे हात एकमेकांच्या हातांत आले. पण ते नेत्र !

रजनी जवळ जवळ रडतच घरांत शिरली. जेवावयला नको म्हणून सांगून ती आपल्या खोलींत शिरली. हताशापणे तोंडावर रुमाल टाकून ती रङ्गुं लागली. चंद्रकान्तालाहि अतीशय वाईट वाटलं. आपल्या दोघांच्या आड 'निसर्ग' आहे असं कळतांच त्याला प्रथम राग आला नन्तर 'कीव' आली. काय करावं त्यालाहि सुचेना. दुसरा दिवस उजाडला अन् पुष्कळ वेळानं मावळला असं वाटलं चंद्रकान्ताला. तो उगाचच फिरायला गेला होता. पण कंटाक्कून घरी आला. त्याच्या हातांत एक लष्टसं पाकीट दिलं त्याच्या बहिणीने. ल्यांबगीने उघडून तो वाचूं लागला.

* * * *

दिनांक ५ जून

प्रिय चंद्रकान्त,

कालचा प्रसंग नसताच घडला तर ! काय लिहिणार मी ! आपले थोडे दिवस सुखांत गेले असते आणखी. ; पण पक्का रंग वाईटच. सत्य अचानक बाहेर आलं, तुम्ही मनांत केवढे डोलारे उभारले असतील या संसारी जगांत पण—

सत्य अचानक बाहेर आलं. जें सांगण्यापेक्षां जीव देणं बरं बाटेल माणसाला असं भयंकर सत्य तें. पण या क्षणापर्यंत माझ्या कुंदुंबियांना नि मलाच माहीत होतं. चंद्रकान्त कसं सांगू हो मी तुम्हाला ? मी निसर्गानिंच अपूर्ण आहे.

आपलं गेलेलं रम्य जीवन वारंवार डोळ्यापुढं येतं. किती आनंद होता त्यांत ! धके कसलेहि असले तरी वाईटच. हृदयाला घक्का बसवणारं हें सत्य सांगायला कुणी भाग पाढलं !

समुद्रमंथन

कांहीं समजत नाहीं मला. कांहीं लिहेत नाहीं माझ्यानं. तुम्ही मला
मृत समजा व एकाद्या सुस्वरूप सुस्वभावी मुर्लीशीं विवाह करून सुखी
व्हा. मी पराभूत झाले आहे. अगदीं कायमची.

आतां मी परत जाणार आहे मुंबईला. जीव देण्याचं धैर्य—मनोनिग्रह—
नाहीं माझ्यांत. जरा स्पष्ट लिहितें. इतके दिवस मी तुम्हाला का फसविलं ?
मी अपूर्णा असलें तरी मलाहि भावना आहेत ना ! स्त्रीजीवनाप्रमाणं तरी—
सुद्धां जगवता येईल अशी वेडी आशा आहे—होती—माझी. निव्वळ
भावनावशत्व होतं तें. मला प्रेम करतां येत नाहीं हें विसरलें मी. पण
काय करणार मी ! विश्वामित्रसुद्धां चुकलाच ना !

क्षमा करा मला. पुढं मागं कधीं गांठ पडली तर बोलाल ना
माझ्यादीं ?

काय लिहूं इथं ?

आपली आपणच

रजनी

पत्राच्या वरच्या बाजूला लिहिलं होतं. ‘पत्र फाझून टाका. माझी अबू—’
पुढचं वाक्य अश्रूनीच पुरं केलं होतं. त्यानं पत्र जाघून टाकलं.

त्यानं पुष्कळ विचार केला. अखेरीस प्रत्यक्ष भेटीपेक्षां पत्रच जास्त वरं
म्हणून लिहून पोषांत टाकलं.

पुन्हां एक दिवस गेला.: दुसरा आला. रजनीला आपल्याकडे टपालवाला
येतांना पाहून कांहीं वाटलं नाहीं पण स्वतःचं पत्र पाहिलं तिनं तेव्हां
आश्र्यन्च वाटलं.

रजनी मुकुंद आपटे
C/o मुकुंदराव आपटे

× × × ×

कोपन्यांत बारीक अक्षरांत लिहिलं होतं, ‘चंद्रकांत भावे.’

तिला कस्पनाच करवेना. अमृताची अपेक्षा करावी अन् वीष बाहेर यावं
मग ! आपल्या हातांनीच पत्र फोझून ती वाचूं लागली. आणि पाहिलंच वाक्य

रत्न ६ वें

वाचून तिच्या नेत्रांतून दोन अशू आले व गालांवर ओघळले. गेल्या रात्रीचे शोकाचे होते, आतांचे आनंदाचे होते.

चंद्रकांतानें लिहिलं होतं—

प्रिय रजनी,

तुला काय सांगावं हें मलासुद्धां कळत नाहीं. पण एवढं खरं कीं हें पत्र मी पूर्ण विचार करून लिहीत आहें.

रजनी ! तू मला पूर्णपणं ओळखलं नाहीस हेंच खरं.

सगळी हकीकत ऐकूनसुद्धां मी लिहीत आहें ‘तू माझी अधाँगी आहेस.’

विवाह म्हणजे आयुष्यांतला मंगल प्रसंग ना ! जीवनांतले खांचखलगे ओलांडून जाण्यासाठी जोडीदार मिळवायचा असतो ना तिथं. मग तुझ्या अपूर्णत्वाचा संबंध कुठं आला. मला नाहीं वाटत तसं.

मन हें दुसरं शरीरच म्हणतात लेखक, मग शरीरानं अपूर्ण असलीस तरी मनानं !

जग आपल्याला अडकवूं शकत नाहीं, निसर्ग आड येत नाहीं. फक्त स्वतःच्या कल्पनानच मिवडवीत असतात माणसाला.

उद्यां माळरानावर ये हं. मी वाट पहात आहें.

तुशाच्च
चंद्रकांत

रजनीनं आवेगभरांत पत्र हृदयाशीं धरलं.

—७—

चंदनी पेटीतील झगडा

सकाळज्या धूसर प्रकाशांत विहिरीवर येणारी देशमुखांची ती कृश मूर्ति दिसली म्हणजे विहिरीवर जमलेल्या माणसांचा गलबला लोगे बंद व्हायचा. आणि त्यांना पाहून पदर संवरीत बाजूला होणाऱ्या मराठमोळा खियांकडे पहात देशमुख विहिरीवर जावयाचे.

मला त्या गांवाला जाऊन महिनाच झाला होता. माझी आणि देशमुखांची गांठ पडायची ती विहिरीवरच. मला पाहिल्यावर देशमुख थबकायचे आणि मला म्हणायचे, “ मास्तर या एकदां आमच्या घरी. ”

आज वेळांत वेळ काढून मी देशमुखांच्या घरी गेलो. म्हातारा बळकटीला पाठ टेकून आढऱ्याकडे निश्चल दृष्टीने पहात पडला होता.

“ काय चाललंय ? ” मी आंत डोकावीत विचारले.

“ पडलोय, या आंत ! ” देशमुख माझ्या प्रश्नानें उढून बसले आणि सतरंजीचा एक कोंपरा माझ्यासाठी त्यांनी झटकला.

सतरंजीवर बसतां बसतां मी माझी नजर चौफेर टाकली. भिंतीवर नाहीं म्हणायला एक बराच अस्पष्ट झालेला फोटो लटकत होता. मी उढून तो फोटो पाहिला. एका पहिलवानी पेशाच्या तरुणाचा फोटो होता तो. “ तुमचा बाटत फोटो ? ” मी बततां बसतां विचारले.

“ छे छे ! ” थरारत्या दृष्टीने देशमुख उद्धारले, “ माझ्या एका बाळ-मित्राचा-उद्धवराव पाटील त्याचें नांव... ”

देशमुखांची ती विकल अवस्था पाहून मी फोटोविषयी अधिक विचारले नाहीं. पण देशमुखांना बरेच बोलावेसे बाटत होतें असें दिसले. ते जागेवरून उठले आणि कपाटांतून एक सुंदर नक्षीची चंदनी पेटी घेऊन बसले. पेटी उघडून ते मला म्हणाले—“ तो भिंतीवरचा माझ्या स्लेशाचा फोटो आणि हे माझ्या बायकोचें स्मृतिचित्र. ”

त्या पेटीत एक जीर्ण झालेला परंतु पांढरा स्वच्छ असा सहा-सात वर्षांच्या मुलीचा झगा होता. तो झगा पाहून आणि त्याविषयीचा देशमुखांचा खुलासा ऐकून माझ्या मनाचा अगदी गोंधळ उडाला.

माझी भांबवलेली मनःस्थिती पाहून देशमुख म्हणाले, “माझी कथाच सांगतों तुम्हाला. मनांत कोंडलेले दुःख दुसऱ्याला सांगून मन कसं मोकळ करावंसं वाटतं. कंटाळा नाहीं ना यायचा तुम्हांला ?”

“छे छे, मुर्ढीच नाहीं” देशमुखांच्या आर्जवी मुद्रेकडे पहात मी म्हणालो. जवळच असलेल्या तांब्यांतल्या पाण्याचे दोन घोट घेऊन देशमुखांनी सुरवात केली आपल्या जीवनकथेला.

“हा फोटोंतला उद्धवराव पाटील आणि मी अगदी बाळमित्र. हे पलीकडचे घर-तेंच पाटलांचे. उद्धवरावांचे वडील यादवराव गांवाचे पाटील आणि आमचे देशमुखांचे घराणे. आमच्या घराण्याखेरीज मान्यांचे एक घराणे मोर्डे मानमरात-बाचे होतें. त्यामुळे आमच्या तिन्ही घरांचा घोरोबा चांगलाच होता. उद्धवराव, मी आणि मान्यांची मंजुळा तिंधेही कधीं नदीकांठी, कधीं शेतांत खेळण्यांत गुंगलेली असावयाची. मंजुळा मान्यांची एकुलती एक लाडकी मुलगी. त्यामुळे ते मंजुळेला आमच्यांत येण्याविषयीं प्रतिबंध करीत नसत. शिवाय सोयरिकीच्या संबंधानें माने आणि पाटील यांचे संबंध जास्त दृढ होण्याचे घाटत होतें. पंधरा-सोळा वर्षांचे असूं त्या वेळेस आम्ही. मंजुळा बारा वर्षांची असावी बहुतेक प्रेमबीम कांहीं कळत नसे आम्हांला. पण “नवरा बायको” म्हणून कुणी उद्धव आणि मंजुळेला चिडवळ कीं दोर्हेही लाजत आणि गालांतल्या गालांत हंसत...”

देशमुख थोडा वेळ थांबले आणि परत पुढे सांगून लागले, “पण माणसांनी कितीही ठरवले तरी परमेश्वराच्या मनांत जें असतें तेंच तो करतो. शेताच्या कांहीं भानगडीवरून मान्यांचे आणि पाटलांचे वांकडे आलें, तेंहतके कीं ठरलेली सोयरीक त्यांनी मोडली, आणि माने माझ्या वडिलांशी लग्नाचे बोलणे करून लागले. मला कां कुणाला ठाऊक मनांतल्या मनांत फार आनंद झाला. मी माझा आनंद उद्धवला सांगण्यासाठी त्याच्याकडे गेलो. फार वाईट वाटलं त्याला माझी बातमी ऐकून. पण सगळ्यांमध्ये मोकळ्या मनानें खेळणाऱ्या

समुद्रमंथन

मंजुळेच्या कानावर आमचें बोलणे गेले तेव्हां ती हिरमुसली तोंड करून तेथून निघून गेली, तेव्हां मात्र मला फार आश्रय वाटले.

पांचसहा महिन्यांतच मंजुळा लौकिक विधीने माझी ज्ञाली. तशी ती सर्वोर्शी हंसत खेळत वागे. माझ्याशीं देखील. पण किंव्ही दिलेले यांत्रिक बाहुले हंसते तसें तें हास्य मला वाटे.

एकदां ती खिडकीत निश्चल दृष्टीने लांबवर पहात उभी होती. मी मागून तिचे मांसल दंड धरले, त्यावरोवर ती पदर सांवरून बाजूला ज्ञाली. ती काय पहात असावीं या कुतुहलाने मी खिडकीतून बाहेर पाहिले. उद्धवराव आपल्या गड्यांशीं बोलत होता. मी शांतपणाने माझी दृष्टि आंत ओढली. दिवाळीच्या दिवशीं उद्धवराव फराळाला आला होता. किती आनंदी दिसत होती त्या दिवशीं मंजुळा. वाज्याच्या छुळुकीनं जाईची कळी फुलावी त्याप्रमाणे दाराच्या फटींतून ती किती वेळ तरी उद्धवकडे पहात होती.

मी समजून चुकलों, मंजुळेचं हृदय उद्धवरावाचं आहे तें बळजवरीनं मिळणं शक्य नाही. तिची चूक कांहीं नव्हती. ती मला शक्य त्या तन्हेने सुखी करण्याचा प्रयत्न करी. पण तिचं हटेल हृदय उद्धरावाकडे धांव घेई, त्याला ती तरी काय करणार? तिला आनंदी ठेवण्याच्या उद्देशाने मी उद्धवला वारंवार घर्गी बोलवीत असे. त्याच्याशीं ती एक शब्दही बोलत नसे. पण त्याला एकवार पहाण्यानेच तिच्या आनंदाला केवढे भरतें येई.

पुढे वर्षभरांत उद्धवरावांचंही लग्न झालं. उद्धवरावाच्या बायकोशीं बोलण्यासाठीं म्हणून मंजुळा आतां त्याच्या घरीं जात असे. उद्धवरावाचे दर्शन सुलभ व्हावें ह्यासाठीं तिने आपल्या गोड वागणुकीनं उद्धवरावाच्या बायकोला अगदीं आपलीशी करून टाकली.

मध्यंतरीं देशमुखांनीं पाण्याचा एक घोट घेतला, “अशीं तीनचार कर्वे निघून गेलीं. उद्धवरावाच्या घरीं पाळणा हलून लागला. त्याला सुलभी ज्ञाली. आस्ही मात्र त्या बाबतीत अभागी ठरलैं. त्या मुलीसुलैं मंजुळेचं त्या घराशीं चांगलेचं संघटण जमलैं. त्या मुलीचे कपडे शिवणे वैगेरे सारें काम ती फार हैसेनें करी. अप्रत्यक्ष रीत्या तिने आपले सारे जीवन उद्धवला पाहिले.

उद्धवची मुलगी—निर्मला नांव ठेवलं होतं तिचं—बोबडे बोलं बोलूं लागली होती. ती मंजुळेला काकी म्हणावयाची. तिनं ‘मंजुळाकाकी’ म्हणून हांक मारली की मंजुळेचे सारे शरीर पुलकित व्हायचे. ती पोरगी तरी अशी लबाड—तिला मंजुळेने शिवलेल्या कपड्याखवेरीज कपडे आवडायचे नाहीत. आतां ती झगे घालूं लागली होती. पांढऱ्या कापडाचे काळी लेस लावलेले झगे तिला फार आवडत.

धंद्याच्या निमित्तानं उद्धवराव मुंबईला जाण्यास निघाला होता. माझा निरोप घेण्यासाठी तो आला. काय असेल तें असो, जातांना त्याच्या डोळ्यांत चटकन् पाणी उभं राहिलं. मलाही वाईट वाटलं जरा.

मुंबईला त्याच्या धंद्याचा जम चांगला बसला. तिथें मुद्दाम काढून घेतलेला एक फोटो त्यानें मला पाठवला. हाच तो फोटो.” देशमुखांनी फोटोकडे पाहिले आणि परत सुरवात केली आपल्या हकिगतीला. “धंद्याचा जम बसला पण धंद्याच्या दगदगीनं म्हणा अगर मुंबईची हवा म्हणून म्हणा त्याची प्रकृ-तीनी तकार वाढत्या स्वरूपांत प्रत्येक पत्रांतून येऊं लागली. मंजुळा त्याला पत्र धाडण्याविषयी नेहर्मी मला सांगायची. एक दिवशी तारच आली. उद्धवराव अयवस्थ स्थिरीत हॉस्पीटलमध्ये होता. आम्ही सर्वजण मुंबईस गेलो. उद्धवराव आमचा शेवटचा निरोप घेण्याचीच वाट पहात होता. त्याची जीव-ज्योति त्याच्या नेत्रांतून मावळल्यावरोबर दुःखाचा कळोळ पसरला. मंजुळेने उद्धवरावाच्या मुलीला—निर्मलेला—पोटाशी धरून आपल्या अश्रूना मुक्त वाट दिली.”.....“आतां मंजुळेचे एकमेव आनंदस्थान म्हणजे निर्मला होती, तरी उद्धवराव गेल्यापासून ती अधिक कष्टी दिसूं लागली. मनानें आणि शार-रानें देखील. हळूहळू तिचा उदासीनपणा वाढूच लागला.

नागपंचमीचा दिवस होता. निर्मला नाचत नाचत आमच्या घरांत आली. “मंजूकाकी, मंजूकाकी” म्हणून हांकेचा सपाटा चालवला तिनें. मंजुळा स्वैंपाक घरांत होती. निर्मला घरांत गेली, आणि मंजुळेच्या खांद्यावर एक हात ठेवून आणि एका हातानें तिची हनुवटी धरून तिचे तोंड आपल्याकडे करीत निर्मला तिला म्हणाली, “मंजुकाकी आज नाग—पंचमी...झगा हवा मला...

समुद्रमंथन

नवा नवा.” तिचा गालुग्जा घेत मंजुळा “बरं बरं!” म्हणाली. त्या दिवशी एकसारखं बसून एका बैठकीत निर्मलेचा झगा शिवला तिनं. तो घेऊन निर्मला किती आनंदाने नाचत गेली. चारा मिळाला म्हणजे पांखरें चिवचिवाट करतात ना त्याप्रमाणे. त्या दिवशी मंजुळेला बराच थकवा आला.

दिराशी पटेना म्हणून निर्मलेची आई निर्मलेला घेऊन सुंबईला भावाकडे रहावयास गेली. जातांना पुढच्या नागपंचमीस झगा पाठविण्याचें वचन मंजुळेकडून घेण्यास निर्मला विसरली नाहीं.

मंजुळेने बरेच दिवस आपलें दुखणे अंगावर काढलें. पण अखेर धरावंच लागलं तिला अंथरूण. दिवसेंदिवस ती अधिकाधिकच खंगत चालली. घरां-तल्या घरांत चालण्याचें त्राणही तिच्या पायांत राहिले नाहीं. सातआठ महिने निघून गेले. चौरंगावर केलेली दिव्यांची पूजा पाहून चार दिवसांवर आलेल्या नागपंचमीची आठवण झाली तिला. ती मला म्हणाली, “निर्मलेला नाग-पंचमीला झगा पाठवायचा आहे.” मंदस्मित तिच्या फिक्ट चेहन्यावर कसं विलसत होतं. “शिष्याकडून शिवून घेऊन कुणावरोबर तरी पाठवावा.” मी म्हणालो. यावर माझ्याकडे रागाचा एक कटाक्ष टाकीत मंजुळा म्हणाली, “छे छे निर्मलेला आवडणार नाहीं तो. पांढरी मलमल आणि काळी लेस द्यावी... मी शिकीन झगा-तो स्वतः नेऊन द्यावा.” मीं मुकाट्याने कापड आणून दिले. त्या वेळेस कुठून उसने अवसान आणले तिने कुणास ठाऊक? पण तीन दिवस बिछान्यावर बसून झगा पुरा केला तिने.

निर्मलेच्या मामाचा पत्ता माहीत असल्याने मी नागपंचमीच्याच दिवशी सुंबईला मामाच्या घरीं गेलो. निर्मला आपल्या मामेभावंडाबरोबर रंगली होती. किती सुधारली होती ती. तिच्या मामाने माझे स्वागत केले व निर्मलेच्या आईला त्याने बाहेर बोलावले, मीं औपचारिक बोलल्यानंतर निर्मलेच्या आईनं निर्मलेला बोलावले आणि सांगितले “निर्मला तुल मंजूकाकीनं झगा पाठवला आहे.” मंजूकाकीचं नांव ऐकल्याबरोबर निर्मलेची कळी खुलली पण “झगा इश्शा...” हे तिच्या मामेबहिणीचे शब्द ऐकून ती कावरीबाबरी झाली. तशांत मीं झगा बाहेर काढतोच सगळींच मुलं तिला चिडवू लागलीं आणि मोठ्याने हंसू लागलीं. तेव्हां मला

असला झगा नको जा ” असं म्हणून निघून गेली. या तिच्या शब्दांनी मला फार वाईट वाटलं. मनांत आलं की, निर्मलेनै झगा घातला असेल ह्या आनंदांत था वेळेस मंजुळा असेल. माझ्या मनाच्या या व्यग्रस्थितीवर...“ मंजुकाकीला म्हणावं निर्मला आतां फॉक घालते—झगा नाही.” या निर्मलेच्या आईच्या वाक्यानं चांगलंच लिपण बसले.

निर्मलेच्या निरोपासाठी मंजुळा किती आतुरतेनै वाट पहात होती. माझी खिळ मुद्रा पाहून ती म्हणाली, “काय म्हणाली निर्मला !” मी न बोलतांच झगा दिला तिच्या हातांत. “ कां घेतला नाहीं तिनै ? ” मंजुळेनै शांतपणानै विचारले.

“ हं ती फॉक घालते आतां—झगा नाहीं.” मी उत्तर दिले.

यावर मंजुळा आपल्याशीच खिळपणानं हंसत म्हणाली, “हं चुकलं माशं... आतां ती मोठी शाली असेल...शिकत असेल.....मुंबईची हवा ती... मोठी सुधारली असेल लबाड...आतां तिला झगा कसा चालेल ? मंजुळेनै तो झगा आपल्या वक्षस्थलावर दाबला.....”

देशमुख सावध झाल्यासारखे झाले. त्यांनी त्या चंदनी पेटीतला झगा माझ्या-पुढे धरला आणि मला म्हणाले, “ मास्तर हाच तो झगा. ह्या पांढऱ्या झग्यावर माझ्या मंजुळेचं जीवनचित्र कसं स्पष्ट उमटलं आहे. तें तुम्हाला दिसायचं नाहीं. त्या झग्याकडे पहात बसलं म्हणजे मला माझ्या एकाकी जीवनाचा विसर पडतो. अशीं वीस वर्षे काढलीं मी. अजून किती दिवस देव काढायला लावतो कुणास ठाऊक ! ” असें म्हणून देशमुखांनी आपली पाठ वळकटीला टेकली.

तारका

—ती एक तारका होती.

—सौभाग्यवती असूनही ती नाटकधंद्यांत पडली होती.

—प्रसंग पडला म्हणून तिनें या धंद्यांत पदार्पण केले नव्हतें, तर तिला या कलेची लहानपणापासूनच आवड होती.

—रंगभूमीवर निरनिराळ्या कंपन्यांतून, छळांतून, स्लेहसमेलनांतून तिनें उक्कष्ट भूमिका केल्यामुळे ती बरीच नांवारूपास चढली होती.

—तिचे सौंदर्यही तरेंच वाखाणण्यासारखे !

—अनुपम सौंदर्य, उक्कष्ट अभिनय आणि वागण्यांतील मोहक—मोकळेपणा या त्रिवेणी संगमामुळे प्रत्येक छळाला, कंपनीला, तिनें आपल्याकडे च कायम रहावें असें वाटत असे.

—परंतु ती कायम अशी कोठेंही राहिली नाही.

—नाटकांतून ती मुख्य नायिकेची भूमिका करी.

—तिच्याबरोबर नायकाची भूमिका करण्याचा मान मिळावा म्हणून नटांची कोण घडपड !

—आतांपर्यंत निरनिराळ्या पुष्कळशा नटांबरोबर तिनें भूमिका केल्या.

—प्रत्येकाला तिच्याविषयी आपलेपणा वाटे.

—ती नाटकांत भूमिका करायला असली कीं, तालमीच्या वेळीं सभासदांची, मित्रांची कोण गर्दी असायची तिथं !

—एरवीं नुसता शुक्कुकाट असायचा.

—एकदां एका छळांतल्या नवीन नाटकांत तिनें मुख्य भूमिका केली.

—नाटकांतील नायकाचें काम करणारा छळांतीलच एक घटक.

—त्यानेही आपली भूमिका उत्तम वठवली.

रत्न ८ वें

—निरनिराळ्या वृत्तपत्रांतून दोघांच्याही सुतीने रकानेच्या रकाने भरून येऊ लागले.

—नाटकाचे प्रयोगही धुमधडाक्यानें सुरु झाले.

—‘हाउस कुल्ल’ च्या पाळ्या थिएटरवर झळकूं लागल्या.

—ज्या कळवाचें अस्तित्वाही लोक विसरले होते त्याच कळवाचा आज जिकडे तिकडे बोलबाला चालला होता.

—त्याला कारण म्हणजे ती तारका आणि तो तशै नट.

—जसजसे प्रयोग होत गेले तसेतसा त्यांचा संबंधही फार येऊ लागला.

—पुढे पुढे त्याच्यानें तिच्याशिवाय क्षणभरही राहणे अशक्य होऊ लागले.

—कांहीं ना कांहीं निमित्त काढून तो तिच्या सहवासाची भूक शमवित होता.

—परंतु त्याच्यानें आतां राहवेना.

—त्याच्या हृदयांत एक नवीनच संवेदना निर्माण झाली होती.

—चिर सहवासाची त्याची आकांक्षा बढावत चालली.

—तिला कांहींच कल्पना नव्हती.

—तिचा मोकळेपणा कायमच होता.

—अलीकडे त्याचें कोठेंच लक्ष लागेना.

—त्याच्या भूमिकेतील समरसता बरीच कमी होऊ लागली.

—दिग्दर्शक ओरडूं लागले.

—सर्वोनीं ‘स्वारी चळली’ असा शेरा मारला.

—तिनेही त्याला एकदां तसेंच विचारले.

—तो बोलला नाही, परंतु नुसता हंसला.

—या संघीचा फायदा घ्यायचा त्यानें ठरविले, परंतु त्याच्या तोंडांतून शब्दच बाहेर पडेनात.

—असेच कांहीं दिवस गेले.

—शेवटी त्याने मनाचा हिय्या केला आणि एके दिवशी आपले हृदय तिच्या पुढे उघडे केले.

—तिला ते ऐकून धक्का बसला नसला तरी आश्र्य वाटले खास !

—तिने त्याला आपण विवाहित असल्याचें बजावले.

—त्याला ते माहीत असूनही त्याने आपलेंच घोडे पुढे दामटले.

समुद्रमंथन

- ‘तुझ्या प्रासीशिवाय हा जीव जगणे आतां अशक्य आहे,’ असेही सांगायला त्याने कमी कैले नाहीं.
- ‘नाव्यसृष्टीतील नाजूक शब्दांचा नाटकांतील पात्रांवर परिणाम होतो. सत्यसृष्टीतील व्यक्तींवर होईलच असें नाहीं.’ तिने सांगितले.
- ‘मला तुझ्ये प्रेम पाहिजे आहे.’ तो.
- ‘मग तें तर आहेच आपल्यावर.’ ती.
- ‘माझ्यार्थी इतका वेळ विनाकारणच कठोर वर्तन केलेंस म्हणायचे?’ तो.
- ‘म्हटले पहावी परीक्षा करून.’ ती.
- ‘मग उत्तरां परीक्षेत?’ असें म्हणून तो तिला जवळ ओढण्याकरितां आपल्या डाव्या हाताचा विलवा तिच्याभोवर्ती घालणार तोंच—
- ‘हां खबरदार.’ ती कडाडली.
- तो चटकन् मागें सरकला.
- तिची मुद्रा पाहून त्याला भीति वाटली.
- तरी पण तो आशावादी होता.
- ‘फिरुन यल करून पहा’ हें ब्रीदवाक्य तो विसरला नव्हता.
- त्याने प्रयलाला सुरवात केली.
- ‘लाडके, अजून थद्वा संपली नाहीं का? माझ्यावर तुझ्ये प्रेम आहे ना?’ तो जरा ल्याट करून म्हणाला.
- ‘होय आहे ना.’ ती.
- तो आनंदला.
- मनांतल्या मनांत त्याने परमेश्वराचे आभार मानले.
- ‘पण?’ ती.
- ‘पण? अजून पणच?’ तो.
- ‘तुमच्यावर माझ्ये प्रेम आहे पण तें—’ ती.
- ‘बोल, लाडके बोल. अगदीं संकोच धरूं नकोस’ तो अधीरतेने म्हणाला.
- ‘तें बंधुप्रेम आहे.’
- ‘बंधुप्रेम!’ वज्राघात क्षाल्याप्रमाणे तो तरुण कोलमद्दून पडला.
- तारका त्याच्याकडे पहात राहिली.

-९-

सलणारे शल्य

टेकडीच्या अगदीं माथ्यावर जाऊन पोहोंचायचा बेत केला असल्यानें आम्ही
त्या दिवशी बरेच लैकर निघालें.

मला ती टेकडी फारच आवडली होती. दिवाळीच्या सुट्रिंत म्हणून आम्ही
फार दिवसांनी सावंतवाडीला आले होतो. आणि त्यांची आवडती जागा
म्हणून ते मला पहिल्यांदा मोर डॉंगरीवरच फिरायला भेऊन गेले होते. किती
किती सुंदर होतें तें स्थान !

चौंहों बाजूंनी वाढलेली काजूचीं दुमदार छोटीं छोटीं झाडे—त्याच्यावरील
पायथ्यापासूनच दिसणारा, माथ्यावरील मोठाला शीलाखंड आणि त्यावर
दाट सावली धरणारा आणि सदा हिरवागार रहणारा सांतविणीचा मोठाला
वृक्ष ! जणं यशोदुर्गाच्या माथ्यावरील सिंहासनावरच्ये छत्रच !

खालून तो देखावा पाहून मी वेडावून गेले. राजाबाई टेंबरेपक्षां कितीतरी
पटीनें अधिक उंच टेकडी होती ती. तेथें आपण गेल्यावर बाजूच्या रस्त्यांनी
फिरणारी माणसे आपल्याला बाहुलीसारखीं दिसतील, आपण त्यांना माकडा-
सारखे दिसूं ही कल्पना मला फारच आवडली.

टेकडी चढून जाण्याचा आनंद कांहीं निराळाच. मला त्या गोष्ठीचा पूर्वी
अनुभव नव्हता. त्यांना वाटले मी कदाचित् दमून जाईन. पण मुडपांतून
जाणाऱ्या वळणावळणाच्या असंद वाटेला लागतांच मला वाटले आपण
लपंडाव खेळत आहो. आणि अगदीं अलडपणे पळतच मी त्यांच्या अगोदर
वर जाऊन पोहोंचले.

आणि माझ्या आनंदाला टेकडीच्या सौंदर्याशिवाय आणखीहि एक कारण
होतें. कारण विजयांना मी टेकडीच्या अगदीं माथ्यावर जावयाचा बेत सांगतांच
ते कांहींच प्रतिकार न करतां म्हणाले होते,—

समुद्रमंथन

—विद्या, दमशील तूं वर जाईपर्यंत. फार उंच आहे ती टेकडी.

आणि नंतर उगाच एकदोन क्षण थांबून तेच पुढे म्हणाले होते—

—पण जाऊं याच एकदां आपण तिथे—

आणि त्यानंतर त्यांना निराळाच आनंद झालेला दिसला. मी त्या वेळीच त्यांच्या त्या वागण्याबद्दल आश्र्वय व्यक्त केले. पण माझे कसेंवर्से समाधान करण्याएवढी चलाखी त्यांच्या ठिकाणी होतीच.

ते म्हणाले,

—अग, मला फार आवडते ती जागा. तारुण्यारंभाच्या अनेक सायंकाळच्या वेळा मी त्या ठिकाणी घालविल्या आहेत. माझ्या आयुष्यांतील किती तरी आठवणी ह्या ठिकाणी गुंफत्या आहेत आम्ही—

आणि कां कुणास ठाऊक. ते हीथे एकदोन क्षण दचकले व पुढे म्हणाले, मित्रांमित्रांनी जमून अनेकदां त्या ठिकाणी गुजगोषी केलेल्या आहेत. म्हणून तीथे जावेसे वाटते मला नेहमी.

त्यांना वाटले माझ्या ध्यानांत ते अडखळणे आले नसावे. पण तेवढ्याच खण्डपणे ते माझ्या लक्षांत आल्यावांचून राहिले नाही.

आणि त्याला कारणेही तशीच होतीं. ते पूर्वीही अनेकदां असेच अडखळले होते. मला ते सारे प्रसंग आठवले—

लग्नानंतर मी घरांतले फोटो पहात होते. त्यांचेच बरेचसे फोटो व मित्राचे चारदोने फोटो होते तीथे—पण त्यापेक्षां दुसऱ्या एका फोटोने माझे लक्ष जास्त वेधून घेतले. एका सुंदर तरुणीचा फोटो होता तो—

मी त्यांना त्याबद्दल विचारले तेव्हां ते म्हणाले—

—माझी बहीण आहे ती. गरीब विचारी अकाळीं सोडून गेली. आम्ही त्या वेळी—

मला वाटले त्यांना बहिणीच्या आठवणीने दुःख होत असावे. मात्र मला ती त्यांची बहीण ही कल्पनाच पहिल्यांदा पटेना. दोघांच्या चेहन्यांत काढीचेही साम्य नव्हते. मला ती गोष्ट जाणवली. पण कदाचित् अगदीं भिज चेहन्यांचीही

रत्न ९ वें

भावंडे असू शकतील असें मनाचें समाधन केलें मीं. पण तो प्रसंग मात्र माझ्या चांगलाच ध्यानांत राहिला. कारण त्यानंतर कांहीं वेळ ते बरेच अस्वस्थ होते.

आणि त्यानंतर चारपांच महिन्यांनी घडलेली गोष्ट. मी त्या दिवशी कॉलेज-मधून दोन तास लौकर घरीं आलें. कारण ते आज घरींच राहिले होते.

मी एवढ्या लौकर घरीं येईन याची त्यांना अर्थात्च कल्पना नव्हती.

ताश्यात प्रेमाच्या अल्पशा जलसिंचनानेसुद्धां प्रणयाची वेल लौकर फोफावत असावी—मला या वेळी कांहीं तरी गंमत करावीशी वाटली.

मला आठवले—

—परवां विजय असेच अनपेक्षितपणे लौकर घरीं आले होते. मी त्या वेळी खांडेकरांची ‘त्याचे अशू’ ही ताजी लघुकथा वाचीत बसलें होतें. वाचतां वाचतां आपणांला झोप लागली होती.

नि नंतर त्यांनी त्या लघुकथेतील आनंदासारखेच आपले औंठ माझ्या ओढावर ठेविले व हळुवार गुदगुल्यांनी आपणांला जागें केले.

हें आठवतांच मलाही वाटले आपण तसेच कांहीं करावें. विजय झोपले नसेनात का?—कुठेही असले तरी सांपडेल तेथें त्याचें चुंबन ध्यावें.

म्हणून मी हळूंच घरांत शिरले. विजय अर्थात आंतल्या खोलींत पलंगाजवळ असणार अशी कल्पना करून मी तिकडे गेले.

पण माझी ती कल्पना खोटी ठरली.

मला आंतल्या खोलींतून दिवाणखान्यांत जावें लागले.

पण—!

तेथें जातांच माझ्या कल्पनेप्रमाणेच माझ्या आशाही फुकट गेल्याचें मला दिसून आले.

कारण विजय हॉलमधैं होते खरे, पण ते रडत होते. त्या तश्णीच्या फोटोकडे पहात असतांना त्यांची तशी स्थिति शाली होती.

मी आल्याची त्यांना जाणीव नव्हती.

ते म्हणाले.

—सुमा, आपली ओळखच शाली नसती तर—

समुद्रमंथन

मला आश्र्य वाटले. कुतुहल वाटले. मी अगदी हालचाल बंद करून उभी राहिले. मला वाटले ते आणखी कांहीं तरी बोलतील—

पण तसें कांहींच झाले नाहीं. उलट कसें कुणास ठाऊक. पण मी आव्याचें त्यांना कळले—

त्यांनी मार्गे वळून पाहिले. ते जरासे दचकलेच पण बेमालूमपणे आपले अश्रू पुसून ते म्हणाले,

—काय कंटाळा आला होता पण एकटेपणाचा अन् त्यासुळे ताईची आठवणही झाली सहज. तू आज लौकर आलीस वाटते. आतां संध्याकाळ मजेत घालवूं आपण.

आणि मग चार मिनिटांनी पाहिले असतें तर ‘ते विजय हेच’ असें कोणाला सांगतां आले नसतें. आणि ती संध्याकाळही खरोखरच मजेत गेली. पण मला मात्र त्या फोटोचें आणि त्यांचें कांहीं तरी वेगळे रहस्य असावें असा संशय आला आणि त्यासुळे मी बैचैन झाले मधून मधून.

आणि नंतरही असे चारदोन प्रसंग आले त्याच्यावरून मी त्या फोटो-विषयीं कांहींतरी कल्पना बांधूं शकले—

पण मी त्यांना महत्त्व केळांच दिले नाहीं. कारण माझ्या सहवासांत विजयर्णी त्या फोटोविषयींच्या भावना कर्धींच उचंबळूं दिल्या नव्हत्या. त्यांच्या नियंत्रण-शक्तीची कमाल होती ती.

मी एक दोनदां त्यांना ओघांत आणण्याचा प्रयत्न केला, पण त्या बाबर्तीत त्यांनी मला दाद दिली नाहीं. ते मला त्या बाबर्तीत विश्वासांत घेऊं शकले नाहींत. हे पाहून मींही तो नाद सोडून दिला. कारण त्याच्यासुळे मला कांहींच त्रास होत नव्हता. ते माझ्यापासून मुळींच दूर होत नव्हते—

मला वाईट वाटे तें एवढ्याचबद्दल. माझ्या इतक्या दिवसांच्या परिचयानेही त मला विश्वासाला पात्र समजत नव्हते. त्या आठवणीला तोंड फोडीत नव्हते. त्यांना रडायला लावणारी ती आठवण दुःखदायक असावी-तिचा जाच ते सहन करीत होते—

‘सलणारे शत्य काढून टाकणे चांगले’ हे का त्यांना कळत नव्हते?—पण—

रत्न ९ वै

असें अनेकदां घडतें जगांत.

आणि शेवटीं मीं ठरविलें कीं तिचा जाच दुस्सह झाला म्हणजे आपोआपच जखम समोर धरतील ते माझ्या—

आणि यामुळे आज ज्याअर्थी जुन्या आठवर्णीचा संबंध लावून ते टेकडीवर जायला औत्सुक्यानें तयार झाले त्याअर्थी तेथे कांहीं तरी विशेष सृति गुंफल्या गेल्या असाव्या आणि कदाचित् त्याची आज जाणीव करून घेण्याची त्यांची इच्छा असावी असा तर्क केला मीं.

आज कांहीं झालें तरी ते कांहीं तरी बोलतीलच, नाहीं तर आपणच त्यांना बोलायला लावायचें असें मीं मनाशीं ठरविलें—

आणि यामुळेच मीं नाचत बागडत टेकडी चढत होतें.

पण त्या पायवाटेने वर गेलें आणि माझ्यावर पोहोचतांच त्या खडकाकडे पाहिले मात्र—

तेथें अगोदरच कोणीतरी जाऊन बसलें होतें. तिच्या पाठमोन्या पण सुट-सुटीत दिसणाऱ्या आंगलटीवरून ती एक तरुण छी असावी असा मीं तर्क केला.

तिचा मला राग आला. त्यांचे रहस्य समजून घ्यायचा मीं प्रयत्न करावा आणि त्या प्रत्येक वेळी कांहीं तरी विघ्न यावै यांचे मला वाईटही घाटलें.

मीं थबकून जागच्याजागीच उभी होतें.

तोंच विजय एकदम मागाहून आले आणि म्हणाले,

—चल की थांबलीस कां ! कीं दमलीस उडया मारून. तरी मीं म्हटलेच होतें-तें पहा खडक अन् हीच वाट-कीं उच्छ्वन नेऊं—!

पण त्यांनी खडकाकडे बोट दाखविण्यापूर्वीच त्यांची नजर खडकाकडे गेली. तेथील व्यक्तीने हे शब्द ऐकून मागें वदून पाहिले—

आणि—

—कोण ? सुमा—!

त्यांच्या तौऱ्याने विवशपणे उद्भार निघाले.

—कोण ? विजय ?—

समुद्रमंथन

ती व्यक्तिही तेवढाच आश्चर्यानें उद्धारली.

मीहि आश्चर्यानें पाहूं लागले. ती व्यक्ति म्हणजे दुसरी तिसरी कोणी नसून फोटोंतील त्यांची दिवंगत बहीण होती.

शक्य असल्यास मीं त्या वेळी तेथून निघून जाणे अत्यावश्यक होते, पण त्या दोघांनीही लगेच स्वतःला सांवरून हास्यवदन केले. त्यामुळे स्वतः निघून जाऊन विजयांना मला आलेल्या संशयाची जाणीव देणे मला इष्ट वाटेना.

मी तिथेंच बसले.

आम्ही पुष्कळ कांहीं तरी बोलत होतों, पण त्यांत जिवंतपणा कांहींच नव्हता. न्यायाधीशापुढे दोन खुनी माणूस बसविले कीं त्याच्या बोलण्यांत जो चमत्कारिकपणा परिस्थितीनें येणे शक्य आहे त्याचा अनुभव घेण्याशिवाय कांहीं केले नाहीं आर्हीं.

योग्य वेळी आम्ही घरीं परतले. जातांना सुमाने आम्हांल आपणाकडे येण्याचें आमंत्रण दिले. आम्हीही 'हुं' म्हटले—

त्यांना एक प्रकारची उत्कंठा वाटत होती. पण त्यांच्यापेक्षां मला ती जास्त वाटत होती. कारण एवढे दिवस न सुटलेले कोडे आतां सुटणार अशी मला खात्री वाटत होती.

रात्रीं घरीं पोंहोंचल्यावर विशेष कांहीं झाले नाहीं !

पण जेवण आल्यावर ते म्हणाले,

—विद्या चांदणे किती सुंदर पडलेय् बघ. बाहेर जाऊन येऊं या जरा.

त्योचा हेतु मला समजला. त्याच्या बोलण्याचीही गंमत वाटली. आणि त्यांना वाटले होते तसेच आणि हवें होते तेंच उत्तर मी देऊन ठाकले.

मी म्हणाले,

—नको गडे आज फार दमलेय् मी. आपणच जाऊन या ना.

आज एवढाच परवानगीमुळे ते जातील अशी माझी कल्पना होती आणि ते गेलेच.

मला आनंद झाला —

किती दिवसांचे गूढ आज उकलणार होते. त्याच्यामुळे आमच्या संसारांत दुःख खास उत्पन्न झाले नव्हते. कारण मला त्यांच्या परिस्थितीची कल्पना

आली असली तरी मी त्यांना दोषी न मानतां उलट त्यांच्याबद्दल आदर बाळगूं लागले होतें.

कारण त्यांचे आत्मनियंत्रण किती दांडगें होतें ! माझ्या सुखाची काळजी केवढी तीव्र होती ! मग मी त्यांना कां दोष घावा ?

पण त्या रहस्यामुळे त्यांना आनंद होत नव्हता. एकादें कूस कोठेतरी मोड-लेले असावें आणि त्याला हात लागतांच तें सलावें तसे त्यांचे संबंध ज्ञाले होते. मी त्यांना त्याबद्दल मदत करायला तयार होतें. पण ते ती घेऊं शकत नव्हते.

मला त्यांचे रहस्य कळल्यावर माझा आनंद लोपेल अशी त्यांची कल्पना असावी. त्यांनी मला ओळखले नव्हतें. आणि यामुळंच त्यांना दुःख होत होतं.

पण आतां त्याची त्यांतून मुक्तता होणार होती आणि त्यामुळंच मला आनंद ज्ञाला. ते लौकर परत येणार नाहींत याची मला खात्री होती. तरी मी त्यांची वाट पहात होतें.

खिडकीतून बाहेरचा देखावा किती सुंदर दिसत होता.

आकाश निरभ्र चांदण्यांनी भरून गेले होतें. मध्येच चंद्र प्रकाशत होता. एकाद्या रत्नजडीत पेल्यांतून पांढऱ्या शुभ्र दुधाची धार ओतली जावी तसें चांदणे चहुंकडे पडलें होतें. दिवाळीचे दिवस असल्यान सारों शेतें अगदीं मोकळीं होतीं. हंगामांत कणसें कापून नेल्यावर उरलेले खुंट अजून पूर्णपणे सुकले नसल्यानें चंद्रप्रकाशांत चमकत होते. दूरवर कुठेतरी झाडें चांदण्यांत न्हाऊन निघत होतीं. हिंवाळी भाजीवाल्यांच्या शेतांतून मधेच एकादें वटवाघूळ उडत होतें. त्याच्या पंखाचा आवाज येत होता. वारा अगदीं पडला होता—

खिडकीत बसून इकडे पहातां पहातां मला केव्हां झोप लागली ते कळ-लेंच नाहीं.

पण गाढ झोप लागणे शक्यच नव्हते.

मनावर आनंदाचा, औत्सुक्याचा चांगलाच ताण पडला होता. आणि जागी शालें तीही त्याच विचारांत.

खोलींत अद्यापि दिवा होता—

मी नीट जागी होऊन पाहिले. माझी कल्पना खरी ठरली होती.

समुद्रमंथन

सुमाचा फोटो पुढ्यांत घेऊन ते कांहीतरी लिहित असावे.

आतां ते कांहीं लिहीत नव्हते, पण त्यांनी डायरीचे पान लिहिले असावे असें वाटले मला.

मी त्यांन्यामागें जाऊन उभी राहिले.

ती डायरीच होती. पण त्यांची नेहर्मीची डायरी नव्हती.

मला नवल वाटले.

त्यांनी सुमासाठी एक वेगळी डायरी ठेविली असावी. मग ती आतांपर्यंत मला कशी दिसली नव्हती ?—

मी वाचूं लागले—

—सुमा, शेवटी आपल्या आयुष्याची लघुकथाच घडली एक. तुं मेलीस अशी त्यावेळीं खात्री पटली नसती तर—? पण आतां काय त्याचे !—असो !—

—आपला दोघांचाही दोष नाहीं त्यांव्यांत. खन्या गोष्टीच तशा घडल्या. तुझी मात्र खरोखरीच अन्य आहे. किती लैकर तुं तुझ्या मनावरील माझे पाश तोडूं शकलीस ! आणि स्वतः सुखी होऊन इतरांना सुखी केलेस—

—नाहीतर मी. खरोखर सुमा तुझ्या क्षमेसाठीं चुरतांना मी माझ्या देवतेचा गुन्हा केला आहे. ती कशी आहे याची तुला कल्पना नाहीं. इतक्या आनंदानें आणि मोकळेपणानें ती माझ्याशीं वागली नसती तर माझें काय झाले असतें. एकही दिवस तिनें संशय घेतला नाहीं माझा—

—आणि मी मात्र त्याची तशी फेड केली नाहीं.

—पण आतां तुं क्षमा केलीस हें कळल्यावर निर्धास्त झालों मी. तुझ्या प्रेमांच्या कळणातून सुटलों. आतां दुसरा गुन्हा सुधारणार आहें मी. तिची क्षमा मागून अगदीं एकदां खन्या विश्वासानें तिच्या छातीवर मान टाकणार आहें मी.

—ती क्षमा करील कीं नाहीं ही शंका कशाला ! ती किती चांगली आहे— किती उदार मनाची आहे—अगदीं देवतेप्रमाणे...

आणि ते हथें थांबले होते...

ते पुन्हां कांहीं लिहिणार असें दिसतांच मी म्हणाले.

रत्न ९ दें

—शाली एवढी स्तुति मला पुरे होईल.
त्यांनी संथपणे वळून पाहिले. ते तसेच उठले व म्हणाले,
—क्षमा कर मला. तुझ्यापासून अनेक गोष्टी चोरून ठेवल्यायत् मी.
पण त्यांना बोलून न देतां मी म्हणाले,
—सांगायची जरूर नाही तें. केव्हांच कळलंय मला. आणि क्षमा तर
कर्धीच केलीय मी.

आणि मी त्यांना माझ्या बाहुपाशांत घेतले. त्यांनीही आपली मान अगदी
विश्रब्धपणे माझ्या गळ्यांत घातली. त्यांच्या हृदयाचे स्पंदन इलुइलू कमीकमी
होत होतें. मला अशा आलिंगनाचा अनुभव पूर्वी कर्धीच आला नव्हता.
सलणारे शाल्य निधायचे समाधान होतें त्यांत.

-१०-

निर्मला !—

ठण, ठण, ठण.....पांचचे ठोके पडले. लेजर बुक्स बंद झाली. जिना घडघँडूऱ्यां लागला. लाडकीने विणलेली फराळाचा डबा टेवण्याची पिशवी घेऊन विश्वासरावांनी घरचा रस्ता सुधारला. टेबल आवरण्याच्या धांदलींत धोंडोपतांनी दऊत फोडली. केशवराव चोर पावलांनी केवळांच निसदून गेले होते. विशांतील लक्स संपल साबण्याच्या वडीने तोंड धुण्याकरितां बन्या भट्टाच्या खोलींत घुसला. ‘प्रीती मिळेल काढहोडवाजारी ! प्रीती मिळेल काढहोडशेजारी’ कुदून तरी गाप्याची लकेर आली. जिना उतरतां उतरतां कुणीतरी चंडोल-गिरी करीत असावा.

अवध्या पांच मिनिटांत ती जागा भकास दिसू लागली. मधूनमधून नाह्लाज म्हणून राहिलेले तेवढेच लोक दिसत होते.

निर्मला अजून तिथेच दिसत होती. मुद्दामच रेंगाळत रेंगाळत टाइपिंग चालविले होतें तिनें. काल किकेटमॅचमध्ये रवींद्रनाथाने थॉफिसची बाजू ऐन-बेळेला सांवरून धरून एक रन्ने विजय मिळवून दिला. त्याबद्दल अभिनंदन करणार होती ती त्याचें आज. त्याच्याबरोबर एकदमच बाहेर पडायचें ठरविले होतें तिनें. मधूनमधून ती जरी आपल्या जागेवरून इकडे तिकडे नजर टाकीत होती तरी मध्येच कसल्या तरी विचारांत इतकी गढून गेली कीं तिच्या-समोर रवींद्रनाथाने येऊन ‘अजून नाहीं संपलं वाटतं ?’ असें म्हटल्यानंतर मात्र ती जरा गोंधल्यासारखी झाली.

“ काम टाकून थोडंच जातां येतं ” आलेला हळा त्या स्थिरीतही तिनें सहज परतविला.

“ कुणाचा होऊं नये चाकर आणि कुणाची होऊं नये बायको ! ”

“ बोलायचंच तें ! पाळी मात्र प्रत्येकावर येते.” उठतां उठतां ती म्हणाली.

आणि जिना उतरतां उतरतां त्याच्या खेळाची तिने खप तारीफ केली, व तिच्या मनांत त्याच्याबद्दल वाटत असलेला आपलेपणा अधिकच दढ झाला. नेहमीच्या पद्धतीप्रमाणे टेनिस खेळावयास न जातां आज तिने रवींद्रनाथाबरोबर फिरायलाच जायचे ठरविले.

कॅफेमधून तीं थेट समुद्रावर गेलीं. किनाऱ्यावरील शीलातलावर लोकांच्या गर्दीपासून जरा दूरच जाऊन तीं बसलीं. या वेळी जवळ जवळ सात होऊन गेले होते. लोकांची गर्दीही ओसरूं लागली होती. भरतीचा समय असल्यामुळे सागराच्या उंच लाटा गर्दी करीत किनाऱ्यावर येऊन आदलत होत्या आणि त्याच्याबरोबर तुषारयुक्त शीतल वारा दिवसभर केलेल्या श्रमांचा परिहार करीत होता. त्या अफाट सागरांत मध्येच कुठे तरी कोळ्याच्या होर्डींतील दिवा लुकलुके. शुभ्र ज्योत्स्नेत पृथ्वी अगदी ढुऱ्यून गेली होती. त्या निसर्ग रम्य वातावरणांत रवींद्राच्या हृदयिंधूलाही निर्मलेच्या दर्शनाने भरती आली.

बराच वेळ तो स्तब्ध होता. विश्रयाला सुखावत कशी करावी हेच समजेनाभावनेचा जोर व हृदयांतील तळमळ सारखी वाढतच होती. निर्मला भारीच बोलकी असल्यामुळे तिला त्या स्तब्धतेची छळणूक होऊं लागली. मधूनमधून त्याला ती कांहींतरी विचारी. पण हुंकारापलीकडे त्याचे उत्तर येईना. तिच्या अवखळ स्वभावानुरूप शेवटी तिने “कोणाचं चिंतन चाललं आहे आज बुवा एवढं !” म्हणून विचारलेलंच.

भानावर येऊन ‘कुणाचं नाही’ असें त्याने म्हटले पण—

अलेर निश्चयपूर्ण मुद्रा करून तो म्हणाला, “बेरेच दिवस एक गोष्ट विचारीन विचारीन म्हणतों आहें !”

“हात्तिच्या ! एवढा विचार कसला ! खुशाल विचारा की !”

“प॒ ऽ ण—प॒ ऽ ण—...तुम्ही रागावणार तर नाही ना !”

“रागावण्यासारखं एवढं विचारणार तरी काय आतां ?”

“तसंच महत्वाचं कांहीं विचारणार आहे म्हणून म्हणतों.”

“गोष्ट कळूं दे तर खरी !”

समुद्रमंथन

“ निर्मले, हे असं एकलकोङं जविन तूं काय किंवा मी काय किती दिवस म्हणून कंठणार ? बरं, आतां नोकरीसुद्धां कायम शाली आहे. तेव्हां तूं—”

“ काय हे ! रवींद्रनाथ काय हे बोलतां तुम्ही ? ”

“ माझं तुझ्यावर प्रेम नाहीं असं का तुला वाटतं ? ”

“ प्रेम ! प्रेमाच्या गप्पा कोण मारत नाहीं ? ”

“ म्हणजे आपलं कुणी तरी हक्काचं व प्रेमाचं माणस असावं असं नाहीं वाटत तुम्हांला ! ”

“ असं कधीं शालं आहे ? पण अगदीं वाईट अनुभव आहे माझा.”

“ म्हणजे ? ”

“ सांगावं तितकं थोडंच ! ”

“ म्हणजे असं शालं तरी काय ? ”

“ साध्या माणसाचं आयुष्यसुद्धां मोठमोठ्या महात्म्याच्या चरित्रावर ताण करतं कधीं कधीं. त्यांच्या आयुष्यांतील घटना पाहिल्या म्हणजे कादंबरीतील अद्भूत घटनासुद्धां फिक्या पडतात. लोकांचं कशाला हवंय् ? माझंच पाहा कीं—

“ घरची मी अगदीं सुखवस्तु होतें. माझे वडील—नाना हे एक उत्तम वकील होते. त्यांनी आपल्या गांवीं चांगलाच जम बसविला होता. आईवर त्यांची भारी भक्ति ! त्यांची मी एकुलती एक मुलगी. आईची मी अत्यंत लाडकी ! भाडोत्री घरं मनाजोगी मिळत नाहीत म्हणून नानांनी एक स्वतंत्र बंगलाच बांधला. आधुनिक सुखसोईनीं परिपूर्ण होता तो. त्यांची बैठक नेहमी माढीवर असे. अशिलांच्या जाण्यायेण्याचा उपद्रव घरच्या मंडळीना नको म्हणून माढीला त्यांनी परस्पर जिना ठेवला. जेवणखाण, चहा व फक्त महत्त्वाच्या कामाकरितांच ते खाली येत असत. कामापुढं त्यांना सवडच होत नसे आधीं. एक दिवस त्यांच्याकडे एक विधवाबाई फिर्याद घेऊन आली. इस्टेटीसंबंधी दावा होता तो.

“ नानांची कीर्ति ऐकून ती नानांकडे आली. नानांची तर दिवाणी दावे चालविष्यांत पटाईत म्हणून ख्याती होतीच ! नानांचा विशेष म्हणजे त्यांच्या

डोळ्यावर श्रीमंतीचा कैफ कसा तो नवहताच मुळी. नाडलेले, गोरगरीब, विधवा यांचे खटले वेळीप्रसंगी विनामोबदला ते चालवीत. माणुसकीला मुकळेले वकील नव्हते ते. नानांना आपली सर्व हकिकत तिनें सांगितली. तिचें म्हणणे ऐकून घेतल्यानंतर नानांनी आपल्याकळून शक्य ती मदत देण्याचं वचन दिलं. तिला पण हायसं वाटलं. फिर्यादीच्या निमित्तानं माईचं (मी तिला नंतर माई म्हणत असे) जाण येण आमच्याकडे वाढू लागलं. मलाही ती यावीशी वाटे. भारीच प्रेमल होती ती ! दर खेपेला मला ती एक चौको-लेटची वडी देऊन एक पापा घेत असे माझा. सहा महिने, वर्ष, दोन वर्षे झालीं. निकाल कसा तो लागेना. प्रत्येक वेळी पुढची तारीख लागल्याचं नाना तिला सांगत असत.

“ त्या ओळखीचं रूपांतर हळुहळू प्रेमांत झालं. तिच्यावरचं नानांचं प्रेम बाढत होतं तर आई त्यांच्या मनांतून उतरत चालली होती. एक व्यक्ति दोन व्यक्तींवर एकाच वेळीं खरंखुरं प्रेम करू शकत नाहीं हें खरं !

“ मला कांहीं त्या वेळीं फारसं समजत नव्हतं. फार तर आठ वर्षांची असेन मी. त्या वेळीं जगांतील भल्याबुऱ्या गोष्ठींचा अनुभव नव्हता मला ! खाण, पिण, हांसण, खिदलण, एवढंच जग होतं माश ! आठ वर्षांच्या मुलीला छोके पंजे काय माहीत असणार ! परंतु एवढं मात्र मी सांगू शकेन, का माईची व नानांची ओळख शाल्यापासून आईशीं त्यांचे खटके उढू लागले. दिवसे-दिवस भांडण विकोपास जाऊ लागलं. पुढं पुढं तर मारामारीपर्यंत पाळी येऊ लागली.

“ अशांत एका प्रसंगानं तर अधिकच भर टाकली.

“ चहा कपांत ओतुन आईनं मला वर निरोप सांगायला धाढलं. निरोप सांगायला म्हणून मी वर गेले तों तिथं काय ? नाना माईचा एक हात आपल्या हातांत घेऊन तिच्या गालावर चापट मारीत असल्याचं निसटं माझ्या दृष्टोत्पत्तीस आलं. त्यांचं व माईचं भांडण झालं म्हणून त्यांनी तिला मारलं असावं अशी माझी आपली त्या वेळची कळ्यना ! ‘आई बोलावते आहे’ म्हणून दहांदां तरी मी त्यांना सांगितलं असेन. परंतु तिच्याशीं भांडण शास्त्रा-

समुद्रमंचन

मुळं रागाच्या सपाठ्यांत माझ्याकडे त्यांचं लक्ष कुठं होते ? शाला प्रकार खालीं जाऊन आईला मी सांगितला. आईच्या मनांत कसला तरी संशय आला व खरा प्रकार पहायला म्हणून वर गेली. फट्टीतून डोकावून तिनं पाहिलं मात्र, ल्योच डोकीला हात लावून पटकन् ती खालींच बसली. त्याच रात्रीं आईचं व नानांचं खडाजंगी भांडण होऊन त्यांनी तिला अमानुषपणं मारलं व सांगितलं कीं ‘मोठी सोबळी आली आह ! तुला जर हें खपत नसेल तर चालती हो इथनं ! या घराचा मी मालक आोहे ! हें घर माझे आहे ! ’

“ आणि खरोखरच मामांना पत्र घालून त्यांच्याबरोबर आमची रवानगी केली. मी जरी लहान होते तरी मलाही नानांचा खूप राग आला. मामांनी आईला कायदेशीर पोटगी मिळवून दिली. दुसऱ्यांच्या अन्नवस्त्रावर दावे चालविणाऱ्यानं आपल्या पल्नीवर हा प्रसंग आणावा ना ?

“ नानांची आठवण झाली म्हणजे मी विचारीत असें—‘ नाना कधीं येतील ग आई ? ’ परंतु आई कांहीं न सांगतांच हुंदके देत देत रडे व मग तिच्याकडे पाहून मला जास्त कांहीं विचारण्याचा धीर होत नसे. नानांच्या फोटोकडे पाहून आईला रडतांना कैक वेळा मी पाहिले असेन. मला त्या बालवयांत वाटे कीं नानांनी आईला इतकं मारलं मग तिला त्यांच्याबद्दल इतकं वाईट कां वाटावे ?

“ ‘नवऱ्यानं टाकलेली बायको’ म्हणून लोक आईकडे बोटं दाखवीत. या व अशा अनेक गोष्टी पाहून आई मनांत भारी कढी होत असे. कितीतरी रात्री तिनें रडून घालविल्या असतील. चार वर्षांत शुरणीस लागून त्यांतच तिचा अंत झाला.

“ मला आतां बरंच समजू लागल्यामुळं तिचा वियोग चांगला जाणवू लागला. मी त्या वेळीं १२।१३ वर्षांची असल्यामुळं व माझे आजोळ बालबोध वळणाचं असल्यामुळं आईच्या मृत्युनंतर थोड्याच दिवसांत मामांनी मला शाळेतून काढलं. घरची गरिबी होती. मूलबाळ कोणी नव्हतं एवढंच ठीक ! मामा कांहींच उद्योग करीत नसत. पण चहा, विडी, तंबाकू याशिवाय त्यांचं चालत नसे. माझी मात्र कुणाचं दळण कांडण करून आलेले पैसे संसाराला लावीत असत. मीही त्यांना शक्य ती मदत करीत असें. विडी, तंबाकूपार्यी होतं

नव्हतं तें किडुकमिढूक विकून पार केलं. हा गृहस्थ कांहीं एक उद्योग न करतां नुसता शोपाळ्यावर बसून चहा पिई नि विड्या ओढी. नोकरीच होऊन बसली होती ती त्यांची एक ! वेळेवर वस्तु मिळाली नाहीं किंवा घरांत अमुक जिबस नाहीं सबव अमुक पदार्थ तयार करतां येणे शक्य नाहीं अशी तकार केली कीं ते तिला मारीत असत. हा गृहस्थ कांहीं एक उद्योग न करतां घरी बसतो व जेवायला धड मिळत नाहीं म्हणून जिवाआगळ कावाडकष्ट करणाऱ्या बाय-कोला मारतो याचं मला राहून राहून नवल वाटे. ती विचारी माऊली होती. ‘पदरी पडलें व पवित्र झालें’ या समजुतीनें दिवस कंठीत असे. माझ्यावर तिची आईप्रमाणं माया होती.

“मी राहिल्यापासून त्यांचं बरं चालू लागलं. नशिवानं आईच्या अन्नवस्त्राचा पैसा अजूनही चालू होता. तिथंच वसंत नांवाचा त्यांचा कोणी लांवचा नातल्या जेवायला येत असे. तो कांहीं पैसे देई. अशा स्थिरीत त्यांचं कसंतरी चाललं होतं.

“वसंताला माझ्याबद्दल भारी वाईट’ वाटे. माझ्याविषयीं त्याला पूर्ण सहानुभूति होती.

“एकाच ठिकाणी दोघं राहिल्यानं माझा व वसंताचा उत्तरोत्तर चांगलाच परिचय होत गेला. कॉलेजांत होता तो. मामांनी मला जरी इंग्रजी तिसरीत असतांनाच शाळेतून काढलं तरी मला वाचनाचा नाद बराच असल्यामुळं तो मला काढवन्या, नाटकं व इतर अन्य पुस्तकं वाचायला आणून देई. कॉलेजां-तून आल्यानंतर फिरायला जातांना वाचून झालेल्या भागावर आम्ही वादविवाद कीत असू. माझ्याकडे लक्ष देण्यास मामांना त्यांच्या आवडत्या व्यवसायामुळं फुरसत मिळत नसे, व मजविषयीच्या आपलेपणामुळं मार्मीकडूनही मला आडकाठी होत नसे.

“आमच्या परिचयाचं रुपांतर आम्हांला नकळत प्रेमांत होत होतं. पुढे पुढे तर त्याच्याशिवाय मला व माझ्याशिवाय त्याला बिलकूल चैन पडत नसे. शेवटी तो बी. ए. पास शाल्यावर विवाहबद्द होण्याचं आम्ही ठरवलं.

“बी. ए. ची परीक्षा शाल्यानंतर उन्हाळ्याच्या सुर्दीत तो आपल्या कीं गेला. तो जाण्यापूर्वीची रात्र अजून मला आठवते. आम्ही आमचीं घेयें-त्यें

समुद्रमंथन

यांवरील खूपखूप गोष्ठी केल्या. त्या चांदण्या रात्रीं वसंताच्या उन्मादक सहवासांत लुटलेला आनंद हाच माझ्या आयुष्यांतील सुखाचा शेवटचा क्षण ठरला. रात्र केव्हां गेली तें कळलंसुदां नाहीं. एक दोन महिने एकमेकांपासून दूर रहावं लागणार या विचाराने भारी वाईट वाटलं. मोठ्या कृष्णां परस्परांना निरोप दिला आम्हीं. त्यानें दर दोन दिवसांनी पत्र लिहिण्याचें कबूल केलं. ठरल्याप्रमाणे एक महिना वेळच्या वेळीं पत्रं आलीं. त्यानंतर मात्र दोन ओळीसुदां आल्या नाहींत. माझ्याच्यानें रहावेना. आजारीविजारी तर पडला नाहीं ना ! अशा अनेक शंकाकुशंकां मनांत येऊं लागल्या. महिना पंधरा दिवस लोटल्यावर खण प्रकार पहाण्यासाठीं भीच स्वतः जाण्याचं ठरविलं. शिवाय मला जायला दुसरंही कारण होतं. जग हंसेल मला ? हृदयविदारक बाक्खाणांचा वर्षाव होईल माझ्यावर. पण मला सांगितल्याशिवाय राहवत नाहीं. प्रकृती ठीक नसे अलीकडे माझी. मला अनुपमेय अशा मातृसुखाचा मोह आवरतां येत नव्हता. नवीन आपत्तीची जाणीव होती मला. दुर्देवानं मार्मीच्या लक्षांत ही गोष्ठ आल्याशिवाय राहिली नाहीं. मामा—मार्मीची कुजबुज सुरु शाली. मामांनी तर रुद्रावतार धारण केला. त्यांचं घर सोडणं भाग होतं मला.

“येऊन जाऊन वसंताचा आधार राहिला. मला त्याच्याकडे जाण्याची उलंठा—नव्हे निदान माझा अधःपात टाळण्यासाठीं तरी जाणे भाग होते. भाड्यालाही पैसे नव्हते. आईनें दिलेली आंगठी विकली. जाणूनच आईरीं प्रतारणा केली. मनाचा हिय्या करून अधीर मनानें गाडीत तर बसलें एकदां. गाडीच्या दुप्पट वेगानें घांवूं लागलं माझं विचारचक्र. केव्हां एकदां त्याला भेटेन नि मग अशी—

“दैवानं माझी पाठ अजून सोडली नव्हती. सारा निराळाच प्रकार वसंताच्या घरीं दिसला. हातांत माळ घेऊन बोहल्यावर उभा होता वसंत. विश्वासच बसेना ढोक्यावर. सुन्न होऊन गेलं ढोकं अगदीं. बोट लागलेल्या माणसाप्रमाणं फिरलेल्या दिसूं लागल्या सर्व वस्तु. रागाही आला खूप. सर्व अवसान एकवटून बोहल्याचा मार्ग घरला गर्दीतून. मंडपाचे डोळे माझ्याकडे लागले.

“ ‘ वेडी दिसते आहे कुणीतरी ! ’ सर्वज्ञ म्हणू लागले.

“ जास्ती शोभा करून घेण्यांत अर्थ नाही हें समजत्यावर स्टेशनचा रस्ता धरला. माझा जीव त्याच्याकरितां तिळ तिळ तुटत होता. पण त्याला काय त्याचं ? लग्नाच्या आणाभाका घेऊन अवघ्या दोनतीन महिन्यांत साधी ओळखसुद्धां न दाखविणाऱ्या माणसाला काय म्हणावं ? पुरुषी प्रेमाच्या पुऱ्यकळ गोष्टी ऐकल्या होत्या अमकीला अमक्यानं फसवलं म्हणून. पाण्याचा घोट न घेतां दुसऱ्याच गाढीनें परतलें.

“ आत्या आपत्तीला भाग होतं तोंड देणं. ओळखीच्या चार दोन लोकांच्या मदतीनं शिरकाव करून घेतला अनाथाश्रमांत. मॅट्रिकपर्यंत तिथं शिक्षण झालं माझं. त्यांनीच लावून दिली ही मला नोकरी. अनाथाश्रमांत माझा शिरकाव न होता तर मी कोणत्या गतें जाऊन पडतें न कळे ! आणि आतां ही तुमची ओळख झाली गेल्या सहा महिन्यांपासून.

“ पुरुष म्हटला कीं भीति वाटते एक प्रकारची मला त्यामुळं. पुरुषी प्रेम विस्तवासारखं वाटतं मला. विस्तवाशीं नाहीं का आपण जपून खेळत !

“ तुम्हीच सांगा रवींद्रनाथ, कीं पुरुषाबद्दल एक विशिष्ट चीड आली तर दोष कुणाचा ! ”

“ पण सगळेच तसे थोडे असतात ? ”

- ११ -

“दोन डोळे”

मालती जवळ जवळ धांवतच दाराकडे आली. एखाच्या लहान मुलीप्रमाणे तिच्या त्या धांवण्याचें मला हंसू आले. पण ती जवळ आल्यानंतर मात्र तिच्याकडे च सारखें पहावेसे वाढू लागले—

कोरड्या केसांना तिनें नुसती एक सुरगांठ देऊन ते पाठीवर मोकळे सोडले होते. अंगांत फक्त बॉडी घातली होती. खांद्यावर दोन बोटे रुदीची पट्टी असल्यामुळे, खांद्यापासून उघडे असलेले तिचे गौर हात, उघड्या गळ्यामुळे दग्गोचर होणारे तिचे वक्षःस्थळ, धांवत आल्यामुळे सुस्पष्ट दिसणारी उरोजांची खालवर—मी तिच्या त्या मादक सौंदर्याकडे विलोभनीय दृष्टीने टक लावून पहात होतों.

मालतीच्या तें तेब्दांच लक्षांत आले. मानेला अनुरागाचा एक हिसडा देत, माझ्यावर मोठाले डोळे करीत ती म्हणाली—“इश्य हैं काय.”

खांद्यावरून घरंगळून पायापाशी पडलेला पदर उचलण्याकरितां ती खाली चांकली.

खुर्चीवर बसतां बसतां मी म्हणालो—“माला, राग आला ना तुला माझा.”

माझ्या या प्रश्नानें तिचे डोळे किंचित् ओलावले. एकवार माझ्याकडे पाहून, खुर्चीच्या हातावर आपल्या हाताचें बोट धाशीत ती म्हणाली—“आवडत्या माणसाचा राग नसतो येत कधी—”

मालतीचे म्हणणे मला स्वतःला तरी काय अनुभवाला आले नव्हते—

मी अन् मालती बरोबरच इंटर झालो. ती चांगली ‘सेंकंडक्लासांत’ आली. आनंदाप्रीत्यर्थ म्हणून तिनें एक मेजवानीचा बेत केला. कितीदां तरी तिनें मला बजावून बजावून येण्याविषयी सांगितले. अखेर मलाच जरा ओशाळ्यासारखे झाले. मालतीकडे जावयाचे म्हणून मी आईला सांगूनही ठेवले—

पण आयत्या वेळीं बाहेरगांवीं जावै लागल्यामुळे मी कांहीं तिच्याकडे जेवावयास जाऊं शकलैं नाहीं. मला वाटलैं—मालती आतां खूप चिढली असेल, कदाचित् ती आपल्याशीं बोलणारसुद्धां नाहीं. मालती एका श्रीमंत प्रोफेसराची मुलगी अन् मी चालीस रुपये पगारावर कारकुनी करणाऱ्या घृहस्थाचा शिकवण्या करून शिकणारा गरीब मुलगा. माझ्यासारख्या गरीबाला एवढा मान लागतो याचेंच मालतीला आश्र्य वोटल.

परंतु दुसरे दिवशीच मालती माझ्याकडे आली नी म्हणाली—“ तापबीप आला होता वाटतं काल. मग कां आलां नाहीं.”

मी कांहींच बोलत नाहींसे पाहून तीच पुढे म्हणाली—“ बरं, नाहीं आलांत तर नाहीं. पण मी मात्र तुम्ही पास ज्ञाल्याबद्दल तुमच्याकडून पेढे घतल्या-शिवाय सोडायची नाहीं.”

अंतःकरण गाहिंवरून आल्यामुळे मीं तिला म्हटलैं—“ गरिबाकडे कसले पेढे आले. पण चहा मात्र तयार आहे—”

माझ्या चेहऱ्यावर आपली दृष्टि स्थिर करीत मालती म्हणाली,

—“ असं काय वेड्यासारखं बोलायचं—”

त्यावर मी म्हणालो—“ माळू, गरिबांचं वेड बरं. पण श्रीमंतांचं पैशाचं वेड, आणि मुलींचं—”

पण मला पुरतें बोलूं न देतां मालती मध्येच म्हणाली—“ बरं, बरं. पुरे हं आतां—”

जुनी आठवण होऊं नये म्हणून मीं मालतीकडे पाहिलैं. पण जखमेकडे पाहिलैं नाहीं म्हणून जखमेतील रक्त येण्याचें थोडेंच थांबतें. माझ्यासमोर अशीच एक आठवण उभी राहिली—

आपल्याला देण्याकरितां म्हणून मालतीनें एक ‘प्रेशेन्ट’ आणलैं होतें. तिची अतिशय इच्छा कीं आपण तें घ्यावै. पण माला हें विसरत होती कीं आपण एक गरीब अविवाहित तश्ण होतों.

किंचित् हंसून तिनें तें ‘प्रेशेन्ट’ आपणासमोर धरलैं. पण तें हातांत न घेतां आपण तिच्याकडे पाहिलैं—

समुद्रमंडल

मातेनै आपल्या तानुल्याला देण्याकरितां त्याच्या पित्याजवळ न्यावें, पण त्या पित्यानै मात्र त्याला घेण्याकरितां हातसुद्धां पुढे करूं नयेत म्हणजे त्या मातेची मुद्रा जशी होते—

मालतीचाही चेहरा मला थोडाफार तस्साच शाल्यासारखा वाटला.

इतकै असूनही मालती माझ्यावर कधीच रगावली नाही. माझ्या मनांत आले—तरुणाच्या प्रेमाला सरळव्याजाची उपमा दिली तर तरुणीच्या प्रेमाला चक्रवाढव्याजाची उपमा द्यावी लागेल.

मी मालतीकडे पाहिले. केंसावरून ती हळूहळू—कंगवा फिरवीत होती. इतिच्या हातांतील कंगवा घेत मी विचारले—“ माला, तू म्हणतेस ते खरं आहे का ग ? ”

माझ्याकडे किंचित् रागानें पहात तिनै मानेला एक वळसा दिला. खीच्या मूक अभिनयांत कित्येक वेळां जास्त अर्थ अभिप्रेत होतो. मालाच्या त्या किल-किल्या डोळ्यांच्या नजरेतला अर्थ समजण्यास मला फारसा बेळ लागला नाही.

माझ्या मनांत आले—खीला आबडत्या माणसाचा राग नसतो येत, पण मी जै हिला आतां सांगेन ते ऐकून हिला रागाच काय पण—

माझ्या मनांत चाललेली खळबळ माझ्या चेहऱ्यावर दिसूं लागल्यामुळेच कीं काय, मालती माझ्या अगदीं जबळ आली.

माझ्या खांद्यावर हात ठेवीत म्हणाली—“ श्री, काय शालं रे तुला असं विचित्र तन्हेनै वागायला.”

तिचा हात हातांत धरून मी म्हणालो—“ माला, माणसाची इच्छा कर्दीच पूर्ण होऊं नये असंच का दैवाला वाटत असतं—”

नकळत माझ्या डोळ्यांत अश्रू तरारले. मालतीला माझ्या या वागण्याचा कांहीच अर्थबोध शाला नाही.

“ श्री, असं काय वेड्यासारखं करतोस. मला नाही का सांगायचं काय शालं ते—” माझ्या चेहऱ्यावर आपली हाधि स्थिर करीत मालती म्हणाली.

मी मालतीच्या उघळ्या गळ्याकडे पाहिले. तिनै गळ्यांत टपोन्या मोत्यांचे

एक पैडके घातले होते. त्यांत असलेला हिरव्या रंगाचा हिरा मध्येच चमकला. पण क्षणैकच—

माझ्या मनांत त्याच क्षणी एक विचार आला—गरिबांच्या मनांत अशीच इच्छा चमकते. पण—

विद्युलतेची चमक क्षणैक प्रकाशमान वाटते, पण तिच्या योगाने अंधाराची भीषणताच जास्त दुष्णावत नाही का.

कित्येक गोष्टी तोंडाने उघड उघड बोलून दाखविण्यापेक्षां त्या कागदावर लिहून सांगतां येतात. माझेही तसेच झाले. जी गोष्ट मी मालतीला तोंडावर सांगू शकले नाही तीच गोष्ट तिला लिहून कळवावी म्हणून मी लिहावयास बसले—

“ मालती—

“ माणसाचे लग्न त्याच्या मनाप्रमाणे होऊ नये असंच दैवाला वाटतं की काय न कळे. तुझी आणि माझी कोलेजपासून ओळख, नव्हे, मैत्री झाली. कुठलीही गोष्ट मी तुझ्यापासून लपवून ठेवली नाही अगर तूं सुदां एखादी गोष्ट मला सांगितली नाहीस असे झालं नाही. आपण बी.ए. त होतों त्या वेळी तूं म्हणाली होतीस—‘ श्री आपण जन्मभर अशी एकत्रच राहूं पण हे कसं शक्य आहे रे’—माला, तो प्रश्न विचारतांना तूं अगदी एखाद्या लहान मुलासारखा केलेला अभिनय, त्या वेळी तुझ्या मानेची झालेली हालचाल अन् त्या हालचाली-बरोबर तुझ्या कानांतील हिन्याच्या डुलांची हालचाल—अजूनही मला ते सारं आठवतं.

तुझ्या प्रश्नाचे मी उत्तर दिले होते—‘आपण लग्न करूं म्हणजे मग आपल्याला एकत्र राहतां येईल !’

तुझ्या प्रश्नाचे उत्तर तूं माझ्याकडून काढून घेतलेस, पण तेच उत्तर तुझ्या तोंडांतून प्रश्नावाटे बाहेर पडणार होते. परंतु तशीला आपल्या आवडत्या माणसाकडूनच तें उत्तर अगोदर यावें याची सारखी रुखरुख लागलेली असते हे समजप्यास मला मोठेसे अवघड होते अशांतला भाग नाही.

समुद्रमंथन

मालू, तू एकदां म्हणाली होतीस—‘ स्त्रीला आवडल्या माणसाचा राग नसतो येत’ खर आहे ना हें. मग मी अगदीं स्पष्ट लिहितों तुला—आपण लग्न कराव-याचं ठरविलं पण तें शक्य नाहीं. हें वाचून तू मनांत म्हणशील—श्री अखेर पुरुष जातीवर गेलाच. एखाद्या मुलीवर तर श्रीचं प्रेम बसले नसेलना.

मालू, प्रेम म्हणजे काय एखादा सांथीचा रोग आहे, कीं जो चटकन कुणालाही होईल. मनुष्य आयुष्यांत प्रेम फक्त एकदांच करूं शकतो हें कांहीं खोटें नाहीं. बन्याच अविवाहित तश्ण—तश्णींत उत्कट प्रेम असतें, पण त्यांतील कितीजणांचे विवाह होतात. वेलीला फळे येण्यापूर्वीच फूल सुकून जावें, अशांतलाच प्रकार बन्याच जणांच्या बाबर्तींत होतो. स्त्रीच्या बाबर्तींत पुरुष तिच्या रूपाला जास्त गुण देतो हें जरी खरें असलें तरी रूपाची उणीच कित्येक वेळां पैशानेंसुद्धां भरून निघते. पण पुरुषाजवळ नुसता पैसाच असून भागत नाहीं. स्त्रीला त्याचें प्रेमळ अंतःकरण हवें असतें. पुरुषांचा वरचढपणा आणि बेपर्वाईची वृत्ति—यामुळेंच कित्येक वेळां स्त्रीच्या मनांत पुरुषाबद्दल अढी निर्माण होते. पुरुषांकडून स्त्री सहानुभूतीच्या शब्दांची अपेक्षा करते. पण स्त्रीच्या सहानुभूतीच्या मानानें पुरुषांची सहानुभूति पासंगाला तरी पुरते का?

मालू, ज्या वेळीं तू माझ्याकडे तुझा एक जन्माचा जोडीदार या दृष्टीनें पहात होतीस, त्यावेळीं माझेंच मला आश्र्य वाटले. पण आश्र्य वाटण्याच्या अगोदर मला स्वतःचाच फार अभिमान वाटला.

तुझ्यासारख्या एका सुंदर, सुशिक्षित अन् श्रीमंत प्रोफेसराच्या मुलीचें माझ्यावर प्रेम. माझ्या जागीं दुसरा कुणीही असता तरी त्याला तसंच वाटलं असतं.

तुला वाटेल—रूप, विद्या आणि पैसा या गोष्टी आपल्याजवळ असूनसुद्धां श्री असं कसं लिहितो. तुझ्याजवळ या तीन गोष्टी तर आहेतच, पण आणखी एक गोष्ट तुझ्याजवळ आहे ती—‘ अंतःकरणाचा प्रेमळपणा.’

मालू, कावळ्यानें कोकिलेची अंडीं उबवलीं म्हणून कावळा कधीं कोकिला शाळा आहे का?

सावत्र आईच्या बाबतींत तरी तोच अनुभव येत नाहीं का?

माझे शिक्षण मींच करावे म्हणून आईचा माझ्या मार्गे बाबांना सल्ला. बाबा तरी काय—

मनुष्य तारुण्यांत असला म्हणजे त्याचे प्रेम मुलापेशां पनीवरच जास्त असते. त्यांतून आई ही विजवाराची बायको, यांतच काय तें समज. बाबांचा पगारच काय पण बाबासुद्दां आईच्या अगदीं सुटींत होते. बाबांना तरी दोप देण्यांत काय अर्थ आहे म्हणा—

महिन्याकांटीं चाळीस रुपये पगारावर काम करणारे ते एक कारकून, घरांत पांचसात माणसे आणि शहरची वस्ती—

पण मला शिकविण्या मिळाल्या, पैशांची अडचण मीं भागवती, पण पैसा आला म्हणजे माणस सुखी होतो असं थोडंच आहे.

कॉलेजच्या नाटकांत उत्तम काम केले म्हणून मला बक्षिसे मिळालीं, लेवक म्हणून माझा गौरव झाला, मी एक उत्कृष्ट डिवेटरही ठरलों, किंकेटमध्यें जास्त धांवा काढाव्या मींच, कॉलेज ऑफेस्ट्रांत दिलस्वावर गज फिरवावा मींच—

सहानुभूति तर राहूंच या पण शाब्दिक टोलेच मला ऐकावे लागले.

तशांत तुझी ओळख झाली. अन् दिवसेंदिवस तुं मला हवी हवीशी बाढूं लागलीस.

कॉलेजचे सुलाचे दिवस निघून गेले आणि व्यवहाराच्या कॉलेजांत जागा मिळाली म्हणून मी खटपट करूं लागलों.

वाळ्याच्या ताटींत बसलेला मनुष्य एकदम उन्हांत आला म्हणजे त्याची जी स्थिति होते तशीच कॉलेजांतून बाहेर पडल्यावर माझी स्थिति झाली.

बी.ए.ची पदवी घेतलेला मी एका गरीब कारकुनाचा मुलगा, नोकरीशिवाय दुसरे काय करूं शकणार? पण नोकरी मिळवावयाची म्हणजे मंडईतून भाजी आणण्याइतके सोरें का आहे!

घरांत बडील थकलेले, दोन लग्नाच्या बहिणी, भावांच्या विद्या अर्धवट झालेल्या,—अशा परिस्थितींत जी मिळाली ती नोकरी करणे मला भाग होते. परंतु माझ्यापाशीं वशिला नव्हता. माझ्याच बरोबर पास झालेली मुले मोठ-मोठ्या हुद्यावर चढलीं.

समुद्रमंथन

त्यांच्याकडे पाहिलं म्हणजे वाटे-मला साधी कारकुनीसुद्दां मिळूं नये ना. मालू, मनुष्यांत गुण असला, विद्वता असली आणि त्याचं जर योग्य चीज झालं नाहीं तर त्याची स्थिति पिंजन्यांतल्या सिंहाप्रमाणे होते.

परिस्थितीमुळे मला खाजगी संस्थेत पंचवीस रुपयांची नोकरी करावी लागली.

पुढे मार्गे आपली बढती होईल असें मला वाटले, पण माणसांच्या डॉक्टराला गुरांच्या डॉक्टराच्या जार्गी नेमण्यांतलाच तो प्रकार झाला.

महिना पंचवीस रुपये मिळविणारा मी—अशा परिस्थितीत मी लग्न करूं करणार. जिथे आईच्या हैसेखातर म्हणून मला तिच्याकरितां एक जरीचं लुगडंसुद्दां घेतां येऊ नये, भावाबहिणींची हैस म्हणून त्यांना एखादा सिनेमा-सुद्दां दाखवितां येऊ नये, बाबांचे ऑफिस दूर म्हणून त्यांना टांग्यांत पाठवावै असें फार वाटते पण महिन्याकांठी टांगेवाल्याचे पैसे द्यावयाचे तरी कुटून ?

मालू, कॉलेजांतून तुझीं पुस्तके आणण्याकरितां जिथे तुझा नोकर येत होता, स्वतःच्या लुगड्याचासुद्दां जिथे तूं कधीं पिढा केला नाहींस, तुझा हात आणि केरसुणी यांच्यांत जिथे दोन ध्रुवांचे अंतर होते—

कदाचित् तूं आल्या परिस्थितीला तोंड देशील पण—

माला, हूरभरा खायला जरी गोड वाटला तरी पण पचायला तो फार कठीण असतो.

मनुष्य पैशापुढे, आईबापापुढे, समाजापुढे, वेळ पडली तर देवापुढेसुद्दां वांकणार नाहीं—

पण मनुष्य परिस्थितीचा गुलाम ब्हावयास कांहींच वेळ लागत नाहीं.

मी तुला फसवित नाहीं अगर माझे दुसऱ्या एखाद्या मुलीवर प्रेमही पण नाहीं.

परंतु तुझ्या आणि माझ्यामध्ये परिस्थितीची भरभळम भिंत आडघी उभी आहे. आपण एका हांकेवर आहोत हें खरे, पण दोन डोळे जवळ असले तरी त्यांची कधींतरी भेट झाली आहे का. असें आहे तरी ते आपले कर्तव्य कधीं तरी सोडतात का, तसेच तूं देशील—जास्त तरी काय लिहूं मी—

तुझाच
भी—

-१२-

तिची मुलगी

(जिवंत अगर मृत व्यक्तीस उद्देश्यन नसलेली कथा)

“ मालन, हा आत्मघातकी विचार शिकवला तरी कुणी ? ” त्यानं अत्यंत चिडून विचारलं.

“ स...मा...जा...न... ” प्रत्येक अक्षरावर सारखाच जोर देत मालन तितक्याच संथपणानं म्हणाली.

एकच क्षण तिच्या डोळ्यांत एक मिस्किलपणाची लकेर चमकून गेली.

“ स्वधर्मे निधनं श्रेयः ! अरे बाबा ज्यांनी त्यांनी आपला धर्म पाळावा असं गीतेचं वचन आहे ” तिने हंसतच त्यांच्याकडे पाहिलं.

अनंग मात्र रागानें तांबडा लाल झाला.

“ मालन, फसवलंस मला तू... ! मालन, काय केलं नाहीं मी तुझ्याकरतां ! स्वतःचा धर्म, समाज, नातेवाईक या सर्वांचा मी त्याग केला. तुझ्याकरतां वाटेल तसले अपमान सोसले. प्रत्यक्ष आईबापाची पर्वा केली नाहीं, अन् तू... तू मात्र फसवलंस मला... ! ”

“ वेड्या मी तुला फसवणार होतें. पण आज माझे तुझ्यावर खरं खरं प्रेम आहे रे ! आठ दिवसांपर्यं तुझ्यावर माझं थोडं देखील प्रेम नव्हतं. पण माझ्या सौंदर्यानं अन् बाय्य हावभावानं तुला आपला गुलाम करून ठेवला होता. त्यावेळी माझ्या एका कटाक्षानें वाटेल तसा तुला नाचतांना पाहून मनांतल्या मनांत हसूं येत असे मला. माझ्या संगतींत कांहीं क्षण घालवायला मिळावेत म्हणून जेव्हां तू अत्यंत प्रिय वस्तूचा देखील त्याग करीत होतास तेव्हां तुझ्या त्या वेड्या कृत्याकडे पाहून हंसावं का रडावं हेच समजेनासं होई. पण या आठ दिवसांत चमत्कारिक घटना घडून आली. तुझ्याविषयीं मला खरोखरीच प्रेम वाढूं लागलं अन् मी खरी गोष्ट तुला सांगितली. जेव्हां मी तुला फसवीत

समुद्रमंथन

होतें तेब्हां तूं माझ्याकरतां वाटेल तें करायला तयार होतास अन् आज मी
तुझ्यावर खरं प्रेम करीत असतांना मात्र मी तुला फसवलं असं म्हणावंस...!”

“ बस्स कर मालन, मीच मूर्ख हें सिद्ध करायला तूं नकोस. सर्वस्वाचा
त्याग करून तुझ्यासारख्या वेश्येच्या पोरीमागे.....!”

“ खबरदार अनंग, उद्यां कदाचित् मी वेश्याही होईन. पण वेश्येची मुलगी
खास नाहीं मी. माझी आई आज वेश्या आहे ही गोष्ट जरी खरी, तरीपण मी
पांच वर्षांची झाल्यावर मगच आईनं वेश्याब्यवसाय सुरु केला.....! केला
कसला समाजानं करायला भाग पाढलं. वेश्याब्यवसाय सुरु करण्यापूर्वी मला
कोणीतरी ठेवून घेऊन संभाळ करावा म्हणून तिनें सारखे प्रयत्न केले. तुम्ही
लोक दगडाच्या देवाकरितां मंदिरं वांधाल, अन्नाचे पर्वत नासवाल पण जिवंत
जिवाची गतेंहून सुटका का करणार आहांत. . . ? अन् असे सुटका करणारे असतां
तर आज माझी आई.....जाऊं दे अनंग. मला एव्हढंच सांगायचं आहे.
“ आईचा विवाह अगदीं देवब्राह्मणासमोर झालेला होता माझ्या वडिलांशीं,
म्हणून माझा जन्म तुझ्या जन्माइतकाच पवित्र आहे.....”

“ क्षमा कर मालन. रागाच्या भरांत मी तुझ्या मनाला लागण्यासारखं
बोललों. पण खरंच का तूं देखील वेश्याब्यवसाय सुरु करणार ? छेः ! शक्यच
नाहीं वाटत मला. नुसतं वेश्येची मुलगी म्हटलं तर तुला राग आला, ती तूं
वेश्येचा धंदा काय करणार ! मालन, मालन, नाहीं म्हण ना ग... !”

भावनेच्या भरांत तिचा कोमल हात घट्ट धरून तिच्याकडे पहात होता तो
करून नजरेन.

“ वेडा आहेस शालं. मला अगर आईला वेश्या म्हटल्याचा का राग येणार
आहे ? वेश्येची मुलगी म्हणतांना तूं जो मातृत्वाचा अपमान केलास त्याचा राग
आला मला. ज्या मातृत्वाबद्दल समाजानं तुझ्या आईला ऋणी राहिलं पाहिजे,
त्याच दिव्य मातृत्वाबद्दल माझ्या आईला नको का रहायला ?...पण कोठपर्यंत
जाणार आपण...”

“ मालन मला वायफल गोष्टी नकोत, एकच बचन पाहिजे आहे मला—
अन् तें आतांच...तूं वेडेपणाचा विचार सोडला पाहिजेस.”

“ शक्य नाहीं तें अनंग ! ”

अनंगने उद्देगाने इकडे तिकडे पाहिले.

चिर परिचयाची जागा. मालन अन् तो याच ठिकार्णी नेहमी येऊन बसत. नेहमीचै रस्य वाटणारे तें ठिकाण आजच एकाएकीं चमत्कारिक वाढू लागले होतें त्याला. संगमावर जायचे एवढ्या कल्पनेनेच बहरणाऱ्या त्याच्या मनाला आज त्याच संगमाचा तिटकारा वाढू लागला होता.

डावीकडे नजरहि ठरू शकणार नाहीं अशी वेगवती गंगा तर दुसरीकडे अगदीं संथपणानं वाहणारी यमुना...

सहजच मालनकडे नजर गेली त्याची. अगदीं शांतपणानं बसली होती ती. शेजारून वाहणाऱ्या नद्या. पण किती फरक होता त्यांच्यामध्ये.

शेजारीं वसलेल्या मालनच्या अन् त्याच्या विचारांत तसल्याच फरक नव्हता का...

ज्या प्रांतांतून प्रवास करतांना त्याच्या विचारगंगेचा वेग आवांक्याबाहेर गेला होता त्याच्येठीं त्याच्च प्रदेशांतून वहाणारी मालनची विचार—यमुना अगदीं स्थिर...

अन् मालनचे विचार यमुनेशीं तुलना करण्याइतके काळेकुट खास आहेत अन् त्याचे.....

नकळत त्याची नजर यमुनेवर विठली.

“ अनंग, यमुनेच्या काळेपणांतली जाढू पहातो आहेस होय ? ”

“ छे. तुझ्या अंतरंगाकडे इतका वेळ दृष्टि असल्याने आज यमुना खृपच गोरी दिसते आहे मला ” उपरोक्तिक स्वरांत उत्तर दिलें त्याने.

बराच वेळ बोललें नाहीं कोणीच.

“ अनंग आज—आतां माझ्या खोलीवर चल. ”

एकदम चमकला तो. मालन...त्याची पूर्वीची मालन त्याला समोर दिसत नव्हती तर एक नवोदित—नवोढा वेश्या त्याच्या समोर होती. अन् ती त्याला खोलीवर बोलावीत होती...

कसला तरी निश्चय केला त्याने.

समुद्रमंथन

“ स्था नूतन वेश्येबरोबर पहिली रात्र घालविण्याचा मान मिळाल्याबद्दल काय द्यावं लागेल तिला ? ”

“ मालनला विसरण्याचं वचन ! ”

* * *

तीच खोली. याच खोलींत मालन अन् तो पूर्वी किती तरी वेळां गऱ्या छाटीत बसत असत.

खोलीच्या खिडकीवरचे निळे पडदे, मालनचा लाडका दिल्हवा, मेज नि त्यावरचीं तीं इंटर मिजिएटचीं पुस्तके ! सर्व कांहीं जेश्वल्या तेथें होतें.....

मग...मग आजच त्याला असें दबकल्यासारखं कां होत होतं !

पाहिल्यानं त्याची अन् मालनची ओळख कॉलैजमध्येंच झाली. नाहीं तरी मालन ही अलाहाबादच्या विश्वविद्यालयांतील एक चर्चेचा विषय होतीच. बनारसच्या एका सुप्रसिद्ध वेश्येची मुलगी ! कां वरं मग होणार नाहीं ती चर्चेचा विषय !!

कधींमधीं तर असेही सांगण्यांत येई कीं तिच्याशीं लग्न करणाराला तिची आई स्वतःची लाखां रुपयांची संपत्ति देणार आहे. सरें होतें कीं नाहीं कोणाला ठाऊक. पण अनंगची अन् मालनची वाढती ओळख पाहून सहाध्यायीही त्याला “ शेट ” असें कोणत्यातरी अर्थानें म्हणत. असल्या गोष्टीकडे त्यानें कधींच लक्ष दिलें नव्हतें ही गोष्ट वेगळी.

या विचारानें झालेल्या विमनस्क स्थिरीतच त्यानें आजूबाजूला पाहिले. खोलींतीली प्रत्येक गोष्ट-प्रत्येक वस्तू-उद्यांपासून नवीनच कार्यक्रम सुरु करणार....

समोरचा दिल्हवा ! आजपर्यंत अनेकांचे भान हरण करून सात्त्विक आनंदानें डोलायला लावीत असे तोच उद्यांपासून जमलेल्या चार अचकट विचकट गिञ्छाइकांचे मनोरंजन करण्या करतांच वाजेल...अन् तो आरसा.....

त्याचें विचारचक्र कितीवेळ चालले असतें कोणाला माहीत, पण संगमाबरून परत येतांच कपडे बदलण्याकरतां आंत गेलेली मालन बाहेर आली.

अनंग तिच्याकडे पहातच राहिला. मध्यांच्या अन् आतांच्या तिच्या पोशा-खांतील भिन्नता मनाचा ठावच घेणारी होती.

प्रियकराच्या भेटीसाठी जाणाऱ्या उत्सुक प्रेयसीचा मध्यांचा नवरेल पोशाख तर प्रेमाची इतर बंधने तोळून सती जाण्यास तयार झालेल्या मिळियांचा पांढरा शुभ्र पोशाख आतांचा. अस्मानी पातळाशी रंग-संगति करणारी रिवीन सोळून टाकल्यामुळे मोकळी सुटलेली वेणी...

अनंगाला सहन होईना तें दृश्य. तो कसा तरी एकदांचा आरामखुर्चीत बसला.

नेहमींचा सराव असल्यासारखी मालन त्याच खुर्चीच्या हातांवर बसली.

त्यानें अस्वस्थपणानें इकडे तिकडे पाहिले. त्यांच्या त्या अस्वस्थपणाकडे पाहून गोड हसली ती, अन् जवळची खुर्ची ओढून त्यावर बसली.

“ वाटलंच होतं मला कीं माझं इतकं जवळ बसणं तुला आज आवडणार नाहीं. ”

अनंग कांहींच बोलला नाहीं.

“ वेश्याव्यवसाय इतका का वाईट असतोरे ”

“ ज्याला त्याला आपला धंदा चांगलाच वाटतो. ”

“ बरं ! वाईट तर वाईट. पण कां रे अनंग वेश्याव्यवसाय पुरुष कां रे बंद करीत नाहींत ? ”

ती काय म्हणते आहे तें नीट न समजत्यामुळे अनंग तिच्या तोंडाकडे पाहूं लागला.

“ चोरी करण, खन करण वगैरे गुन्हे एक व्यक्ति करूं शकते तसं कांहीं वेश्याव्यवसायाचं नाहीं. तुम्ही पुरुष जर वेश्येकडं जाणं बंद कराल तर वेश्याव्यवसाय बंद-एका क्षणांत नाहीं कां बंद होणार ? हो, पुरुष जर मिळालेच नाहींत तर ती वेश्या एकटी का धंदा करूं शकणार आहे ?... अन् गंमत अशी कीं ती मात्र पतिता ठरते समाजांत अन् पुरुष.....

“ जाऊं दे, अनंग आतां तुला एका कामाकरितां आणलंय येयें.....”
गोंधकून थांबली ती थोडी. कोणत्या तरी गोष्टीची साखळी जुळवीत असावी.

समुद्रमंथन

“ अनंग, आज तुला मी तुझ्या मालनचा—होय, अखेर तुझीच रहणार—अन् तिच्या आईचा इतिहास सांगणार आहे.”

तिने टेबल—टॅन्डचं बटन दाबतांच टेबलावरचा झगझगीत दिवा विजळा व मागऱ्या वाजूला भिंतीवर असलेल्या दहा कॅन्डल—पावरच्या दिव्याचा मंद हिरवा प्रकाश खोलींत पसरला.

* * * *

“ अनंग, लहानपर्णी आई माझ्यापेक्षां कांकणभर जास्तच सुरेख होती. कमलं चिंवलांतच उगवतात. घरच्या अत्यंत गरिबींतही आईवडिलांच्या प्रेमामुळे पहिलीं तेरा वर्षे आईच्या आयुष्याचीं फारच उत्तम गेलीं. नंतर वदलल्या काळ.

“ आजोवा आजीबाईंना वाढे ‘काय कमी आहे पोरींत ! रूप, गुण, सर्व आहे. कोणी राजाचा मुलगा—देखील उच्छ्वास नेईल.’ स्वप्न, मग तें जागे-पणाचं असो, झोपेतलं असो—स्वप्नच ठरायचं. आणखी तीन वर्षे गेलीं. आईला सोळावं लागलं. अन् राजपुत्राएवजीं मजूर पुत्राला माळ घालावी लागली तिला. रूपगुणापेक्षां पैशाला अधिक मानणाऱ्या समाजाचा कंटाळा येऊनच कीं काय आजोवा आजी त्याचा त्याग कायमचा करून गेलीं.

“ नव्या संसाराच्या नवलाईत चार वर्षे केवळांच निघून गेलीं. मी दोन वर्षांची झालें, अन् त्याच सुमाराला अतिशय कामामुळे हृदयाच्या विकासान माझे वडील आजारी पडले. घरांत येणारा थोडासाच कां होईना पण तोही पैसा वंद झाला. आईनं पुफकळच धडपड केली पण संसाराला अन् औषधाला पुरेल इतका पैसा मिळेना. गरिबाला मित्र असणार तरी कोण अन् असले तरी त्याच्यासारखे कफळकच असणार ते.

“ औषधाच्या अभावाला वाबांचा बळी पडला. वाबांना उच्चलतांना म्हणे आईच्या डोळ्याला टिपूसही नव्हत. कसं असणार ? औषधावांचून—पैशावांचून त्यांची होणारी हाल अपेषा किती भयंकर होती ” तें पाहिलं असेल त्याला त्यांची त्या नरकांतून सुटका झाली हेच बरं झालं असं वाढू लागलं असतं.

“ आई अन् मी समाजाच्या दृष्टीने अनाथ झालै. घरांत पैसा नव्हताच तेव्हां दहा दिवसांच्या आंतच आईला कामासाठी बाहेर पडावं लागलं. लोक म्हणू लागले ‘ पहा अवदसा नव्याला मरुन दहा दिवस झाले नाहींत तोंच गांवांत हिंडते आहे.’ सामाजिक नियमाची जर एवढी काळजी होती तर एकाचानं यायचं होतं कीं पुढं मदतीला. पण ढे... ”

“ जोंपर्यंत विछान्याला खिळलेले कां होईना पण बाबा होते, तोंपर्यंत आईच्या शीलाला रक्षण होतें. पण विधवा... समाजाला Public property वाटते. अन् कोठे प्रश्न निघालाच तर “ अरे, नव्याला मरुन दहा दिवस झाले नाहींत तोंच बाहेर हिंडणाऱ्या * * ला कसलं आलं आहे शील अन् बील ! ” ठरलेलं उत्तर.

“ लहान गांव. आधींच कामं मिळण्यासारखीं ठिकाणं फारच थोर्डीं. अन् शीलाच्या संरक्षणाकरतां सुटलीं कांहीं. काम मिळणं कठीण झालं. मिकेचा धंदा सुरु करावा लागणारसं वाढू लागलं. पण समाजांत भीक मिळणं कांहीं सोपं नसतं. ”

“ एकदां एका वाईकडे आईनं कांहींतरी मागितलं. वाई म्हणतात, ‘ चांगली धट्टीकट्टी आहेस ना ग तू ! मग चार कामं करून पैसा मिळव कीं ! ’ ”

‘ मला तरी काम पाहिजे आहेच. आई या ना तुमच्या येथं असलं तर कांहीं ! ’ आई म्हणाली.

‘ तुझ्याइतकी सुरेख मोलकरीण ठेवून माझा ग कसा निभाव लागणार ! ’ आई थांबलीच नाहीं पुढचं ऐकायला. “ धट्टीकट्टी म्हणून भीक नाहीं अन् सुंदर म्हणून काम नाहीं.”

“ आईनं बनारसचा मार्ग धरला सगळ्यांत जवळचं शहर म्हणून. तेथें भीक मिळणं सोपं असतं म्हणून आमचे दोन तीन दिवस बरे गेले. पण शी ५८८... ”

“ बनारसला भाजीमांकेटमध्ये टोपलीवाल्यांचा धंदा बरा चालतो असं पाहून आईनं तो सुरु केला. कोणी भाजी व्यायला आलं कीं त्याच्याबरोबर जायचं, त्यानं घेतलेली भाजी टोपलींत भरायची अन् घरीं पौंचवायची.

“ हाच धंदा करीत असतांना आईला समाजाची खरी खरी पारख झाली.

समुद्रमंथन

“आई नवीन असून देखील तिच्चा जम एकदम बसला. कांहीं घ्यायला येणारे तर तिच्याच करतां थांबत असत जणूं काय ! अन् मजुरी-ती देखील अगदीं भरपूर मिळे.

“आईला वाटलं विश्वेश्वरानं कृपा केली.

“इतर टोपलीवाल्या बायका मात्र कुजबुजूं लागल्या.

“थोड्या दिवसांतच आईला कळून आलं कीं ही कृपा विश्वनाथाची नसून तिच्या सौंदर्याची आहे. मग मात्र आईला त्या धंद्याची एक प्रकारची भीति वाढूं लागली. धंदा सोडायचा तर दुसरं करायचं तरी काय ? सौंदर्याला स्वर्गीय म्हणतात ना ! तेंच तर जिथें तिथें नाश करायला टपलं होतं...

“ती सावधणानं परिस्थितीचं निरीक्षण करूं लागली.

माकेटांत शिरतांच उजव्या बाजूला एक दुकान होतें. त्या वाईच्या दुकानावर सारखी गर्दी असे. माल पहाल तर तो थोडासा वाईटच तर कित्येक वेळां शिळादेखिल असे. पण गर्दी मात्र भरपूर. कित्येक, तर वस्तूचे नुसते भावच विचारून पुढे जात व एकमेकांकडे पाहून डोळे-मोडीत. तिच्या दुकानावरची विक्री मालामुळे नव्हती तर सौंदर्यामुळे होती.

“आतां आईची खात्रीच शाली. आपला जम बसायला कारण आपलं सौंदर्य आहे तेंच आपला घातही करील एकादे वेळी.”

“ती फारच संभाकून वागृं लागली. तिच्या लक्षांत आलं कीं भाजी देतांना तिच्या बोटांना स्पर्श करण्याचा प्रयत्न मुहाम करण्यांत येतो. धंदा बदलणं सोपं का होतं ! तिनं बरेच वेळां गिन्हाइकंसुद्धां बुडविलीं थोडंसं विचित्र दिसतांच.

“समाजांत ज्याच्यावर विश्वास टेवावा तोच आपला घात करतो. नेहमीचा अनुभव हा ! तोच आईलाही आला. वरून धुवटसोळ्या दिसणाऱ्या एका पंचानं तिला “पतिताचं पावन केलं...”

मालनचा कंठ दाटला होता. तिनं अनंगकडे पाहिलं. कोणत्याच प्रकारच्या भावनेची छटा त्याच्या चेहऱ्यावर दिसत नव्हती. थोड्याच वेळांत मालन शांत शाली.

जिवापाड जपलेलं शील गेलं. पहिल्यानं आईला खूपच वाईट वाटलं. पण लौकरच दुःखाची जागा रागानें भरून निघाली.

“ समाजावर सूड उगवायचं ठरवलं तिनं. ज्या पंडे महाराजांनीं तिला पतिताचं पावन केलं होतं त्यांच्याच मदतीनं वेश्याव्यवसायांत पाऊल टाकलं; क्षेत्रामध्यें येणारे त्याचे यजमान चांगलेच श्रीमंत असल्यानें, आईला पैसा मिळू लागला. त्याचबरोबर दोन वर्षांत आईनं गाणं अन् रंगकला—Face colouring—यांतही खूपच प्रगति केली. अन् त्याबरोबरच सूडाच्या प्रतिशेचीही रोज उजळणी करण्याचा नियम कसोशीनं पाढला.

“ आईच्या सौंदर्याची अन् गाण्याची कीर्ति बनारसमध्येंच नव्हे तर बाहेरही पसरू लागली.

“ पैसा आणि सौंदर्य यांच्या जोरावर पोलिस खातेंसुद्धां हळुहळू तिच्या ताब्यांत आले. तिनं सूडाचा पहिला भाग पार पाढला !

“ ज्या पंडे महाराजांनीं तिला ‘ पावन ’ केली होती त्याला मैफलीच्या निमित्तानं बोलावून त्याचा सरळ सुन्याला बळी दिला.

अनंग एकदम विजेचा धक्का वसल्याप्रमाणे ताठ उठून वसला. मालनन्या चेहन्यावर मात्र समाधानाची छटा पसरली.

“ पोलीस तर आईच्या ताटाखालचीं मांजरं. दुसऱ्या दिवशीं खुनाची बातमी पसरली. पोलीसांनीं ‘ डाळमंडींत काळ झालेल्या मारामारींतील खून. खुनी इसमाचा पत्ता नाहीं ’ असा रिपोर्ट दिला. आईच्या प्रतिशेचा पूर्वार्ध निर्विघ्नणं पार पडला. यावेळी मी सात वर्षांची असेन.

“ आईनं त्यानंतर डाळमंडी सोडून चित्रा सिनेमा थिएटरसमोर राज-रस्त्यावर एक घर विकत घेतलं.

“ सौंदर्य अन् गायनांतील अपूर्व तयारी यांच्या जोरावर समाजांतील अनेक कुटुंबांना धुळीला मिळविण्याचा उद्योग चालू केला.

“ समाजावरचा सूड होता तो.....”

“ समाजावरचा ! काय केलं होतं समाजानं ? ” अनंगानें चिडून विचारलं हे

समुद्रमंथन

“ काय करायचं बाकी ठेवलं होतं. सृपगुणाला मान न देतां पैशाला मान दिला. पैशाला जर असा भलताच मान समाजानं दिला नसता तर आईचं लग्न गरिवार्शी झालं नसतं, वावांना औपधावांचून मरावं लागलं नसतं, आईला बनारसला यावं लागलं नसतं.....

“ तिच्या पतीचा, तिच्या समाजांतील स्थानाचा, तिच्या सौख्याचा बळी घेऊन समाज थांबला नाहीं तर... तर तिच्या शीलाचाही बळी घेतला त्यानं.”

“ ज्या सौंदर्याला पैशापेक्षां समाजानं कमी ठरवलं होतं त्याचा उघड बाजार मांडतांच तें विकत घेण्याच्या शर्येतींत त्याच समाजांतील घटक अतोनात पैसा खर्च करू लागले. त्यांना समाजानं एका शाद्वानं विचारलं नाहीं का आडकाठी केली नाहीं.

“ आणि मनू पालटला.”

“ जिला एका काळीं समाजानं खायलाहि व्यायचं नाकारलं होतं तिच्याच दारार्शी लाच समाजांतील लक्षाधिपति हात जोड्ने उमे राहू लागले. ज्या समाजांतील लोकांनी पतिता नसतांना तिचा अपमान केला होता, त्याच समाजांच्या सभ्य (!) घटकांत तिच्या पायांर्शी लोळण घेण हाच मान समजला गेला. ज्या समाजानं विधवा म्हणून तिचं दर्शन अशुभ मानलं होतं त्यांतलेच कित्येक पवित्र (!) यात्रेकरू तिचं दर्शन तरी घडावं म्हणून तळमळू लागले. कित्येक मंदिरांतील पवित्र समारंभ तिच्या गाण्याशिवाय पार पडायचे थांबले. ज्या समाजानं संसारांतून प्रतिष्ठितपणे तिची हकालपट्टी केली होती त्यापैकीच कित्येक प्रतिष्ठित तिच्या हातच्या पट्टीकरतां तिष्ठत वसू लागले.

“ सूडाकरतां सूड होता तो.

“ अनेक लक्षाधीश भिक्षाधीश झाले. अनेक कुटुंबे या सूडाच्या यशांत भस्म झाली, अनेक सभ्य लोकांची अब्रू बाहेर आली.....”

“ पुरे कर तुझं हें सूड-पुराण...” रागामुळे अनंगच्यानें पुढचे शदू उच्चारले जाईनात.

“ इतक्यांतच पुरे करू! छेः! हें सूड-पुराण असंच पुढे चालणार. आई

म्हातारी झाली. समाजाला वाटलं सुटका झाली त्याची. पण नागिणीनं कातनी टाकली कीं ती परत तश्छ नाहीं का होत ? माझ्या रूपानं आईच उभी आहे.

“ समाजाचा सूड—पुरा सूड उगवण्या करतां मी उद्यांपासून वेश्या—व्यवसाय सुरु करणार आहें. आईची अपुरी राहिलेली प्रतिशा पुरी करण्याची तयारी मी गेलीं पांच वर्षे कडेकोट करीत आहे. गाण्यांत अन् दिल्खूब्यांत आईपेक्षां माझी तयारी कांकणभर जास्तन आहे. अन् रूपसंपदेच्या दृष्टीनेही फारखी कमतरता नाहीं.”

“ मग कॉलेजचं शिक्षण हेही त्या तयारीचाच एक भाग असेल.....!”

“ अर्थातच तुझ्यासारख्या कांहीं कुळांना आकर्षून कसं घ्यावं हें शिकण्या-करतां कॉलेजमध्ये जसं चांगलं क्षेत्र असतं तसं इतर का कोठें मिळणार आहे ? ”

“ माझ्याकडून लग्नाचं वचन घेतलंस तेदेखील पूर्वतयारी म्हणूनच कां ? ”

“ अनंग आज तुला सगळंच सांगणार आहें. तुझ्याकडून लग्नाचं वचन तुझ्यावरील प्रेमामुळे मी घेतलं अशी जर तुझी समज असेल तर ती तुझी चूक आहे. गेले आठ दिवस वगळले तर मी तुझ्याकडे माझ्या सूडाच्या प्रतिशेपूर्वीचं एक साधन म्हणूनच पहात आलें. लक्षाधिशाचा एकुलता एक मुलगा तू. माझ्या नादीं लागून आईबापाला सोडलंस अन् तुझ्या घराण्याचा जवळजवळ नाश ब्हायची वेळ आली. तुला वाटत होतं तुझ्या त्यागानं मला आनंद झाला. छे ! तुझ्या त्यागानं झालेला आनंद नव्हता तो. इतका सुंदर बळी सुरवातीलाच मिळणार याचा आनंद होता तो.

“ तुला काय वाटतं मी तुझ्याशीं खरंच लग्न करणार होतें म्हणून. गेलीं बारा वर्षे सूडाच्या प्रतिशेची मी देखील उजळणी रोज करीत आलें आहें ती कांहीं लग्नाकरतां नव्ह. कदाचित् केलंच असतं लग्न तर तें एकाच गोष्टीकरतां. लग्नानंतर वेश्याव्यवसाय सुरु करून तुझं समाजांतील उरलं सुरलं स्थान घालविण्याकरतां...”

पांढरा फटफटीत पडलेला अनंग उठण्याचा प्रयत्न करूं लागला. निष्फळ झाला तो. उभा रहातो न रहातो तोंच खुचीत परत कोसळला तो.

“ अनंग ! अनंग ! !.....”

समुद्रमंथन

मालन धावरून उठली अन् त्याच्या खांद्यावर हात ठेवला तिन ! तसेच मनः-स्थिरीतही त्याला तिचा स्पर्श सहन शाळा नाही. त्यानं तिचा हात शिडकारला.

“ फसवणाऱ्या मालनपेक्षां सत्यकथन करणाऱ्या मालनचा स्पर्श तुला वाईट वाटतो ना ? आतांपर्यंत वर्णन केलेली मालन आठ दिवसांपूर्वीची होती. गेल्या आठ दिवसांत बराच फरक झाला. माझ्यांतलं खीत्व जागं झालं, अन् तुझ्याविषयीं मला खरंखुरं प्रेम वाढू लागलं. प्रेमाच्या कळीचं फूल होण्यापूर्वीच तिला खुड्हून टाकणं भाग पडलं मला ! आणि म्हणूनच सर्व खरी हकीकत सांगितली तुला. माझ्यांतील ज्या खीत्वानं बळी पडत असलेल्या तुला वाचवलं तेंच कदाचित् पुढंही माझ्या प्रतिशापूर्तीच्या आड येईल म्हणून उद्यांपासून मला वेश्याव्यवसाय सुरू करून त्याची वाढ कायमची बंद केली पाहिजे...

“ जातोस अनंग, जा. मालनला विसरण्याचं वचन देण्याची गरज नाही. कारण तिला विसरणं तुला शक्य नाही.

“ कधी आठवण झाली तर ये माझ्याकडे. वेश्या पातिता असली तरी वेश्यागमन करणारे समाजाच्या दृष्टीनं थोडेच पतित असतात...

“ लक्षाधिशाचा मुलगा तू. त्या संपत्तीच्या शोभेकरतां एकादी वेश्या पाहिजेच रे तुला.....

-१३-

कालप्रकाह

अतीशय मोहक दृश्य होतं तें. पहाणारा किती वेळ पहात राहिला तरी तृसि
म्हणून लाभणं शक्य नव्हतं.

चंद्राच्या एका स्पर्शीसाठी झाडांचे शेंडे उंचउंच जात होते. दूरवर एक
डोंगर अंधुकअंधुक दिसत होता. भरतीचं साठलेलं उथळ पाणी. त्यावर लाटा
त्या काय फुटणार ! पण त्या पाण्यावर उठणारे तरंग म्हणजे जणूं गवयाच्या
बोल-तानाच. आकाशांत कुठं एखादा मेघ भटकत होता. मार्गे वाज्याचा
ससेमिरा होताच ना !

खारा वारा अंगाला अगदीं बिलगून राहिला होता. अंगावरचे कपड्यांत
शक्य तेवढं अंग झांकून घ्यावं अशी साहजिकच माणसाच्या मनांत इच्छा
उत्पन्न होत होती.

रस्त्यावरचे दिवे आपापल्यापरी सुखांत होते. इतक्यांत तेथून एक मोटर
'भरकन' निघून गेली. दोनच माणसं होतीं त्यांत. काळ्या कुळकुळीत
कपड्यांनी सजलीं होतीं तीं. गाडीचा रंगसुद्धा काळाच होता अन् म्हणूनच त्या
मोटरचीं पांढरीं शुभ्र चाके खुल्दून दिसत होतीं.

भरवेगांत गाडी हांकीत होती उषा. अविनाश जवळच बसला होता. मधून-
मधून हास्याचे फवारे उठत. पण मार्गे अदृश्य होणाऱ्या रस्त्यासारखेच होते ते.
समोरून तितक्याच वेगानं गाडी आली. अविनाशने कौतुकानें उषेकडे पाहिलं.
मोठ्या चपलाईने तिनें गाडी वळविली. त्याच्वेळीं अविनाशचा तोल गेला.
असा छुकता तोल सांवरायचा प्रयत्न मनुष्य तरुण असतांना कर्धीच करीत
नाहीं. डोळे अगदीं वर करून अविनाशनं उषेच्या खांद्याकडे पाहिलं.

उषेनं गाडी थांबविली. एका वाजूने ती अन् दुसऱ्या वाजूने अविनाश
बाहेर आलीं. खाटकन् दोन्हीं दरवाजे लागले. आनंद, बेजबाबदारपणा खांचं
मिश्रण होतं तें.

समुद्रमंथन

आतां तीं किनान्यावर आर्ली होतीं. समोरचा प्रशांत सागर—किनारा, पांढरे ढग व चंद्र एवढंच सौंदर्य तिथें होतं. कवीच्या डोळ्यांना फार तर दोन बाजूच्या डोंगराच्या रांगा आणखी दिसल्या असत्या.

‘झपैझपू’ पावलं पडत नव्हतीं. तीं त्या वाकूत रुतत होतीं म्हणून तर एकमेकांच्या हातांचा आधार घेतला होता एकमेकांनी.

समोरून धांवत गेलीं दोनतीन माणसं त्यांच्या. अविनाशलासुद्धां पचायच्ची लहर आली. पण तो तसं सांगायच्या पूर्वीच उषा पकूं लागली होती. प्रेम म्हणजे दोन मनांची मिळणी ना ! तरीं काय तीं सुटू होतीं अशांतला भाग नव्हे. दोनचार मिनिटांत ‘हा हूं’ करीत एका खडकाशीं कमरेवर हात ठेवून दोघं उभीं राहिलीं. जवळून एक ‘शहाठींवाला’ जात होता. त्याच्या कडून दोन शहाठीं फोडून घेतलीं. पुन्हा वर येऊन वसलीं दोघं.

“ए मला तें शहाळं पाहिजे” उपेच्या हातातलं शहाळं हिसकावून घेत अविनाश म्हणाला.

“वा ! एव्हांपासून नवरेपणाचा हक्क गाजविनो आहेस”

“गोड आहे बुवा” खोबरं खात अविनाशानें उपेला कोपरखळी मारीत म्हटलं.

“हं” तिनंसुद्धां त्याचीच प्रतिकृति केली.

“किती सुंदर आहे नाही”

“काय ?”

“हें आपलं निळं आकाश” कांहींतरी बोलायचं हें प्रेमिकांचं ध्येय असतं.

ती त्यांची उन्मादक अवस्था होती. त्यांत प्रणय हें साधन होतं. धुन्द पार्श्व-भूमीवर त्या कॉलेजांतल्या तरुणांना काय वाटतं हें परमेश्वरालाच माहिती. त्या दोघांचं प्रेम होतं एकमेकांवर अगदीं उत्कट.

निसर्गानं अप्सरेचं रूप घेतलं होतं. त्यांच्या त्या प्रसंगाला पोषकच होतं तें. ब्रताची सांगता पारण्यानें फेडतात तसा ह्या प्रणयप्रसंगाचा शेवट गोड गाण्यांत शाला. उषा म्हणून लागली. ‘हूं हूं हूं’ म्हणून अविनाश त्याला ताल देऊं लागला. प्रेमगीतें कर्धीच बदसूर नाहीं होत. कायमचीं हिरवीं पानंच. त्यांच्या

गाण्यांत दुसरं काय असणार? ‘प्रेम प्रेम हैं जग बोले’ ह्या वाक्याच्या आधारासाठीच तरुवेली चंद्रतारका त्या ठिकाणीं गुण्यागोविंदानें रहायला आल्या होत्या.

ब्रताची सांगता पारण्यानें होते खरी. पण मुखशुद्धीसाठीं विडाहि याक लागतो. त्याची आठवण अविनाशाला बरोबर होती. अविनाशाचं घड्याळ कंटाकून गळं. दहा अकरा...बारा...अगर्दीं एकेरीला आलं होतं ते!

उषा उठली अविनाशानें तिला खालीं बसवलं. “विडा या हो” पुरं न म्हणतांच तिच्या लक्षांत आलं. तिनं खालीं पाहिलं.

लाटा गगनाला गवसणी घालूं लागल्या. चंद्रानं ढगाबाहेर तोंड काढल्यानें उषा अविनाशाच्या छाया बालूवर स्पष्ट दिसूं लागल्या. वारा अतीशय झोर्बू लागला.

क्षणभर दोन्ही छाया एकत्र झाल्याचा भास शाला. औंठावरून रुमाल फिरवीत उषा उठली. तसाच तोहि उठला व अंग झाडूं लागला.

उन्माद ओसरला नव्हता.

बन्याच वेळेला छाया एकत्र येत पुन्हा विलग होत शेवटी—

“ चला ना आतां घरी ”

“ आतां फक्त एकच ”

“ हं ” दूरदूर पळणाऱ्या छाया एकत्र आल्या.

‘ मुर ’ करीत मोटार आल्यापावलीं निघून गेली.

X

X

X

X

—२—

तो उन्माद ओसरून गेला होता. उषा न् अविनाश शांचा विवाह शाला होता. तीं आतां प्रियकर, प्रेयसीपेक्षां पतिपलीच्या नात्यानें वावरत होतीं.

पूर्वासारखीं ती स्वतः आतां मोटार उडवीत जात नसत फिरयला. त्यांच्या जीविनांत अतीशय फरक शाला होता.

अविनाश प्रोफेसर शाला होता म्हणूनच उघेला प्रोफेसरीण म्हणत. संपर्ची

समुद्रमंथन

लक्ष्मीचीच पावलं हुंगीत जाते मृणतात. घरची श्रीमंती त्यांत ही नोकरी. सुंदर बंगला होता आतां त्यांचा.

त्यांनी आतां एक 'शोफर' ठेवला होता. बेभान व्हायचं, वारा पिझन टाकीत गाडी हांकायची, हें त्यांच्या जीवनांतलं कार्य राहिलं नव्हतं.

त्याला दुसऱ्या दिवशीचीं टांचणं करायचीं असत. पौर्णिमेच्या रात्रीसह अमावास्येच्या रात्री सुखानें काल घालवू लागल्या होत्या. पूर्वीचे उन्मादावस्थेतले प्रसंग त्यांच्या जीवनांत रम्यता आणीत खरे पण त्यापेक्षां इंग्रजी मराठी काब्यांतले प्रेमप्रसंग शिकवितांना तो जास्त रंगून जायचा. त्या शिकविष्ण्यांत त्याला स्वतःच्या स्मृतीच व्हायच्या वारंवार. आपल्या समोर बसलेल्या तरुण-तरुणीना तें सुख मिळेल का या प्रश्नाचीं उलटसुलट उत्तरं गर्दी करू लागलीं कीं सोडून देई तो प्रश्न. कारण 'काळ' त्या प्रश्नाचं उत्तर चांगलं देतो.

उषा आतां 'त्याची जोडीदारीण झाली होती. आयुष्यांत अविनाशाव्यतिरिक्त कांहीं आहे, प्रेमाशिवाय कांहीं कर्तव्ये करायचीं असतात याची जाणीव तिच्यांत निर्माण झाली होती. अवि कॉलेजांत गेला तर कांहीं वाच, मैत्रिणीना भेट, लहान पोरीशी खेळ, असं सुखी जीवन घालवीत होती ती.

तिलाहि ती स्वप्नं-स्वप्नं कसलीं सत्यंच तीं-आठवून हंसू यायचं-आनंद वाटायचा. क्षणभर गोड क्षिणक्षिण्या उठायच्या शरीरभर. पण तें एकच व्यवधान नव्हतं तिचं. तिला अलीकडे टापटिपीचा नाद लागला होता. पूर्वी अवीच्या पाकिटांत स्वतःचा फोटो असावा असं वाटत असे पण आतां तसं कांहीं वाटत नसे. तशी तिची अपेक्षाच नव्हती.

पण एवढं होतं तरी प्रतिदिनीं ५ वाजतां फिरायला जात दोघं. शोफरच हांकी गाडी. अरुणच्या प्रेमांत वा पौर्णिमेच्या बेभान मनस्थिरीत नसत आतां तीं. संथ पण संयमी होती त्यांची चाल. वेळीअवेळी आपला हात अविने धरावा अशी तिची अपेक्षा नव्हती. वरं धरलाच तरी त्याचं कांहीं विशेष वाटेनासं शाळं होतं तिला.

एक दिवस तीं जुहूवर गेलीं होतीं फिरायला. पहांटेची रम्य बैल होती ती. शोफरला गाडी चालवायला बसवून दोघंजणं मारौ बसलीं. किती फरक होता

रत्न १३ वें

त्या बसण्यांत ! मंदाबत जाणागा शुक्रतारा, निस्तेज होणारं आकाश यावरन्या काव्यमय कोळ्यांत आतां त्यांना सुख नव्हतं. गडकन्यांचं ‘गुलाबी कोऱ्डे’ त्यांना उकलायचं नव्हतं. ‘अरुण’ आतां प्रेमप्रकाश पाडायला समर्थ नव्हता.

तसाच पोषाख किती साधा ! त्या ज्ञालरी वेलबुद्धीचे नवरे नव्हते तिथं. साधं पांढरं पातळ, जंपर, वर उबदार स्वेटर-त्याचा तर साधा धोतराचा काचा ! गळ्याभोवर्ती एक स्कार्फ गुंडाळला होता.

पूर्वीसारखींच पावलं रुत होर्तीं. पण आतां हातांत हात धरायची जरूर नव्हती. ओल्या वाक्यं एकमेकांची नांवे कोरायची हैस नव्हती आतां.

‘जीवन कशासारखं आहे’ असं एकानं विचारलंयू मला. त्याला आज उत्तर द्यायचं आहे मला.

“आयुष्य म्हणजे दिवस. अरुण हें बालपण-तारुण्यांचं प्रतिक, नंतर संयमाची सायंकाळ, नि मग मृत्यूची रात्र, मला तर असं वाटतं.” तिनं पटकन् उत्तर दिलं.

“हो बरी आहे कल्पना. पण मला वाटतं जीवन हें आकाशासारखं आहे. तें प्रेमाचीं इंद्रधनुष्यें पण निर्मितें तसंच दुःखाचे काळेकभिन्न मेघहि निर्मितें—”

“हो. शिवाय दुःखानंतरन्या सुखासारखंच मेघांतून शिरपणारं जलहि आहेच.”

“बरी आहे नाहीं कल्पना ?

“हो ! पण माझी ?”

“तीसुद्धां सांगणार आहें मी वर्गांत”

“त्या मुलाला कळेल कां तें ?”

“तें कळविष्यासाठींच तर आम्ही आहोत ना ?”

“हो”

सकाळ ज्ञाली. पण त्यांचं प्रेम आतां उन्मादक नव्हतं, संयमी होतं. शरीर-सुखाच्या पलीकडचं त्याला आतां दिसूं लागलं होतं.

तीं वाक्यांतून उठलीं अन् कपडे ज्ञालेले त्यांनी. “चला जाऊया ना”

“हो चल ना” अविनाशनें उत्तर दिलं.

समुद्रमंथन

वाळूंत रोबलेली काठी काढून अविनाशाच्या हातीं दिली उषेनं. तिला पूर्वीच्या प्रसंगाची आठवण शाली पण क्षणभरच.

दार उघडलं नि दोषं आंत बसलीं.

‘मुर’ करीत मोटार आल्यापावर्ली निघून गेली.

—३—

क्रूर काळानं त्या दोघांच्या नेहन्यांवर आडव्या उम्या दोन्यांचं विणकाम केलं होतं. तिचे ते खेळकर डोळे आतां दोन्ही बाजूंनी गुंडाळव्या जाणाच्या पड्यासारखे होऊं लागले होते. भव्य कपाळ आतां सुरक्षुतलं होतं. गाल बसून गेले होते. मांसल बाहूंच्या काठ्या शाल्या होत्या. ‘पावडर’ ‘स्नो’ चा गंध नव्हता.

उषा आई शाली होती इ मुलांची !

अविनाश बाप शाला होता इ मुलांचा !

वीस वर्षीच्या नोकरीनन्तर अविनाशांना कौलेजनं निरोप दिला तेब्हांचा प्रसंग त्यांना अजून ताजा वाटत होता. स्वतःच्या जीवनाचं साफत्य नेहमीचं डोळ्यासमोर उभं राही. त्यांच्या डोळ्यांच्या पापण्याहि ओल्सर होत कधीं कधीं. आपलं कर्तव्य आपण बजावलं खरं पण आपला समाज इतक्या लवकर नि इतक्या प्रेमानं त्याची परतफेड करील असं नव्हतं वाटलं त्यांना.

त्यांना विकास नि सुंदर नांवाचे दोन मुल्यो होते. तसंच नेत्रा नांवाची गोड पोरगी होती एक. संयमी मनाचा विजयच नव्हता का तो !

कांहीं कमी नव्हतं त्यांना आतां. दोघांच्या नांवानं कांहीं संस्थाहि शळकत होत्या. उषेचं ‘बालमन्दिर’ अविनाशांची ‘व्यायामशाळा’ भरभराटीस आलेली होती. आतां समोरासमोर कौंचावर बसून उषा नि अविनाश गप्या मारीत. त्यांच्या हातांत आतां काढंबन्या नव्हत्या. जाडजूळ ग्रंथाहि नव्हते. सार्धीसार्धी पुस्तकं होतीं.

त्यांचं जीवन म्हणजे अनुभवांचं भांडार शाळं होतं. त्यांची बोलणी आतां मृत्यूच्या बोलावण्यापर्यंत येऊन पोंचली होतीं.

—१२—

आतां फिरायला नसत जात तीं. दिवाणखान्यांत बसून वृत्तपत्रं वाचायची अांघोळ नि देवधर्म. प्रोफेसराचा देवधर्म ! पण तेंच त्यांच सुख होतं आतां.

‘ किती प्रेम होतं त्यांच एकमेकांवर, पण आतां तें संयमीहि नव्हतं सुविद्य-सुसंस्कृत मनावर नव्हतं. चौबीस भालदारांच्या पहान्यांत असलेल्या इवलाल्या पांच प्राण ज्योर्तींवर होतं. कुठलीही एक ज्योत चाळविली तर बाकीच्या घडपडत, त्यांच्या संसारनाटकाचा शेवटचा अंक होता तो.

‘ तरीसुदां आपल्या मुलांविषयीं बोलतांना किती आशावादी बनत तीं.

आज लहानग्या नेत्राच्या हृष्टमुळंच त्यांनी किनान्यावर पाय ठेवला. नेत्रा तिथं पाऊल ठेवतांच लाटांबरोबर खेळायला गेली. सुधीरला तिच्यामार्गे लावून तीं दोधें बोलत बसलीं. नेत्राच्या मागून धांवायची चपलता होती कुठं यांच्या अंगीं !

“ विकास काल काय सांगत होता ? ”

“ कांहीं नाही ? ”

“ तरीपण—”

“ त्याचं वर्गांतल्या एका मुलीवर प्रेम बसलं आहे. ”

“ मग एवढं हळू कशाला सांगायला पाहिजे ? ”

“ पहिलं प्रेम लाजरं असतं. ”

“ बरं मग ? ”

“ तसं कांहीं नाहीं पण— ”

“ काय ? ”

“ मुलगी आपल्या जातींतली नाहीं एवढं नाहीं आवडलं मात्र मला ”

“ प्रेमाला फक्त निसर्गजातीच ठाऊक असतात असं मी वाचलं आहे कुठें तरी ”

“ पण व्यवहार ? ”

“ त्यानंहि प्रोफेसर व्हावं नन्तर मी मरावं अशी माझी इच्छा होती. शिक्ष-णांस व्यत्यय नको यायला.”

“ तसं कसं म्हणून चालेल. सुधीर नेत्रांची काय वाट ! ”

समुद्रमंथन

“ हो, ज्योत कधी मालवावी हैं वायुला माहित असतं पण तोपर्यंत जगण्याचा करूं प्रयत्न ” सुधीरने पकडून आणलेल्या नेत्राला धरीत ‘ दादा ’ म्हणाले.

पुन्हां जरा वेळानें ती दोघं गेलीं खेळायला. यांच्या भावना अनावर झाल्या. आपला तारुण्यपट दोघांच्याहि डोळ्यांपुढून सरकूं लागला. संपला. उषेनं लाजून खालीं मान घातली. किती मधुर आठवणी होत्या त्या. नदी पोहून गेल्यावर अलीकडे पहाण्याचा आनंद होता त्यांत.

विकास आपल्या प्रेयसीला घेऊन धांवत जातो आहे असं वाढूं लागलं त्यांना. खावेलीं उन्माद नव्हता. संयम नव्हता. संध्याकाळच्या छायाछत्राखालीं वावरत होतीं तीं.

सुधीर पुढे बसला. नेत्रा ‘ दादांच्या ’ मांडीवर बसली. उषा डाव्या बाजूला बसली.

‘ भुर ’ करीत आल्यापावलीं मोठर निघून गेली.

-१४-

देव-दगड की खडक १

नदीच्या रुदंशा पात्रांत डोंगरावरून आलेला एक भला मोठा खडक होता.
त्याच्या समोरच नदीतीरावर शेंदूर फासून देव मानलेला दगड होता.

भक्तिभावाने दररोज एक मुलगा नमस्कार करी त्या दगडाला !

बरोबर होते ते ! कारण ?—

तो देव होता.

आणि समोर तो खडक तटस्थ राहून ते सर्व पाहात असे.

त्याला लोक नमस्कार करीत ?—

* * * *

धो...धो...धो !!!—

पावसाने तर सकाळी कमाल केली !—

नदीला पूर आला ती तुऱुंब भरली ! !—

त्याच वेळेस लाटा जोराजोराने त्या खडकावर आपटत होत्या.....

पण तो ?—

तटस्थ राहून त्यांना न जुमानतां अफाट नदीकडे पाहत होता !

तो समोरचा देव-दगड मात्र लाटांच्या बरोबर आदलत आदलत जात होता !

* * * *

नागिणीसारखी एक लाट त्या खडकावर आदलली.

तिच्याबरोबर तो मुलगा वहात आला होता.

त्याने कसावसा त्या खडकाचा आश्रय घेतला.

* * * *

समुद्रमंथन

पाऊस आतां अजिबात थांबला होता !

नदीचे पाणी हव्हहव्ह ओसरत होते !

तो मुलगा नदीचे पाणी ओसरूं लागल्यावर पोहत पोहत नदीतीरावर आला
होता.

त्यानें साश्रुनयनांनी त्या खडकाला कृतशतापूर्वक प्रणिपात केला.

आतां—

त्याचा देव—दगड कीं खडक !

